

نعرہ رسالت

پہلی کتاب

علامہ عبد الحکیم شرف قادری

برکاتی پبلشرز

۲۳۔ چھاگلہ اسٹریٹ کھارادر کراچی نمبر ۲

نعرۂ رسالت

تصنیف لطیف

علامہ عبدالحکیم شرف قادری

علامہ عبدالحکیم شرف قادری

— ناشر —

برکاتی پیشرز

۱۲۳ چھاگلہ اسٹریٹ کھارادر کراچی نمبر ۲

سلسلہ اشاعت نمبر ۱۲

نام کتاب ——— نعرہ رسالت
مصنف ——— علامہ عبدالحکیم شرف قادری
ناشر ——— برکات پبلشرز فون ۲۳۸۷۰۸
طباعت ——— باراولے جولائی ۱۹۸۶ء
قیمت ——— Rs 12

واحد تقسیم کار

مکتبہ قاسمیت برکات

دارالعلوم حسن البرکات

نزدہوم اسٹیڈیہ سال حیدرآباد سندھ

فہرست

صفحہ	عنوان	نمبر شمار
۵	ابتدائیہ	۱
۱۷	استعانت	۲
۱۷	امام احمد رضا کا عقیدہ استمداد	۳
۱۸	استعانت اور توسل ایک ہی شے ہے	۴
۱۹	اقسام نسبت	۵
۲۳	قول فیصل	۶
۲۲	استعانت اور قرآن	۷
۲۶	نبی اکرم صلی اللہ علیہ وسلم سے استعانت	۸
۲۹	نواب وحید الزمان اور مسئلہ استعانت	۹
۳۹	اعرابی کا استغاثہ	۱۰
۴۱	تحریف معنوی	۱۱
۴۹	توسل	۱۲
۵۰	اللہ تعالیٰ کی بارگاہ میں مقبول اعمال اور ذوات کو وسیلہ بنانا	۱۳

صفحہ	عنوان	نمبر شمار
۵۳	حضور اکرم صلی اللہ علیہ وسلم سے توسل و ولادت	۱۴
	باسعادت سے پہلے توسل	
۵۵	حیاتِ ظاہرہ میں توسل	۱۵
۶۲	وصال کے بعد توسل	۱۶
۶۷	اجماعِ صحابہ	۱۷
۷۱	توسل اور ائمہ اربعہ	۱۸
۷۳	توسل اور ائمہ اعلام	۱۹
۷۸	توسل اور امام ابن الحجاج	۲۰
۸۳	توسل اور اہل حدیث کے مسلم علماء	۲۱
۸۵	توسل اور علماء دیوبند	۲۲
۸۸	توسل اور عالم اسلام کے موجودہ علماء	۲۳
۹۷	قیامت کے دن توسل	۲۴
۹۸	اربابِ ولایت سے توسل	۲۵
۱۰۷	صلوٰۃ غوثیہ	۲۶
		۲۷

بِسْمِ اللّٰهِ الرَّحْمٰنِ الرَّحِیْمِ

ابتدائیہ

از رشتحات قلم :- علامہ محمد اعظم سعیدی
 اس میں کوئی شک نہیں کہ حضور علیہ الصلوٰۃ والسلام رحمۃ اللعالمین اور مرکز کائنات
 ہیں اور اللہ رب العالمین اس کائنات کو محیط ہے، کائنات اللہ تعالیٰ کے احاطہ سے
 باہر نہیں ہے اور کائنات کا دائرہ بغیر مرکز کے قائم نہیں ہو سکتا حضور علیہ السلام اعظم ہیں
 رب کریم عظیم ہے، رب تعالیٰ خالق، مالک، رازق ہے تو حضور علیہ السلام اول المخلوق اور
 قاسم ہیں، محن انسانیت ہیں، اسی لئے مسلمان کی شرافت و بزرگی آقائے نامدار کی رہن منت
 ہے، جب مسلمان اپنے رب کو معبود سمجھ کر پکارتا ہے تو حضور علیہ السلام کو اپنا محن اعظم
 سمجھ کر پکارتا ہے پھر کبھی تنہا و منفرد تو کبھی اجتماعی صورت میں پکارتا ہے کبھی نعرہ تجمیر و
 نعرہ رسالت کی صورت میں تو کبھی صلوٰۃ و سلام یا یا رسول اللہ یا نبی اللہ کہہ کر اپنی محبت و
 عقیدت کا اظہار کرتا ہے، یا اللہ اور نعرہ تجمیر تو تمام امت مسلمہ کے نزدیک متفق علیہ مسئلہ ہے
 مگر نعرہ رسالت اور اس کے جواب میں یا رسول اللہ "صلی اللہ علیہ وسلم" تقریباً ایک ہزار سال
 تک تو بالاجماع متفق علیہ رہا لیکن اس کے بعد ایک گروہ ایسا پیدا ہوا جس نے نعرہ
 رسالت کو شرک قرار دیدیا۔

معاندین نعرہ رسالت نے غائبانہ طور پر کسی کو پکارنے کا نام عبادت رکھا ہے اور
 اس قاعدہ کلیہ کے موسم و موجد ابن قیم میں مگر ان سے خطا یہ ہوئی کہ وہ یہ نہ سمجھ سکے کہ ہر
 قول و فعل عبادت نہیں، اسی طرح محبت بالشعور بھی عبادت نہیں ورنہ زوجین کی باہمی
 محبت یا اولاد کی محبت بھی عبادت میں شمار ہوگی لیکن معاندین اس محبت کو نہ عبادت کہتے

ہیں اور نہ ہی اسے شرک سمجھتے ہیں۔

نعرہ رسالت دراصل ایک طرح سے اظہارِ محبت کا ذریعہ ہے اور یا رسول اللہ کہہ کر عظمتِ مصطفیٰ کا اقرار کیا جاتا ہے اور اس حقیقت کا اعتراف کیا جاتا ہے کہ آپ کی رہبری کے طفیل ہی ہم ظلمت و تاریکی سے نکل کر نور میں آئے ہیں، کفر و ضلالت کی عمیق گہرائیوں سے آپ نے ہی ہمیں نکالا ہے اور شعلہ زن جہنم کی آگ سے آپ نے ہی ہمیں بچایا ہے۔

پکارنے کی تین حیثیتیں ہیں ایک قریب سے، دوم دور سے، سوم کسی بے جان مردہ شے کو پکارنا، کسی کو قریب سے پکارنے میں تو کسی کو کوئی اعتراض نہیں البتہ دور سے پکارنے میں اعتراض ہے اور یہ اعتراض بھی صرف حضور علیہ السلام کو پکارنے پر ہے ورنہ یہ لوگ اور ان کے اپنے حواری روزمرہ کے معمولات میں خود دوسروں کو پکارتے ہیں۔ پھر اعتراض کا سارا زور حرفِ ندا "یا" کے اوپر ہے کہ یا رسول اللہ، یا نبی اللہ یا حبیب اللہ صلی اللہ علیہ وسلم نہ کہو، اب دیکھنا یہ ہے کہ کیا حرفِ ندا کے ساتھ حضور علیہ السلام یا کسی صحابی و ولی کو پکارا جاسکتا ہے یا نہیں۔

اس سلسلے میں ہم سب سے پہلے قرآن مجید کی طرف رجوع کرتے ہیں تو پتہ چلتا ہے کہ اللہ تعالیٰ نے تمام انبیاء کرام کو حرفِ ندا "یا" سے مخاطب فرمایا ہے مثلاً یا آدم، یا نوح، یا زکریا، یا یحییٰ، یا ابراہیم، یا موسیٰ، یا عیسیٰ علیہم الصلوٰۃ والسلام "جب ہم قرآن کی تلاوت کرتے ہیں تو ان انبیاء و مرسلین کے اسماء گرامی کے ساتھ حرفِ ندا کی بھی تلاوت کرتے ہیں اور اس کا مفہوم و ترجمہ بھی ہمارے ذہن میں ہوتا ہے تو بوقتِ تلاوت ہم صرف سنانا ہی انبیاء کرام کو نہیں پکارتے بلکہ ذہن بھی پکارتے ہیں تو کیا نعوذ باللہ ہم تلاوت قرآن کرتے وقت مشرک ہو جاتے ہیں، یا پھر مخالفین و معاندین حرفِ ندا، تلاوت قرآن کرتے وقت حرفِ ندا کی تلاوت نہیں کرتے، اگر کرتے ہیں تو پھر ان کا اپنے متعلق کیا

خیال ہوگا۔

اگر یہ کہا جائے کہ یہ خطاب تو زندہ کے لئے تھا اب تو نعوذ باللہ انبیاء کرام مر کر مٹی میں مل چکے ہیں تو میں عرض کروں گا کہ نزول قرآن کے وقت کیا آدم علیہ السلام، نوح علیہ السلام، ابراہیم علیہ السلام یا جن جن انبیاء و مرسلین کو حرت ندا یا " سے خطاب کیا گیا ہے وہ دنیا میں جلوہ افروز تھے؟ واقعی نہیں تھے، پر وہ فرما چکے تھے مگر ہزاروں سال بعد بھی ابراہیم و موسیٰ علیہما السلام کے نام کے ساتھ حرت "یا" موجود ہے نیز ہم قرآن مجید کی تلاوت بطور حکایت کرتے ہیں یا بطور انشاء؟ اگر مخالفین بطور حکایت کرتے ہیں تو بالاجماع خارج از اسلام ہیں اس لئے کہ اہم سابقہ کے قصص و اخبار ہمارے لئے انشاء ہیں ان پر ایمان کے لئے ہم مکلف ہیں، اگر بطور انشاء کے تلاوت کرتے ہیں تو حرت ندا یا " بھی اس میں شامل ہے جس طرح دیگر آیات پر ایمان و عمل لازمی ہے اسی طرح حرت ندا یا " پر بھی ایمان و عمل لازم ہے تو یا آدم، یا نوح، یا ابراہیم کی مطاوعت میں یا نبی اللہ، یا رسول اللہ یا محمد صلی اللہ علیہ وسلم کہنا عین ایمان ہے۔

اب اس میں ایک اور جز رہ جاتا ہے کہ دور سے نہ پکارو، مگر دور کی حد کا تعین معاندین آج تک نہیں کر سکے کہ کتنے فاصلے کے بعد پکارنا ناجائز ہے جب کہ ہمیں عہد رسالت کے ایسے شواہد ملتے ہیں جس میں دور و نزدیک سے پکارا گیا ہے اور وہ بھی یا رسول اللہ کہہ کر۔ صرف بخاری شریف کو دیکھ لیجئے اس میں آٹھ سو مرتبہ حضور علیہ الصلوٰۃ والسلام کو حرت ندا یا " کے ساتھ مخاطب کیا گیا ہے اور ندا دی گئی ہے نیز بخاری کے صرف پہلے دو پاروں میں چونکہ مرتبہ آقائے نامدار صلی اللہ علیہ وسلم کا اسم گرامی یا رسول اللہ کیساتھ مذکور ہے بلکہ بروایت حضرت برہ رضی اللہ عنہا بے جان اشیاء درختوں اور پتھروں نے بھی یا رسول اللہ کہا ہے چنانچہ آپ فرماتی ہیں کہ جب اللہ تعالیٰ نے حضور علیہ السلام کو نبوت سے سرفراز فرمایا تو اس کے بعد جب آپ اپنی کسی حاجت کے لئے آبادی سے باہر تشریف لے جاتے اور وادیوں،

گھائیوں سے آپ کا گزر ہوتا تو فلا یسر بحجر ولا شجر الا قالت السلام علیک یا رسول اللہ
جس پتھر اور درخت سے آپ گزرتے تو وہ کہتا السلام علیک یا رسول اللہ صلی اللہ علیہ وسلم
مندرک حاکم ص ۳۴

مخالفین نعرۂ رسالت کہتے ہیں کہ یا محمد نہ کہو اس لئے کہ وہ اب زندہ نہیں رہے: نقل کفر
کفر نباشد ہم کہتے ہیں چلو مان لیا یا محمد نہیں کہتے مگر یہ بتایا جائے کہ کیا موصوف کے ساتھ ساتھ
اس کی صفتیں بھی ختم ہو گئیں یا نہیں، اگر کہیں کہ صفتیں بھی معدوم ہو گئیں تو یہ حضور علیہ السلام
کی ابدی نبوت کا انکار ہو گا اور اگر ختم نبوت اور آنحضرت صلی اللہ علیہ وسلم کی ابدی نبوت
کو وہ تسلیم کرتے ہیں تو یہ بھی ان کا ایمان ہونا چاہیے کہ حضور اکرم صلی اللہ علیہ وسلم کی نبوت
و رسالت غیر محدود و سر مقام پر موجود ہے اور موجود کے لئے حرف ندا سے پکار کے تو
وہ بھی قائل ہیں لہذا نعرۂ رسالت اور اس کے جواب میں یا رسول اللہ پر انہیں اعتراض
نہیں کرنا چاہیے پھر نعرۂ رسالت کے جواب میں یا محمد تو کوئی بھی نہیں کہتا یا رسول اللہ
ہی کہا جاتا ہے تو رسالت و نبوت کے زندہ باد کہنے پر معتز صنیع معاندین پتہ نہیں
چنیں بھیں کیوں ہوتے ہیں۔

اسی سلسلے میں ایک پہلو اور رہ جاتا ہے وہ یہ کہ کیا واقعی کسی بے جان وہ مردہ
شے کو پکارنا شرک ہے؟ اس سلسلے میں جب ہم مرکز رشد و ہدایت قرآن حکیم سے رجوع
کرتے ہیں تو اس کی نفی یا نہی میں ہمیں کوئی چیز نظر نہیں آتی، البتہ جواز میں کسی بے جان
سامنے آجاتی ہیں مثلاً آگ کی تاثیر سے قطع نظر ہم دیکھتے ہیں کہ آگ کا شمار بھی بے جان
چیزوں میں ہوتا ہے اس میں فہم و ادراک اور حس نام کی کوئی چیز نہیں ہے۔ مگر اس بے حس و
بے جان چیز کو خود خالق کائنات حرف ندا "یا" سے مخاطب فرماتا ہے یا نار کوئی
برودا و سلاما لے آگ تو ٹھنڈی اور سلامتی والی ہو جا، معلوم ہوا کہ کسی بے جان
و بے حس چیز کو پکارنا حرف ندا کے ساتھ جرم و گناہ یا شرک نہیں بلکہ یہ سنت الہیہ کی

مطاوعت ہے سنت الہی کی مطاوعت کو شرک سے تعبیر کرنا بد عقیدگی کی انتہا ہے
 اسی طرح کی ایک اور حقیقت مشاہدہ فرمائیں، حضرت سیدنا ابراہیم علیہ السلام
 بارگاہ ایزدی میں عرض کرتے ہیں سب اسرار کی کیفیت متھی املوتی، پروردگار عالم مجھے مشاہدہ
 کرا کہ تو مردوں کو کیسے زندہ فرماتا ہے حکم ہوتا ہے اولسہ تو من کیا میری اس قدرت
 پر تجھے ایمان نہیں ہے قال بلی عرض کیا بالکل ہے ضرور ہے وکن لیطمئن قلبی
 مگر اطمینان قلب کے لئے یہ سوال کر رہا ہوں کہ مقصد دراصل مشاہدہ ہے، اللہ رب العلمین
 نے فرمایا کہ چار پرندے لے لو اور انہیں اپنے ساتھ مانوس کر لو پھر انہیں ذبح کر کے
 ان کے اجزاء باہم خلط ملط کر کے ان کے ایک ایک جزو کو الگ الگ پہاڑ پر رکھ دو
 ثم ادعہن یا تینک سعیا بعد ازاں انہیں لپکارو تو وہ دوڑتے ہوئے تمہارے پاس
 چلے آئیں گے، چنانچہ ایسا ہی ہوا اس آیت قرآنی سے اندازہ لگایا جاسکتا ہے کہ
 حضرت ابراہیم علیہ السلام کو ایسے پرندوں کو پکارنے کا کہا جا رہا ہے جن کو وہ اپنے
 ہاتھوں سے ذبح کر چکے ہیں یعنی مردہ پرندوں کو بآیت قرآنیہ ندا کا جواز ہے تو مردہ انسانوں
 کو پکارنا بھی اسی پر قیاس کیا جاسکتا ہے، پھر سرکارِ دو عالم صلی اللہ علیہ وسلم تو جمہور امت
 کے نزدیک حیات ہیں بلکہ مولانا اشرف علی تھانوی نے تو حضور علیہ الصلوٰۃ والسلام کے لئے
 ایک لمحے کی موت کا بھی انکار کیا ہے ان کے نزدیک تو حضور کا پردہ فرمانا ایسا ہے جیسے
 روشن چراغ کو کسی چیز سے ڈھانپ دیا جائے۔ "نشر الطیب"

غرض کہ ان دونوں آیات بنیات کے تحت تو نجدیوں، دیوبندیوں، مومندوں
 چکڑالویوں کے عقائد فاسدہ کے مطابق بھی نعرہ رسالت، نعرہ تحقیق، نعرہ غوثیہ
 نعرہ حیدری درست اور جائز ہونا چاہیے تھا کیونکہ یہ دونوں آیات بے جان اور مردہ
 اشیاء کو پکارنے کا بیانگ دہل اعلان کر رہی ہیں تو مخالفین کے نزدیک مردہ انسانوں
 کو بھی پکارنا درست ہونا چاہیے تھا (واضح رہے کہ اہلسنت انبیاء و اولیاء کی حیات کی قائل ہیں)

مگر معاندین و مخالفین کا ایک سب سے بڑا عقیدہ ہے "میں نہ مانوں" وہ آڑے آتا ہے اور اس کا نفس الامری میں کوئی جواب ہی نہیں ہے بجز اس کے کہ کھر پی، کور کٹڈ" سانپ کا مرشد ہے ؟

اگر محض ندائے غائبانہ کو شرک سمجھ لیا جائے تو لازم آتا ہے کہ ایسے تمام لوگ مشرک ہو جائیں گے جو غائبانہ ندا کرتے ہیں جو اپنی نشر میں نظم میں یا رسول اللہ، یا محمد، یا حبیب اللہ یا نبی اللہ صلی اللہ علیہ وسلم کہتے ہیں اور لکھتے ہیں، احادیث پڑھنے اور پڑھاتے والے بھی اسی زمرے میں شامل ہوں گے، اگر وہ ذہنا و قلباً نہ انہیں کر رہے ہوں گے تو کم از کم حکایت ہی ندا کو دہراتے ہیں بات ایک ہی ہے کان ادھر سے پکڑو یا ادھر سے، مشرک تو وہ ہو ہی جائیں گے پھر کیا وہ تمام کتب احادیث سے اور آیات قرآنیہ سے حرف ندا کو نکال سکتے ہیں؟ ہرگز نہیں تو پھر انکار سے بہتر اقرار ہے، حالانکہ مخالفین اپنے اسی قاعدہ کلیہ کے خود ہی مخالف ہیں چنانچہ نماز میں السلام علیک ایھا النبی ندائے غائبانہ ہے اور وہ اس ندا کو جائز سمجھتے ہیں اور اہلسنت سے اس کے وجوب پر متفق ہیں، اگر وہ اس کو بھی اپنے تراشیدہ قاعدہ کلیہ کے مطابق شرک قرار دے دیں تو پھر عہد نبوی صلی اللہ علیہ وسلم سے لے کر قیامت تک کے تمام نمازی نعوذ باللہ مشرک ہو جائیں گے۔

۷ لبوحت عقل ز حیرت کہ ایں چہ لبو العجیبی است

لامحالہ یہ تسلیم کرنا پڑے گا کہ تشہد میں خطاب و ندا محض حکایت و نقل نہیں ہے بلکہ اس میں انشاء ہے ایمان کے اس عظیم درجہ کے ساتھ کہ حضور علیہ الصلوٰۃ والسلام من رہے ہیں اور جواب بھی مرحمت فرمائیں گے اور یہی مسلک صاحب درمختار کا ہے چنانچہ وہ لکھتے ہیں کہ

یقصد بالفاظ التشهد معانیہا مرادۃ لہ علی وجہ الانشاء کانتہ می اللہ ویسلم علی نبیہ و علی تقہ و اویارہ " درمختار ص ۲۵ ج ۱ "

یعنی التحیات کے الفاظ میں اس کے معنی علی وجہ الانشاء مراد لے گویا کہ وہ اللہ

تعالے کی بارگاہ میں تھیجہ بھیج رہے اور اپنے نبی کریم صلی اللہ علیہ وسلم کی خدمت میں سلام پیش کر رہے اسی طرح مسلمانوں اور اولیاء کرام کو بھی۔

اسی تشہد کے ضمن میں حافظ ابن حجر عسقلانی رحمۃ اللہ علیہ شارح بخاری رقمطرازہ

ہیں۔

فالتفوا فاذا الحبيب في حرم الحبيب حاضر فاقبلوا عليه قائلين السلام

عليك ايها النبي ورحمة الله وبركاته

یعنی نظر اٹھانی تو حرم حبیب میں حبیب کو دیکھا " یعنی دربار ایزدی میں حضور اکرم صلی اللہ علیہ وسلم کو جلوہ گرد دیکھا " پس حضور علیہ السلام پر سلام پڑھتے ہوئے آپ کی طرف متوجہ ہوئے " فتح الباری شرح بخاری ص ۲۵ ج ۲ "

بالکل یہی بات مولانا عبدالحئی لکھنوی نے سعایہ میں لکھی ہے۔

وقال بعض اهل المعرفة ان العبد لما تشرف بشار الله وكلمته في حريم

المحرم الالهى ونور بصيرة ووجد الحبيب حاضرا في حرم الحبيب قاتل عليه وقال

السلام عليك ايها النبي ورحمة الله وبركاته -

یعنی بعض اہل معرفت فرماتے ہیں کہ جب بندہ شنائے ایزدی سے مشرف ہوا تو اسے

حرم الہی کے حریم میں داخلے کی اجازت مرحمت ہوگئی اور اس کی بصیرت کو منور کر دیا

گیا حتیٰ کہ اس نے حرم حبیب میں حبیب کو موجود پایا، فوراً ان کی جانب متوجہ ہوا اور کہا اے نبی صلی اللہ علیہ وسلم آپ پر سلام ہوں اور اللہ کی رحمت و برکات کا نزول ہو سحیح ۲۲۶

انہیں مولانا عبدالحئی لکھنوی کا ایک اور ارشاد ملاحظہ فرمائیں۔

ويحتمل ان يقال على طريق اهل المعرفة ان المصلين لها استفتحوا باب الملكوت

بالتحيات اذن لهم في حريم الحبي الذي لا يموت فقرت اعيينهم بالمتاحات

فتبها على ان ذلك بواسطة نبي الرحمة وبركته متابعه فالتفتوا فاذا الحبيب

فی حرم المملک الحیب حاضر فاقبلوا علیہ قائلین السلام علیک ایہا النبی

الخ "سعیہ ص ۲۲۸ ج ۲"

یعنی اہل معرفت کے طریق پر یہ کہہ سکتے ہیں کہ نمازیوں نے التحیات کے ساتھ جب باب ملکوت کھلوا یا تو انہیں ابدی وازلی ذات الہی کے حرم میں داخلے کی اجازت عطا ہوگئی تو مناجات کے باعث ان کی آنکھیں ٹھنڈی ہو گئیں، پھر انہیں آگاہ کیا گیا کہ یہ سب اس نبی اکرم صلی اللہ علیہ وسلم کی رحمت و برکت سے ہے جن کی متابعت تم نے کی ہے پھر انہوں نے توجہ کی تو ملک حیب کے حرم محترم میں حیب مکرم کو موجود دیکھا اور فوراً السلام علیک ایہا النبی کہتے ہوئے آپکی جانب ملتفت ہوئے۔

مذکورہ الصدر عبارات وحوالہ جات کے نقل کرنے کا مقصد صرف اتنا عرض کرنا ہے کہ تشہد میں ندا و خطاب بطور اشارہ ہے اور اس مقام پر ندا کے وجوب پر مخالفین بھی متفق ہیں لیکن متحیر کن امر یہ ہے کہ وہ لوگ ایک قاعدہ کلیہ بناتے ہیں کسی جگہ تو اس پر عمل کرتے ہیں لیکن کسی جگہ پر خود ہی اسکی دھجیاں بکھیر دیتے ہیں، صرف اسی ایک قاعدے پر ہی کیا موقوف ہے مخالفین نعرہ رسالت کے عقائد کی پٹاری کھول دی جائے تو ان کا ہر ایک عقیدہ آدھا میٹر آدھا میٹر نظر آئے گا۔

اب ذرا احادیث میں بھی دیکھ لیتے ہیں کہ کیا عہد نبوی میں یا فعل صحابہ سے ہمیں ندائے یا رسول اللہ کے جواز میں کچھ ملتا ہے یا نہیں اس سلسلے کی ایک روایت تو ہمیں درج ذیل ملتی ہے ایک صحابی تھے حضرت عمر بن سالم رضی اللہ عنہ۔ قریش مکہ انہیں جان سے مارنے کے درپے تھے تو آپ نے ان سے پنج بچا کر مدینہ منورہ کی راہ لی، جب یہ مدینہ روانہ ہوئے تو قریش نے ان کا پیچھا شروع کر دیا، کہیں راستے میں وہ عمر بن سالم کو گھیرنے میں کامیاب ہو جاتے ہیں تو آپ نے وہیں سے یا محمد کہہ کر حضور علیہ السلام کو پکارا اور غائبانہ امداد کی فریاد کی یا رسول اللہ میں دشمنوں میں گھر چکا ہوں مجھے بچائیے ورنہ یہ لوگ مجھے جان سے

ماریں گے۔ تو آقائے نامدار صلی اللہ علیہ وسلم نے ان کی نذار و فریاد کو سماعت فرمایا اور
 لَبِيْكَ لَبِيْكَ نصرت، نصرت کہہ کر عمر بن سالم کو اپنی مدد کا یقین دلایا اور اس کی امداد و
 نصرت فرما کر انہیں دشمنوں کے چنگل سے بچا بھی لیا، اصل روایت کے الفاظ درج ذیل ہیں
 ان رسول اللہ صلی اللہ علیہ وسلم بات عندہا فی لیلتهما فقام یتوضا للصلوة
 فسمعت یقول لَبِيْكَ ثَلَاثًا نصرت نصرت ثَلَاثًا قلت یا رسول اللہ صلی اللہ علیہ وسلم
 سمعت لقول فی متوضا نکت لَبِيْكَ لَبِيْكَ ثَلَاثًا نصرت نصرت ثَلَاثًا کَانَ لَیَّ تَکَلِّمُ اِنْسَانًا
 فَهَلْ کَانَ مَعَكَ اِحْدَا لَیَّ

یعنی رسول اللہ صلی اللہ علیہ وسلم نے حضرت ام المؤمنین میمونہ رضی اللہ عنہا کے پاس
 ان کی باری کی شب گذاری پس تہجد کے لئے اٹھے اور نماز کے لئے وضو فرما رہے تھے تو
 میں نے تین مرتبہ لَبِيْكَ لَبِيْكَ اور اتنی ہی مرتبہ نصرت نصرت تو مدد کیا گیا کہتے سنا
 میں نے عرض کیا یا رسول اللہ صلی اللہ علیہ وسلم میں نے آپ کو وضو کی جگہ پر حاضر ہوں، حاضر
 ہوں تو مدد کیا گیا تو مدد کیا گیا تین مرتبہ کہتے سناہے۔ ایسا معلوم ہوتا تھا کہ آپ
 کسی انسان سے گفتگو فرما رہے تھے، کیا کوئی آپ کے ساتھ تھا۔ تو پھر حضور علیہ السلام نے
 عمر بن سالم کا سفر مدینہ، اور اثنائے سفر میں دشمنوں میں گھر جانا، مدد و نصرت کے لئے
 فریاد کرنا اور اپنی طرف سے ان کی مدد فرماتے کا ذکر فرمایا۔

یہ حدیث اس بات پر شاہد ہے کہ دور سے حرفِ ندا کے ساتھ حضور علیہ السلام
 کو پکارنا جائز ہے، پھر فریادِ ندا کے ساتھ ایک صحابی کا فعل ہے، نہ ندا کرنے والے نے
 اس کو مکروہ جانا اور نہ ہی آقائے دو جہاں صلی اللہ علیہ وسلم نے اس کو بُرا سمجھا بلکہ اس کی
 امداد فرمائی گئی، اسی طرح کی ایک اور روایت مشاہدہ فرمائی۔

حضرت عبداللہ ابن عمر رضی اللہ عنہما کا پاؤں سن ہو گیا تو کسی نے آپ سے کہا کہ آپ
 اس وقت اسے یاد کریں جو سب سے زیادہ آپ کو محبوب ہو تو آپ نے یا محمد کہہ کر پکارا

اس کے بید دیکھا گیا، ایسا معلوم ہوتا تھا کہ گویا آپ بند سے کھول دیئے گئے ہیں" الادب المفرد للبخاری ص ۱۰۳۔

حضرت عبداللہ ابن عباس رضی اللہ عنہما کے پاس ایک شخص کا پاؤں سو گیا، آپ نے اس شخص سے فرمایا کہ اس کو یاد کرو جس سے تم سب سے زیادہ محبت کرتے ہو یہ سن کر اس نے فوراً پکارا یا محمد صلی اللہ علیہ وسلم یہ کہتے ہوئے اس کے پاؤں کی خوابیدگی رفع ہو گئی۔ کتاب الاذکار للنووی ص ۱۳۵۔

نظر جسمیں نہ تو مٹھہرے وہ دل جس میں نہ تو اترے
زبان جس پر نہ ہونا نام ترانام وہ سنگسار ہو جائے "سیدی"
اسی طرح کی ایک اور حدیث ملاحظہ فرمائیں۔

عن عثمان ابن حنیف ان اعمی قال یا رسول اللہ ادع اللہ ان یکشف لی عن بصری قال فانطلق فتوضا ثم صل رکعتین ثم قل اللهم انی اسئلك واتوجه الیک بینک محمد بنی الرحمة یا محمد انی اتوجه بک الی ربی ان یکشف عن بصری اللهم شفعه فی قال فرجع وقد کشف اللہ عن بصره۔ رواه الترمذی وقال هذا حدیث حسن صحیح والنسائی والطبرانی وصححه والبیہقی رحمهم اللہ تعالیٰ حضرت عثمان بن حنیف سے مروی ہے کہ ایک نابینا شخص نے حضور اکرم صلی اللہ علیہ وسلم کی خدمت اقدس حاضر ہو کر عرض کی یا رسول اللہ آپ اللہ تعالیٰ سے دعا فرمائیں کہ وہ میری بینائی بحال فرمادے آپ نے ارشاد فرمایا گھر جاؤ و منو کرو اور دو رکعت نماز نفل پڑھو بعد ازاں یہ دعا مانگو یا اللہ العلیمن میں تیرے سراپا رحمت نبی اکرم حضرت محمد صلی اللہ علیہ وسلم کے وسیلے سے تیری بارگاہ میں سوال کرتا ہوں، یا رسول اللہ صلی اللہ علیہ وسلم میں آپ کی ذات کو آپ کے پروردگار کی بارگاہ میں وسیلہ بناتا ہوں تاکہ میری بصارت و بینائی بحال ہو جائے یا اللہ میرے متعلق انہی سفارش کو شرف قبولیت

سے نواز دے، جب وہ شخص لوٹا تو لاریب اس کی آنکھ منور ہو چکی تھی۔ ترمذی نے اس حدیث کو حسن صحیح فرمایا، نسائی اور طبرانی نے اس کی تصحیح کی نیز بیہقی نے بھی اس حدیث کو روایت کیا ہے۔

غرض کہ ندائے یارسول اللہ مطلق یا نعرۃ رسالت کے جواب میں یارسول اللہ کہنا بہر طریق جائز ہے اس کی سند ہمیں قرآن مجید سے بھی ملتی ہے اور حدیث رسول سے بھی، انوال در آثار صحابہ سے بھی اور تابعین و تبع تابعین سے بھی، نیز تمام کتب احادیث و فقہ میں بے شمار ایسے شواہد موجود ہیں جس میں محض ندا بھی کی گئی ہے اور ندا سے استعانت و استدعا بھی طلب کی گئی ہے، حیات نبوی میں بھی اور بعد از انتقال نبوی بھی ندا کی گئی ہے در اسلاف بزرگان ملت و علماء و صلحاء و امت کا معمول بھی رہا ہے، ان حضرات نے ہر آڑے و متعسر وقت میں حضور علیہ السلام کو پکارا ہے اور آپ سے مدد طلب کی ہے آخر میں اللہ رب العالمین سے دعا ہے کہ امت مسلمہ کو ایمان کامل عطا فرمائے اور اپنے پیارے حبیب کے صدقے ایمان کے قذاقوں سے ہر مسلمان کو محفوظ و مامون فرمائے آمین بجاہ سید المرسلین۔

احقر

محمد اعظم سعیدی

چیرمین

سرایکی اردو رائیٹرز گلڈ آف پاکستان

۱۹ ٹیونیشیا لائن۔ کراچی

۵ فروری ۱۹۸۶ء

ولانوم الذي ملأت عظمته السموات والأرض الذي (۱) عنت له الوجوه
 وخشعت له الأصوات (۲) ووجلت القلوب من خشيته : أن تصلي على محمد
 ﷺ وأن تعطيني حاجتي وهي كذا وكذا فإنه يستجاب له إن شاء الله
 تعالى ، قال وكان يقول : لا تعلموا سفهاءكم لئلا يدعوا به في مأثم أو
 قطيعة رحم .

(وأما حديث أبي الدرداء)

۱۰۷ - فقال الطبرانی فی المعجم الكبير حدثنا محمد بن علی بن حبیب
 الطرائفی حدثنا محمد بن علی بن ميمون حدثنا سليمان بن عبد الله الرقی
 حدثنا بقية بن الوليد عن إبراهيم بن محمد بن زياد قال : سمعت خالد بن
 معدان يحدث عن أبي الدرداء قال : قال رسول الله صلى الله عليه وسلم :
 « من صلى علي حين يصبح عشرا وحين يمسي عشرا أدركته شفاعتي » (۳) .

۱۰۸ - قال الطبرانی : حدثنا يحيى بن أيوب العلاف حدثنا سعيد بن
 أبي مریم عن خالد بن زيد عن سعيد بن أبي هلال عن أبي الدرداء قال : قال
 رسول الله ﷺ « أكثروا الصلاة على يوم الجمعة فإنه يوم مشهود تشهد
 الملائكة ، ليس من عبد يصلي على إلا بلغني صوته حيث كان . قلنا ، وبعد
 وفاتك ؟ قال : وبعد وفاتي . إن الله حرم على الأرض أن تاكل أجساد
 الأنبياء » (۴) .

علامہ ابن قیم کی تصنیف جلاء الانسام (مکتبہ نوریہ رضویہ فیصل آباد) کا صفحہ ۶۳

بِسْمِ اللّٰهِ الرَّحْمٰنِ الرَّحِیْمِ

استعانت

انسان طبعی طور پر اپنی بقا اور زندگی گزارنے میں مخلوقِ خدا کی امداد کا محتاج واقع ہوا ہے اگر کوئی شخص کہے کہ میں کسی بھی مخلوق کی امداد کے بغیر زندہ رہنا چاہتا ہوں، تو اسے یہی مشورہ دیا جائے گا کہ آپ موجودہ دور کی مہذب اور متمدن زندگی کو خیر باد کہہ کر پتھر اور غاروں کے دور میں چلے جائیے، جہاں نہ لباس سے غرض ہے نہ عمارت سے، نہ سواری میسر ہے اور نہ ہی زندگی کی دیگر سہولتوں کا تصور ہے۔

یاد رہے کہ کار سازِ حقیقی صرف اللہ تعالیٰ ہے۔ مخلوق میں سے جو بھی کسی کی امداد کرتا ہے، وہ بھی دراصل اللہ تعالیٰ ہی کی امداد ہے، بندہ تو اس کی امداد کا منظر ہے، ورنہ اگر کوئی چاہے کہ میں از خود، عطائے الہی کے بغیر کسی کی امداد کروں، تو یہ ممکن نہیں ہے اور کسی کے بارے میں یہ عقیدہ رکھنا شرک ہے کہ وہ از خود امداد کر سکتا ہے اور اسے اللہ تعالیٰ کی امداد و عطا کی ضرورت نہیں ہے۔

امام احمد رضا بریلوی کا عقیدہ استمداد

امام احمد رضا بریلوی قدس سرہ فرماتے ہیں،

”اس استعانت ہی کو دیکھتے کہ جس معنی پر غیر خدا سے شرک ہے، یعنی اسے قادر بالذات و مالک مستقل جان کر مدد مانگنا باین معنی اگر دفع مرض میں طبیب یا دوا

سے استمداد کرے یا حاجت فقر میں امیر یا بادشاہ کے پاس جائے یا انصاف کرانے کو کسی کچہری میں مقدمہ لڑائے، بلکہ کسی سے روزمرہ کے معمولی کاموں میں مدد لے جو بالیقین تمام وہابی صاحب روزانہ اپنی عورتوں، بچوں، نوکروں سے کرتے کرتے رہتے ہیں، مثلاً یہ کہنا کہ فلاں چیز اٹھا دے یا کھانا پکا دے سب قطعی شرک ہے کہ جب یہ جانا کہ اس کام کے کر دینے پر خود انہیں اپنی ذات سے بے عطاۃ الہی قدرت ہے تو صریح کفر و شرک میں کیا شبہ رہا؟ اور جس معنی پر ان سب سے استعانت شرک نہیں، یعنی مظہر عون الہی و واسطہ و وسیلہ و سبب سمجھنا، اس معنی پر حضرات انبیاء و اولیاء علیہم افضل الصلوات و التثناء سے کیوں شرک ہونے لگی؟ لہ

خلاصہ یہ کہ کسی بھی مخلوق کو اس طرح مستقل مددگار ماننا کہ وہ اللہ تعالیٰ کی امداد و عطا کی محتاج نہیں ہے، شرک اور کفر ہے اور کسی مخلوق کو عطاۃ الہی کا مظہر اور وسیلہ رحمت باری تعالیٰ ماننے میں کوئی حرج نہیں ہے۔

استعانت اور توسل ایک ہی شے ہے

اللہ تعالیٰ مقصودِ اصلی ہے، اسے وسیلہ نہیں بنایا جاسکتا۔ اللہ تعالیٰ کی بارگاہ میں مقبول اشیاء خواہ وہ ذوات ہوں یا اعمالِ صالحہ کو وسیلہ بنانا جائز ہے اور ان سے استعانت بھی جائز ہے، کیونکہ توسل اور استعانت اگرچہ الگ الگ الفاظ ہیں، لیکن ان کی مراد ایک ہی ہے۔ امام علامہ تقی الدین سبکی فرماتے ہیں:

و اذ قد تحررت هذه الانواع والاحوال في الطلب
من النبي صلى الله عليه وسلم وظهر المعنى فلا عليك
في تسميته توسلا او تشفعا او استغاثة او تجوها

او توجھا لان المعنی فی جمیع ذالک سواء۔ لے
 ”جب نبی اکرم صلی اللہ تعالیٰ علیہ وسلم سے کسی شے کے طلب کرنے کے احوال
 اور اقسام کا بیان ہو گیا اور مطلب ظاہر ہو گیا تو اب تم اس طلب کو تو تسلیم کہو، یا
 تشفع، استغاثہ کہو یا تجوہ یا توجہ کوئی حرج نہیں ہے، کیونکہ ان سب کا مطلب
 ایک ہی ہے۔“

اقسام نسبت

علماء معانی نے اسناد (نسبت) کی دو قسمیں بیان کی ہیں :

(۱) حقیقت عقلیہ (۲) مجاز عقلی

حقیقت عقلیہ یہ ہے کہ فعل کی نسبت ایسی شے کی طرف کی جائے کہ بہ ظاہر متکلم کے
 نزدیک فعل اس کی صفت ہو جیسے ”أَنْبَتَ اللَّهُ الْبَقْلَ“ (اللہ تعالیٰ نے سبزہ اگایا،
 سبزہ اگانا اللہ تعالیٰ کی صفت ہے۔ جب اس کی نسبت اس ذاتِ قدوس کی طرف کی جائے
 گی، تو اسے حقیقت عقلیہ کہا جائے گا۔

مجاز عقلی یہ ہے کہ فعل جس کی صفت ہے، اس کی بجائے اس کے کسی متعلق کی طرف نسبت
 کر دی جائے اور ساتھ ہی کوئی علامت بھی پائی جائے کہ یہ نسبت موصوف کی طرف نہیں بلکہ
 اس کے کسی متعلق کی طرف ہے، مثلاً فعل کی نسبت زمان، مکان یا سبب کی طرف کر دی جائے
 مثلاً ”بَنَى الْأَمِيرُ الْمَدِينَةَ“ (امیر نے شہر بنایا) حقیقتاً شہر کی تعمیر معماروں اور مزدوروں
 کا کام ہے، لیکن امیر چونکہ سبب ہے، اس کے کہنے پر شہر تعمیر کیا گیا ہے، اس لیے مجازاً تعمیر
 کی نسبت اس کی طرف کر دی گئی ہے۔

شفا السقام (مکتبہ نوریہ رضویہ، فیصل آباد) ص ۱۷۵

لے تقی الدین اسبکی، الامام،

مواہب لدنیہ مع شرح الزرقانی (المقصد العاشر) ج ۸، ص ۳۶

(ب) علامہ قسطلانی،

پھر مجاز پر دلالت کرنے والا قرینہ (علامت) کبھی لفظی ہوگا اور کبھی معنوی۔ علامت معنوی کی مثال دیتے ہوئے علامہ تفتازانی احوال الاسناد والنخبری میں فرماتے ہیں،

وَأَنْبَتَ الرَّبِيعُ الْبَقْلَ فَمِثْلُ هَذَا الْكَلَامِ إِذَا صَدَرَ
عَنِ الْمَوْحِدِ يُحْكَمُ بِأَنَّ إِسْنَادَهُ مَجَازٌ لِأَنَّ الْمَوْحِدَ
لَا يُعْتَقَدُ أَنَّهُ إِلَى مَا هُوَ لَهُ - ۱۰

”ببب موحّد سے اَنْبَتَ الرَّبِيعُ الْبَقْلَ (موسم بہار نے سبزہ اگایا) ایسا موسم صادر ہوگا، تو حکم کیا جائے گا کہ یہ اسناد مجازی ہے، کیونکہ موحّد کا یہ عقیدہ نہیں ہے کہ اگانا موسم بہار کی صفت ہے۔ جبکہ یہی بات اللہ تعالیٰ کے وجود و منار کے لئے، تو اسے حقیقت کہا جائے گا۔“

یہی علامہ تفتازانی فرماتے ہیں،

فَهَذَا الْإِسْنَادُ وَإِنْ كَانَ إِلَى غَيْرِ مَا هُوَ لَهُ لَكِنْ لَا تَأْوِلُ
فِيهِ لِأَنَّهُ مُرَادَةٌ وَمُعْتَقَدَةٌ وَكَذَا شَفَى الطَّبِيبُ
السَّرِيضَ - ۱۱

”کافر نے کہا موسم بہار نے سبزہ اگایا، یہ نسبت اگرچہ اس کی طرف نہیں ہے کہ اگانا اس کی صفت ہے، بلکہ اس کے غیر کی طرف ہے، لیکن اس میں علامت نہیں ہے (حاشی کہ اسے مجاز کہا جاسکے) کیونکہ یہ تو اس کی مراد ہے اور اس کا عقیدہ ہے، اسی طرح یہ کہنا کہ طبیب نے مریض کو شفا دی۔“

خلاصہ یہ کہ کافر نے کہا کہ طبیب نے مریض کو شفا دی، تو یہ حقیقت ہے، کیونکہ وہ اللہ تعالیٰ کی تاثیر کا قائل ہی نہیں ہے۔ یہی بات اگر مومن نے کہی، تو اسے مجاز عقلی کہا جائے گا اور اس

۱۰ مسعود بن عمر، الملقب سعد التین التفتازانی، المطول (کتب خانہ رشیدیہ، دہلی) ص ۱۰۶

۱۱ ایضاً، ص ۹۹

عالمی ایما نڈار ہونا اس بات کی علامت ہوگا کہ وہ شفا کی نسبت طیب کی طرف اس لیے کر رہا ہے
 وہ شفا کا سبب ہے، اس لیے نسبت نہیں کر رہا کہ فی الواقع طیب نے شفا دی ہے شفا
 دینا تو اللہ تعالیٰ کا کام ہے۔

اس گفتگو پر غور کر لینے سے مسئلہ استعانت کی حیثیت بالکل واضح ہو جاتی ہے، کیونکہ
 نبیاء و اولیاء سے مدد چاہنے والا اگر مومن ہے تو اس کا ایما نڈار ہونا اس بات کی علامت ہے
 اس کے نزدیک کارساز حقیقی، مقاصد کا پورا کرنے والا، حاجتیں بر لانے والا اللہ تعالیٰ ہی
 ہے۔ ان امور کی نسبت انبیاء و اولیاء کی طرف مجاز عقلی کے طور پر کی گئی ہے کہ وہ مقاصد کے
 راہونے کے لیے سبب اور وسیلہ ہیں۔

سراج الہند حضرت شاہ عبدالعزیز محدث دہلویؒ ایتا کی نستعین کی تفسیر میں فرماتے ہیں:

دیں جا باید فہمید کہ استعانت از غیر بوجہی کہ اعتماد بر آں غیر باشد و اورا
 منظر ہر عیون الہی نداند حرام است و اگر التفات محض بجانب حق است و اورا
 یکے از مظاہر عیون دانستہ و نظر بکارخانہ اسباب و حکمت او تعالیٰ در ان
 نمودہ بغیر استعانت ظاہر نماید دُور از عرفان نخواہد بود و در شرع نیز جہانزد
 رواست و انبیاء و اولیاء این نوع استعانت بغیر کردہ اند و در حقیقت این
 نوع استعانت بغیر نیست بلکہ استعانت بحضرت حق است لا غیر۔

اس جگہ یہ سمجھنا چاہیے کہ غیر سے اس طرح استعانت حرام ہے کہ اعتماد اس
 غیر پر ہو اور اسے اللہ تعالیٰ کی امداد کا مظہر نہ جانے اور اگر توجہ محض اللہ تعالیٰ
 کی طرف ہو اور اسے اللہ تعالیٰ کی امداد کا مظہر جانے اور اللہ تعالیٰ کی حکمت
 اور کارخانہ اسباب پر نظر کرنے ہوئے اس غیر سے ظاہری استعانت کرے تو
 یہ راہ معرفت سے دُور نہ ہوگا اور شریعت میں جائز اور روا ہے۔ اس قسم کی

استعانت انبیاء و اولیاء نے غیر سے کی ہے۔ درحقیقت استعانت کی قسم یہ سے نہیں ہے، بلکہ اللہ تعالیٰ ہی سے ہے۔“

مشہور اہل حدیث عالم نواب وحید الزمان لکھتے ہیں،

وضابطتہ ان الامور التي كانت تطلب من الانبياء
والصلحاء حال كونهم احياء مثل الدعاء او
الاستشفاع فطلبها منهم بعد موتهم لا يكون شركاً
اكبر والامور التي هي مختصة بالله وكانت لا تطلب
منهم احياء فطلبها منهم بعد ان ماتوا يكون شركاً كما كان طلبها
عنهم وهم احياء شركاً الا ان يكون الاسناد مجازياً كما في
قول عيسى وأخي السموتى باذن الله صرح بذلك شيخ
الاسلام في بعض فتاواه۔ لہ

”اس کا ضابطہ یہ ہے کہ جو امور انبیاء و اولیاء سے ان کی زندگی میں طلب کیے جاتے تھے، مثلاً دُعا اور شفاعت وہ ان کے وصال کے بعد طلب کرنا شرک اکبر نہیں ہوگا اور وہ امور جو اللہ تعالیٰ کے ساتھ خاص ہیں اور ان حضرات کی زندگی میں ان سے طلب نہیں کیے جاتے تھے، ایسے امور کا ان سے ان کی وفات کے بعد طلب کرنا شرک ہے جیسے ان امور کا ان کی زندگی میں طلب کرنا شرک ہے، البتہ مجازاً نسبت ہو سکتی ہے، جیسے حضرت عیسیٰ علیہ السلام نے فرمایا، میں اللہ تعالیٰ کے اذن سے مُردوں کو زندہ کرتا ہوں۔“ شیخ الاسلام نے اپنے بعض فتاویٰ میں اس کی تصریح کی ہے۔

مجازی نسبت پر گفتگو کرتے ہوئے نواب صاحب مزید لکھتے ہیں،

وَكَمَا فِي قَوْلِهِ تَعَالَى وَإِذْ تَخْلُقُ مِنَ الطِّينِ وَتُبْرِئُ
 الْأَكْمَةَ وَالْإِبْرَصَ بِإِذْنِي فَأَسْئِدَ الْخُلُقَ وَالْإِبْرَاءَ
 إِلَى عِيسَى مَجَازًا فَلَوْ طَلَبَ أَحَدٌ مِّنْ عِيسَى رُوحَ اللَّهِ
 أَنْ يُحْيِيَ مَيِّتًا بِإِذْنِ اللَّهِ فَلَا يَكُونُ شِرْكًَا أَكْبَرَ وَكَذَلِكَ
 لَوْ طَلَبَ أَحَدٌ مِّنْ وَلِيِّ حَتَّى أَوْ مِنْ رُوحِ نَبِيِّ أَوْ صَالِحٍ
 أَنْ يَهَبَ لَهُ الْأَوْلَادَ أَوْ يَشْفِيَهُ مِنْ مَرَضٍ أَوْ يَدْفَعُ
 عَنْهُ سُوءًا بِإِذْنِ اللَّهِ وَأَمْرِهِ فَهَذَا لَا يَكُونُ شِرْكًَا
 أَكْبَرَ - له

”اور جیسے کہ اللہ تعالیٰ کے اس ارشاد وَاِذْ تَخْلُقُ مِنَ الطِّينِ
 میں پیدا کرنے اور شفا دینے کی نسبت حضرت عیسیٰ علیہ السلام کی طرف مجازاً
 کی گئی ہے۔ پس اگر کوئی شخص حضرت عیسیٰ رُوح اللہ علیہ السلام سے درخواست
 کرے کہ وہ اللہ تعالیٰ کے اذن سے مُرُوءے کو زندہ کریں تو یہ شرک اکبر نہ ہوگا۔
 اسی طرح اگر کوئی شخص زندہ ولی سے یا نبی یا ولی کی رُوح سے یہ درخواست
 کرے کہ وہ اللہ تعالیٰ کے اذن سے اسے اولاد دیں یا اس کی بیماری دور
 کر دیں، تو یہ شرک اکبر نہ ہوگا۔“

قول فیصل

اس تفصیل سے اچھی طرح واضح ہو گیا کہ انبیاء و اولیاء سے حصولِ مقاصد کی درخواست
 کرنا شرک و کفر نہیں ہے، جیسے عام طور پر مبتدعین کا رویہ ہے کہ بات بات پر شرک اور کفر
 کا فتویٰ جڑ دیتے ہیں۔

البتہ یہ ظاہر ہے کہ جب حقیقی حاجت روا، مشکل کشا اور کارساز اللہ تعالیٰ کی ذات ہے، تو احسن اور اولیٰ بھی ہے کہ اسی سے مانگا جائے اور اسی سے درخواست کی جائے اور انبیاء و اولیاء کا وسیلہ اس کی بارگاہ میں پیش کیا جائے، کیونکہ حقیقت حقیقت ہے اور مجاز، مجاز ہے یا بارگاہ انبیاء و اولیاء میں درخواست کی جائے کہ آپ اللہ تعالیٰ کی بارگاہ میں دعا کریں کہ ہماری مشکلیں آسان فرمادے اور حاجتیں بر لائے۔ اس طرح کسی کو غلط فہمی بھی پیدا نہیں ہوگی اور اختلافات کی خلیج بھی زیادہ وسیع نہیں ہوگی۔

استعانت اور قرآن

قرآن و حدیث کے مطالعہ سے پتہ چلتا ہے کہ انبیاء کرام اور صحابہ کرام نے بوقت ضرورت مخلوقِ خدا سے مدد طلب کی ہے۔ چند آیات ملاحظہ ہوں:

(۱) يَا أَيُّهَا الَّذِينَ آمَنُوا كُونُوا أَنصَارَ اللَّهِ كَمَا قَالَ عِيسَى ابْنُ مَرْيَمَ لَلْحَوَارِيِّينَ مَنْ أَنصَارِي إِلَى اللَّهِ؟ قَالَ الْحَوَارِيُّونَ نَحْنُ أَنصَارُ اللَّهِ - لہ

”اے ایمان والو! دین خدا کے مددگار ہو، جیسے عیسیٰ بن مریم نے حواریوں سے کہا تھا کون ہیں جو اللہ کی طرف ہو کر میری مدد کریں۔ حواری بولے ہم دین خدا کے مددگار ہیں۔“

اس آیت میں اللہ تعالیٰ نے ایمان داروں سے اپنے دین کی مدد طلب کی ہے۔ اسی طرح حضرت عیسیٰ علیہ السلام نے حواریوں سے مدد طلب کی ہے۔ بے شک اللہ تعالیٰ چاہتا تو تمام نصرتیں بلا واسطہ نازل فرمادیتا، لیکن اس کی عادتِ کریمہ جاری ہے کہ کارخانہ قدرت کا نظام مختلف اسباب اور وسائل سے وابستہ کر رکھا ہے، اس کا اس آیت میں اظہار ہے

۲- يَا أَيُّهَا الَّذِينَ آمَنُوا إِن تَنصُرُوا اللَّهَ يَنصُرْكُمْ
وَيُثَبِّتْ أَقْدَامَكُمْ۔ ۱

اے ایمان والو! اگر تم دین خدا کی مدد کرو گے، اللہ تمہاری مدد کرے گا
اور تمہارے قدم جما دے گا۔ ۱

اس آیت میں وہ کارساز بے نیاز مومنوں سے دین کی مدد طلب فرماتا ہے، اور
مومنوں کو سرفرازی حاصل کرنے کا موقع عطا فرماتا ہے؛

۳- قَالَ مَا مَكَّنِّي فِيهِ رَبِّي خَيْرٌ فَأَعِينُونِي بِقُوَّةٍ

کہا وہ جس پر مجھے میرے رب نے قابو دیا، بہتر ہے تو میری مدد طاقت

سے کرو۔ (سکندر ذوالقصرین کا مقولہ)

۴- قَالَ اجْعَلْنِي عَلَىٰ حَزَائِنِ الْأَرْضِ ۚ إِنِّي حَفِيظٌ عَلَيْمُ

یوسف نے کہا مجھے زمین کے حزانوں پر مقرر کر دے، بے شک میں حفاظت

وازلہ علم والا ہوں۔

زمین کے حزانوں پر مقرر کے لیے اللہ تعالیٰ سے دعا نہیں کی، بلکہ بادشاہ وقت کو کہا گیا
ہے۔ کہ کہہ سکتا ہے کہ اللہ کے نبی حضرت یوسف علیہ السلام نے شرک کیا تھا؟

۵- قَالَ يَا أَيُّهَا الْمَلَأُوْا بِكُمْ يَا نَبِيَّ بَعْرُ شِمَا قَبْلَ

اِنَّ تَأْتُونِي مُسْلِمِيْنَ ۝ ۴

”سیلمان نے فرمایا اے درباریو! تم میں کون ہے کہ وہ اُس کا تخت میرے

۱۶ پ ۲۶ محمد ۴ آیت ۶

۱۶ پ ۱۶ الکہف ۱۸ آیت ۴۵

۱۶ پ ۱۲ یوسف ۱۱ آیت ۵۵

۱۶ پ ۱۹ المل ۱۶ آیت ۳۸

پاس لے آئے قبل اس کے کہ وہ میرے حضور مطیع ہو کر حاضر ہوں۔“

نبی اکرم صلی اللہ تعالیٰ علیہ وسلم سے استعانت

اس سلسلے میں احادیث کا تشیع کیا جائے، تو وہ خاصا ذخیرہ فراہم ہو سکتا ہے۔ اس جگہ صرف ایک حدیث پر اکتفا کیا جاتا ہے:

عَنْ رَبِيعَةَ بْنِ كَعْبٍ قَالَ كُنْتُ أَبِيتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَتَيْتُهُ بِوَضُوئِهِ وَحَاجَّتِهِ فَقَالَ لِي سَلْ فَقُلْتُ أَسْأَلُكَ مُرَافَقَتَكَ فِي الْجَنَّةِ قَالَ أَوْغَيْرَ ذَلِكَ قُلْتُ هُوَ ذَاكَ قَالَ فَأَعِنِّي عَلَى نَفْسِكَ بِكَثْرَةِ السُّجُودِ رَوَاهُ مُسْلِمٌ ۞

”حضرت ربیعہ رضی اللہ تعالیٰ عنہ فرماتے ہیں میں رسول اللہ صلی اللہ تعالیٰ علیہ وسلم کی خدمت میں رات گزارا کرتا تھا، آپ کی خدمت میں وضو کا پانی اور دیگر ضروریات کی چیزیں (مسواک وغیرہ) پیش کیں، تو آپ نے فرمایا مانگ میں نے عرض کیا میں آپ سے جنت میں آپ کی رفاقت مانگتا ہوں۔ فرمایا اور کچھ عرض کیا میری مراد صرف یہی ہے۔ فرمایا تو میری امداد کر اپنے نفس پر کثرتِ سجود سے“

غور کیجئے! حضرت ربیعہ رضی اللہ تعالیٰ عنہ بارگاہ رسالت میں اپنی دلی مراد کا سوال

پیش کر رہے ہیں، جو ابنا حضور اکرم صلی اللہ تعالیٰ علیہ وآلہ وسلم انہیں منع نہیں فرماتے کہ تم مجھ سے کیوں مانگ رہے ہو، جنت چاہیے تو خدا سے مانگو، میں کون ہوتا ہوں جنت دینے والا، بلکہ ان سے وعدہ فرمایا جاتا ہے، ان سے مدد طلب کی جاتی ہے کہ سجدے کثرت سے ادا کرو، جنت میں تمہیں میری رفاقت عطا کر دی جائے گی۔

۱۔ شیخ ولی الدین الخطیب، مشکوٰۃ شریف (ایچ ایم سعید کمپنی، کراچی) ص ۸۲

حضرت ملا علی قاری اس حدیث کے تحت فرماتے ہیں،

وَيُؤَخَذُ مِنْ إِبْلَاقِهِ عَلَيْهِ السَّلَامُ الْأَمْرَ بِالسُّؤَالِ
 أَنَّ اللَّهَ تَعَالَى مَكَّنَهُ مِنْ إِعْطَاءِ كُلِّ مَا أَرَادَ مِنْ خَزَائِنِ
 الْحَقِّ رِإِئِ أَنْ قَالَ، وَذَكَرَ ابْنُ سَيْعٍ فِي خَصَائِصِهِ وَ
 غَيْرِهِ أَنَّ اللَّهَ تَعَالَى أَقْطَعَهُ أَرْضَ الْجَنَّةِ يُعْطَى مِنْهَا
 مَا شَاءَ لِمَنْ شَاءَ لَه

”نبی اکرم صلی اللہ تعالیٰ علیہ وسلم نے مطلق فرمایا کہ مانگ رکسی چیز کی تخصیص نہیں کی، اس سے معلوم ہوتا ہے کہ اللہ تعالیٰ نے آپ کو اجازت دی ہے کہ حق کے خزانوں میں سے جو چاہیں دیں۔ ابن سیع وغیرہ نے حضور اکرم صلی اللہ تعالیٰ علیہ وسلم کے خصائص میں بیان کیا ہے کہ اللہ تعالیٰ نے جنت کی زمین حضور کی جاگیر کر دی ہے، اس میں سے جتنی چاہیں جسے چاہیں بخش دیں۔“

نواب صدیق حسن خاں بھوپالی لکھتے ہیں،

از اطلاقِ این سوال کہ فرمود بخواہ و تخصیص نہ کرد بمطلوبے خاص معلوم می شود
 کہ کارہمہ بدست و ہمت کرامت اوست صلی اللہ علیہ وسلم ہرچہ خواہد و ہر
 کرا خواہد باذن پروردگار خود بددست

۱۰ فَإِنَّ مِنْ جُودِكَ الدُّنْيَا وَصَرَّتْهَا

۱۱ وَمِنْ عُلُومِكَ عِلْمَ اللُّوحِ وَالْقَلَمِ

۱۲ اِگر خیریت دُنیا و عقبی، آرزو داری

بدرگاہش بیا و ہرچہ می خواہی تمتا کن

۱۰ علی بن سلطان محمد القاری، المرقاۃ (مکتبہ امدادیہ، ملتان)، ج ۲، ص ۳۲۳

۱۱ صدیق حسن خاں بھوپالی، نواب، مسک الختام شرح بلوغ المرام (مطبع نظامی کانپور)، ج ۱، ص ۲۶

۱۲ عبدالحق محدث دہلوی، شیخ محقق، اشعۃ اللمعات (مکتبہ نوریہ رضویہ، سکسٹر)، ج ۱، ص ۳۹۶

”مطلقاً فرمایا کہ مانگو اور کسی خاص مقصد کی تعیین نہیں فرمائی۔ اس سے معلوم ہوتا ہے کہ تمام کام حضور اکرم صلی اللہ تعالیٰ علیہ وسلم کے دستِ نرم اور آپ کی ہمتِ کرم سے وابستہ ہیں، جو کچھ چاہیں اور جسے چاہیں اپنے پروردگار کے اذن سے عطا فرماتے ہیں۔

● حضور! دنیا و آخرت آپ کی بخشش کا ایک حصہ ہیں

اور لوح و قلم آپ کے علوم کا بعض ہیں

● اگر تو دنیا و آخرت کی خیریت چاہتا ہے

تو حضور اکرم صلی اللہ تعالیٰ علیہ وسلم کی بارگاہ میں آ اور جو چاہے مانگ

ایک طرف تو ان آیات و احادیث کو پیش نظر رکھیں، دوسری طرف عقل و خرد کی فرمائش ملاحظہ ہو کہ کہنے والے یہاں تک کہہ جاتے ہیں:

”اللہ تعالیٰ نے اپنی کتاب محکم میں متعدد انبیاء اور عہد صالحین کا ذکر کیا ہے،

انہیں اپنے مسائل، مشکلات اور پیش آمدہ حوادث میں استغاثہ، استعانت،

اور دعا کی ضرورت پیش آئی، لیکن انہوں نے آدم سے نوح تک، ابراہیم سے

موسیٰ تک، یونس سے خاتم النبیین اشرف المرسلین محمد بن عبد اللہ صلی اللہ

وسلامہ علیہم اجمعین اللہ تعالیٰ کے سوا نہ تو کسی سے مدد مانگی اور نہ ہی کسی کو

پکارا، خواہ مغفرت کا مطالبہ ہو یا اولاد یا شفاء کا، بلاکت کے مقامات سے

نجات مطلوب ہو یا فقر و فاقہ اور قید وغیرہ سے رہائی یا مدد طلب کرنا انہوں نے

صرف اللہ تعالیٰ سے دعا مانگی۔ کوئی واقعہ کوئی حادثہ ایسا وارد نہیں ہوا

کہ کسی نے اللہ کے سوا اللہ کے مستتر بندوں اور منتخب اولیاء سے

مدد مانگی ہو“ (ترجمہ) ل

ایک بار پھر مذکورہ بالا آیات اور حدیث شریف کا مطالعہ کر لیجئے تاکہ ظاہر ہو جائے کہ یہ تمام تر لچھے دار وعظ و خطابت کا ایک نمونہ ہے جسے حقائق سے دُور کا بھی تعلق نہیں ہے۔ پھر انبیاء کرام تو وہ ہستیاں ہیں جن کے وسیلے سے بارگاہِ خداوندی میں اپنی حاجتیں اور مرادیں پیش کی جاتی ہیں، وہ تو خود بارگاہِ الہی کے مقرب ترین ہیں، جو عرض کرنا چاہیں، براہِ راست عرض کر دیں، انہیں کسی واسطے اور وسیلے کی کیا ضرورت؟

نواب وحید الزمان اور مسئلہ استعانت

نواب صاحب غیر مقلدین کے مشہور عالم اور صحاح ستہ کے مترجم ہیں۔ انہوں نے اپنی کتاب ”ہدیۃ المہدی“ میں مسئلہ استعانت پر تفصیلی گفتگو کی ہے، چند اقتباسات ملاحظہ ہوں لکھتے ہیں:

وَالْحَاصِلُ أَنَّ كُلَّ مَنْ اعْتَقَدَ فِي حَقِّ غَيْرِ اللَّهِ سَوَاءً
 كَانَ حَيًّا أَوْ مَيِّتًا أَنَّ لَهُ قُدْرَةً ذَاتِيَّةً أَوْ مَوْهُوبَةً مَفْرُوضَةً
 مِنَ اللَّهِ عَزَّ وَجَلَّ عَلَى أَمْرٍ مِنَ الْأُمُورِ بِحَيْثُ لَا يَحْتَاجُ
 فِيهَا إِلَى إِذْنِ جَدِيدٍ مِنْهُ فَهُوَ مُشْرِكٌ وَكُلُّ مَنْ يَفْهَمُ
 غَيْرَ اللَّهِ أَنَّ عَاجِزٌ بِالْكَلِّيَّةِ كَالْمَيْتِ فِي يَدِ الْغَسَّالِ
 لَا يَقْدِرُ عَلَى شَيْءٍ إِلَّا إِذَا أَرَادَ اللَّهُ سُبْحَانَهُ وَبَعِيَ أَنْ
 يَأْخُذَ هَذَا الْعَمَلُ مِنْهُ فَيَعْمَلُ بِحُكْمِ اللَّهِ وَإِذْنِهِ
 وَإِرَادَتِهِ وَقَضَائِهِ وَيَنْصُرُ وَيُغِيثُ وَيَنْفَعُ وَيَضُرُّ
 كَذَلِكَ فَهُوَ مُوَحَّدٌ لَيْسَ بِمُشْرِكٍ سَوَاءً كَانَ ذَلِكَ
 الْغَيْرُ حَيًّا أَوْ مَيِّتًا كَمَنْ فَهِمَ أَنَّ السُّقْمُونَ يَأْسُهُمْ
 بِذَاتِهِ أَوْ النَّارُ مُحْرِقَةٌ بِذَاتِهَا فَقَدْ أَشْرَكَ وَمَنْ عَلِمَ

أَنَّ إِسْمَالَ السُّقْمُونِيَا وَإِحْرَاقَ النَّارِ بِأَمْرِ اللَّهِ وَ
إِذْنِهِ وَإِرَادَتِهِ فَهُوَ مُوَحَّدٌ لَيْسَ بِمُشْرِكٍ لَهُ

”حاصل یہ کہ غیر اللہ زندہ ہو یا مردہ، اس کے بارے میں جس شخص کا اعتقاد یہ ہے کہ اس کی قدرت ذاتی ہے یا اللہ تعالیٰ نے اسے کسی چیز کی قدرت اس طرح عطا کر دی ہے کہ اسے نئے اذن کی ضرورت نہیں، وہ مشرک ہے اور جو شخص سمجھتا ہے کہ غیر اللہ عاجز شخص ہے جیسے میت غسل دینے والے کے ہاتھ میں وہ خود کسی چیز پر قادر نہیں ہے۔ ہاں جب اللہ تعالیٰ ارادہ فرمائے اور چاہے کہ اس سے یہ کام لے، تو اللہ تعالیٰ کے حکم، اس کی اجازت، اس کے ارادہ و قضا سے غیر اللہ نصرت و امداد کرے گا اور فائدہ و نقصان پہنچائے گا، تو ایسا شخص موحّد ہے، مشرک نہیں ہے۔ خواہ وہ غیر اللہ زندہ ہو یا مردہ۔ یہ بعینہ ایسے ہے کہ جو شخص سمجھتا ہے کہ جمال گوٹہ خود بخود دست لانا ہے یا آگ از خود جلاتی ہے، تو وہ مشرک ہے اور جو شخص یہ جانتا ہے کہ جمال گوٹہ کا دست آور ہونا اور آگ کا جلانا اللہ تعالیٰ کے امر اور اس کے اذن و ارادہ سے ہے، تو وہ موحّد ہے مشرک نہیں ہے۔“

یہی وہ عقیدہ ہے جو ہم اس سے پہلے امام احمد رضا بریلوی کے رسالہ مبارکہ ”برکات الاستمداد“ سے نقل کر چکے ہیں کہ مخلوق کو بالذات مفید اور مضر ماننا شرک ہے اللہ کریم کی عطا سے ماننا شرک نہیں ہے۔

قاصی شرکانی کہتے ہیں:

إِنَّ مَنْ اعْتَقَدَ فِي مَيِّتٍ مِنَ الْأَمْوَاتِ أَوْ حَيٍّ مِّنَ
الْأَحْيَاءِ أَنَّهُ يَنْفَعُهُ أَوْ يَضُرُّهُ إِسْتِقْلَالًا أَوْ مَعَ
اللَّهِ أَوْ نَادَا أَوْ تَوَجَّهَ إِلَيْهِ أَوْ اسْتَعَاثَ بِهِ فِي

أَمْرٍ مِنَ الْأُمُورِ الَّتِي لَا يَقْدِرُ عَلَيَّ الْمَخْلُوقُ فَلَمْ
يُخْلِصِ التَّوْحِيدَ بَعْدُ وَلَا أَفْرَدَهُ بِالْعِبَادَةِ - ۱

”جو شخص کسی زندہ یا مردہ کے بارے میں یہ عقیدہ رکھتے کہ وہ اسے مستقل طور پر یا اللہ تعالیٰ کے ساتھ مل کر فائدہ یا نقصان دے سکتا ہے یا اس کی طرف متوجہ ہو یا ایسی چیز میں اس کی مدد مانگے، جس پر مخلوق قادر نہیں ہے، تو اس کی توحید خالص نہیں ہے اور نہ ہی وہ صرف اللہ تعالیٰ کا عبادت گزار ہے۔“

اس عبارت سے صاف ظاہر ہے کہ تین صورتوں میں شرک لازم آتا ہے؛

۱۔ کسی کو فائدہ یا نقصان پہنچانے میں مستقل مانا جائے۔

۲۔ کسی کو مفید یا مضر ہونے میں اللہ تعالیٰ کا شریک مانا جائے۔

۳۔ ایسے امور میں استعانت کی جائے، جن پر مخلوق کو قدرت نہیں ہے۔

اہل سنت کا عقیدہ یہ ہے کہ نفع و نقصان سب اللہ تعالیٰ کی طرف سے ہے۔

مخلوق تو درمیان میں واسطہ اور وسیلہ کی حیثیت رکھتی ہے۔ پھر شرک کیسے لازم آگیا؟

اس پر نواب وحید الزمان تبصرہ کرتے ہوئے لکھتے ہیں؛

”اس امام رشوکانی کو دیکھو کہ غیر اللہ کے مفید یا مضر ہونے کے عقیدے

کو شرک اکبر اس وقت قرار دیتے ہیں۔ جب اسے نفع و ضرر میں مستقل مانا

جائے یا اللہ تعالیٰ کا شریک مانا جائے۔ اسی طرح غیر اللہ کی نداء، اس کی

طرف توجہ اور اس سے امداد کا طلب کرنا شرک اکبر اس وقت ہوگا، جب یہ

استعانت ان امور میں ہو جو مخلوق کی قدرت میں نہیں ہیں۔“

فَعَلِمَ بِدَاهَةِ آدَمَ، النَّدَاءِ أَوِ التَّوَجُّهِ أَوِ الْإِسْتِغَاثَةِ
فِي أُمُورٍ يَقْدِرُ عَلَيْهَا الْمَخْلُوقُ أَوْ اعْتِقَادًا لِنَفْعِ
وَالضَّرَرِ لِغَيْرِ اللَّهِ بِإِذْنِ اللَّهِ وَحُكْمِهِ وَإِرَادَتِهِ
لَيْسَ بِشِرْكَ أَكْبَرَ لَهُ

” واضح طور پر معلوم ہو گیا کہ جو امور مخلوق کی قدرت میں ہیں، ان میں پکارنا، متوجہ
ہونا یا مدد مانگنا یا غیر اللہ کے لیے اللہ تعالیٰ کے اذن، اس کے حکم اور ارادہ
سے نفع و ضرر کا اعتقاد کرنا شرک اکبر نہیں ہے۔“

اب مبتدعین زمانہ کو کون سمجھائے کہ انبیاء و اولیاء سے مدد کی درخواست کرنے والا
کوئی مسلمان ایسے امور میں استعانت نہیں کرتا جو مخلوق کی قدرت میں نہ ہو اور نہ ہی اللہ تعالیٰ
کے ارادے کے بغیر کسی کو مفید یا مضر جانتا ہے۔

علامہ تقی الدین سبکی فرماتے ہیں:

وَلَيْسَ الْمُرَادُ نِسْبَةَ النَّبِيِّ (صَلَّى اللَّهُ تَعَالَى عَلَيْهِ وَسَلَّمَ)
إِلَى الْخَلْقِ وَالْإِسْتِقْلَالَ بِالْأَفْعَالِ هَذَا لَا يَقْصُدُهُ
مُسْلِمٌ فَصَرَفَ الْكَلَامَ إِلَيْهِ وَمَنْعَهُ مِنْ بَابِ
التَّلْبِيسِ فِي الدِّينِ وَالتَّشْوِيشِ عَلَى عَوَامِ الْمُؤَحِّدِينَ - ٤
”یہ مقصد نہیں ہے کہ نبی اکرم صلی اللہ تعالیٰ علیہ وسلم ان افعال کے خالق ہیں
یا ان میں مستقل ہیں، یہ کسی بھی مسلمان کا مقصد نہیں، لہذا کلام کو اسی مطلب کی
طرف پھیرنا اور اسے ممنوع قرار دینا دین میں فریب کاری ہے اور عوام متوہین
کو پریشانی میں ڈالنا ہے۔“

مدیۃ المہدی، ص ۲۰

شفا السقام، ص ۱۷۵

۱۔ وحید الزمان، نواب،

۲۔ تقی الدین سبکی، امام،

نواب وحید الزمان صاحب استغاثہ مذکورہ کے شرک نہ ہونے کی دلیل دیتے ہوئے

تے ہیں:

”صاحب جامع البیان نے اپنی تفسیر کی ابتداء میں نبی اکرم صلی اللہ علیہ وسلم سے امداد طلب کی ہے۔ اگر غیر اللہ سے مطلق استغاثہ شرک ہو تو لازم آئے گا کہ صاحب جامع البیان مشرک ہوں، پھر ان کی تفسیر پر اعتماد کیسے کیا جائے گا؟ حالانکہ تمام اہل حدیث نے ان کی تفسیر کو قبول کیا ہے۔ سید علامہ (صدیق حسن خاں بھوپالی) نے ایک طویل قصیدے میں کہا ہے:

يَا سَيِّدِي يَا عُرْوَتِي وَوَسِيْلَتِي
يَا عُدَّتِي فِي شِدَّةٍ وَرَخَاءِ
قَدْ جِئْتُ بِأَبِكَ ضَارِعًا مُتَضَرِّعًا
مُتَأَوِّهًا بِتَنْفُسِي صَعْدَاءِ
مَالِي وَرَاءَكَ مُسْتَغَاثٌ فَارْحَمْنِي
يَا رَحْمَةً لِلْعَالَمِيْنَ بُكَائِي ۱

۱۔ اے میرے آقا! میرے سہارے، میرے وسیلے، سختی اور نرمی میں میرے کام آنے والے!

۲۔ میں آپ کے دروازے پر حاضر ہوا ہوں، اس حال میں کہ میں ذلیل ہوں گڑگڑا رہا ہوں، غم زدہ ہوں اور میری سانس بھولی ہوئی ہے۔

۳۔ آپ کے سوا میرا کوئی نہیں ہے، جس سے مدد مانگی جائے۔

اے رحمتہ للعالمین! میری آہ و بکا پر رحم فرمائیے۔“

اگر یہی اشعار نام بتائے بغیر مبتدعین زمانہ کے سامنے پیش کیے جائیں تو شرک اور

کفر سے کم کوئی فتویٰ نہیں لگایا جائے گا، بلکہ جھٹ سے کہا جائے گا کہ یہ قابلِ شرک میں دورِ جاہلیت کے مشرکوں اور مکہ کے بُت پرستوں سے بھی بڑھا ہوا ہے، لیکن جب یہ ظاہر ہو گا کہ یہ تو ہمارے نواب بھوپالی صاحب کا کلام ہے، تو فتوئے شرک عائد کرنے کے لیے ان کے قلم چھوڑ قلم دانوں کی سیاہی تک خشک ہو جائے گی۔ خوفِ خدا اور خوفِ آخرت سے محرومیت کی یہ وہ افسوسناک حالت ہے کہ اس پر جتنا بھی ماتم کیا جائے کم ہے۔

طرفہ یہ کہ نواب بھوپالی، قاضی شوکانی اور ابن قیم ایسے اپنے بزرگوں سے مدد مانگتے ہیں، جنہیں مرے ہوتے بھی عرصہ ہو چکا ہے، انداز ملاحظہ ہو:

قبلہ دیں مددے، کعبۂ ایماں مددے

ابن قیم مددے، قاضی شوکان مددے

اللہ اکبر! اہل سنت و جماعت اگر یا علی یا غوث کہہ دیں تو ان پر کفر و شرک کا فتویٰ لگا دیا جاتا ہے اور درجنوں گالیاں دینے کے بعد بھی ان کا دل ٹھنڈا نہیں ہوتا۔

احسان الہی ظہیر لکھتے ہیں:

بریلویوں کے امتیازی عقائد یہ وہی خرافات ہیں جو مختلف شہروں میں درمیانے درجے کے صوفیوں میں پائے جاتے ہیں اور دین کے نام پر بُت پرستوں، عیسائیوں، یہودیوں اور مشرکوں سے مسلمانوں کی طرف منتقل ہوئے ہیں۔ ملتِ اسلامیہ کے مجددین مختلف ادوار اور علاقوں میں جن کے خلاف جنگ کرتے رہے ہیں، ان میں سے کچھ دورِ جاہلیت میں بھی موجود تھے۔ قرآن اور حاملِ قرآن نے ان سے جنگ کی، لیکن افسوس کہ وہ عقائد و خرافات بعض لوگوں کے نزدیک اسلام کے لوازم میں سے بن چکے ہیں۔ جیسے غیر اللہ سے استعانت "اے (ملخصاً)

ہمیں اس فرقے سے شکایت نہیں ہے جو لوگ تمام امتِ مسلمہ کو کافر و مشرک قرار دینے سے بھی نہ شرمائیں۔ وہ اگر ہمیں چنین و چُنناں کہہ دیں تو کیا عجب؟ ہم تو صرف یہ چاہتے ہیں کہ ان مغنظات میں سے کچھ حصہ نواب و حید الزمان، نواب صدیق حسن بھوپالی اور ان کے متقلدین میں بھی تقسیم کر دیا جائے کیونکہ اول الذکر غیر اللہ سے استعانت کو جائز قرار دے رہے ہیں اور آخر الذکر خود استعانت کر رہے ہیں۔ ہمیں یقین ہے کہ یہ لوگ اپنے فتوؤں کا رخ اس طرف نہیں پھیریں گے، کیونکہ شرک و کفر کے فتوے عامۃ المسلمین کے لیے ہیں، اپنوں کے لیے تو نہیں ہیں۔

نواب و حید الزمان صاحب نے اس مسئلے پر مستقل فصل قائم کی ہے کہ جب مخلوق سے ان امور میں مدد مانگنا جائز ہے جو ان کے اختیار میں ہوں، تو کیا انبیاء، شہداء اور صلحاء سے ایسے امور میں امداد مانگی جاسکتی ہے جو ان کی ظاہری زندگی میں ان سے طلب کیے جاتے تھے، مثلاً اللہ تعالیٰ سے دُعا کرنا یا اس کے علاوہ۔

اس فصل میں ابن تیمیہ، ابن قیم اور قاضی شوکانی کا مذہب یہ بیان کیا کہ ایسا کرنا ناجائز اور بدعت ہے۔ ابن قیم نے کہا کہ میت کا عمل منقطع ہو چکا ہے اور وہ اپنے نفع و نقصان کا مالک نہیں۔ مدد مانگنے والے کو وہ کیا دے گا؟ دوسرے فریق کا ان الفاظ میں تذکرہ کرتے ہیں:

الا ان المجوزین کالسبکی وابن حجر المکی والقسطلانی
وکثیر من الشافعیۃ یقولون ان الھی ایضا فی ذالک
مثل المیت قال اللہ تعالیٰ قُلْ لَا اَمْلِکُ لِنَفْسِیْ نَفْعًا
وَلَا ضَرًّا فَمَا اِنْ اَلْهِی لَا یَقْدِرُ عَلٰی الْاِعَاْنَةِ بِغَیْرِ اِذْنِ
اللّٰهِ وَرِضَاۃِہٖ وَقَضَاۃِہٖ وَحُکْمِہٖ وَارَادَتِہٖ کَذٰلِکَ
الْمِیّتِ وَالنَّقْطَاعِ الْعَمَلِ لَا یَسْتَلْزِمُ عَدَمَ الْعَمَلِ فَاِنْ
السَّلَاثُکَ اَعْمَالُہُمْ مِّنْقَطِعَةٌ وَمَعَ ذٰلِکَ ہُمْ یَفْعَلُوْنَ
مَا یُؤْمَرُوْنَ۔

ورأيت امامنا الحسن بن علي في المنام صلى بالجماعة
 وصليت خلفه ثم سألت عن كيف تصلي ههنا
 مع ان البرزخ ليس بدار العمل فقال نعم لا
 تجب الصلوة ههنا ولكن الصالحين من عباد الله
 يصلون ههنا ايضا تبرعاً وتقرباً الى ربهم و
 تنشيطاً لانفسهم -

ثم تذكرت حديث النبي رأيت موسى يصلي
 في قبوره والصلوة مشتملة على الدعاء وحديث كآني
 انظر الى موسى له جوار الى ربه قال الطيبي لا يبعد
 منهم التقرب الى الله بالدعاء فانهم افضل من
 الشهداء وان كانت الآخرة ليست دار تكليف -
 فإني مانع يمنع من دعاء الميت للزائر مع ان
 السؤال ليس من الاموات بل من ارواح الصالحاء
 والارواح لا تذوق الموت ولا تفنى بل تبقى حساسة
 مدركة سيما ارواح الانبياء والشهداء فان حكمهم
 حكم الاحياء بنص الكتاب والسنة نعم يجب ان
 تكون هذه الاستعانة والاستغاثة عند
 قبورهم فانهم حال كونهم احياء كانوا لا
 يسمعون من بعيد فكيف يسمعون من
 بعيد بعد الموت - له

مگر مجوزین جیسے امام سبکی، ابن حجر مکی، قسطلانی اور بہت سے شافعیہ وہ کہتے ہیں کہ اس بات میں زندہ بھی مُردہ کی طرح ہے۔ اللہ تعالیٰ فرماتا ہے:

قُلْ لَا أَمْلِكُ لِنَفْسِي نَفْعًا وَلَا ضَرًّا

جس طرح زندہ، اللہ تعالیٰ کے اذن، رضا، ارادہ، حکم اور قدرت کے بغیر امداد نہیں کر سکتا۔ اسی طرح میت بھی ہے، عمل کے منقطع ہونے سے یہ لازم نہیں آتا کہ عمل موجود ہی نہ ہو، کیونکہ فرشتوں کے اعمال منقطع ہیں۔ اس کے باوجود انہیں جو حکم دیا جاتا ہے، وہ کرتے ہیں۔

میں نے خواب میں حضرت امام حسن ابن علی کو دیکھا۔ انہوں نے جماعت کرائی۔ میں نے ان کے پیچھے نماز پڑھی۔ پھر میں نے ان سے پوچھا کہ آپ اس جگہ کیسے نماز پڑھتے ہیں، حالانکہ برزخ دار عمل نہیں ہے۔ انہوں نے فرمایا ہاں، اس جگہ نماز واجب نہیں ہے، لیکن اولیاء کرام اس جگہ نفلی طور پر اللہ تعالیٰ کا قرب حاصل کرنے اور اپنے رب کی عبادت سے فرحت و نشاط حاصل کرنے کے لیے نماز پڑھتے ہیں۔

پھر مجھے نبی اکرم صلی اللہ تعالیٰ علیہ وسلم کی یہ حدیث یاد آئی کہ میں نے حضرت موسیٰ علیہ السلام کو قبر میں نماز پڑھتے ہوئے دیکھا، نماز بھی دُعا پر مشتمل ہے اور یہ حدیث کہ گویا میں موسیٰ علیہ السلام کی طرف دیکھ رہا ہوں اور وہ بلند آواز سے تکبیر کہہ کر اللہ تعالیٰ کا قرب حاصل کر رہے ہیں۔ علامہ طیبی نے فرمایا انبیاء کے لیے دُعا کے ذریعے اللہ تعالیٰ کا قرب حاصل کرنا بعید نہیں ہے، کیونکہ وہ شہداء سے افضل ہیں، اگرچہ دارِ آخرت دارِ تکلیف نہیں ہے۔

پس زیارت کرنے والے کے لیے میت کے دُعا کرنے سے کونسا مانع ہے؟ حالانکہ سوال مردوں سے نہیں ہے، بلکہ اولیاء کی روحوں سے ہے اور روحوں سے موت

کا ذائقہ نہیں چکھتیں اور نہ ہی فنا ہوتی ہیں، بلکہ ان کا احساس اور ادراک باقی رہتا ہے۔ خصوصاً ارواح انبیاء اور شہداء، کیونکہ وہ کتاب و سنت کی نص کے مطابق زندوں کے حکم میں ہیں۔ ہاں یہ استعانت ان کی قبروں کے پاس ہونی ضروری ہے، کیونکہ وہ اپنی زندگی میں دُور سے نہیں سنتے تھے، موت کے بعد کیسے سُنیں گے؟

اس سے پہلے حدیث شریف گزر چکی ہے جس میں آیا ہے کہ بندہ کثرتِ نوافل سے اس مقام پر پہنچ جاتا ہے کہ اس کے اعضاء تجلیاتِ الہیہ کا منظر بن جاتے ہیں اور اس حدیث کی شرح میں امام رازی کی یہ تصریح کہ بندہ قرب و بعید کی چیزوں کو دیکھتا اور سنتا ہے، یقیناً مذہبی مادہ پرستوں کے لیے یہ بڑے اچھے کی بات ہے، لیکن اللہ تعالیٰ اس مقام پر فائز کرنے تو اس بندے کیلئے دُور و نزدیک کی چیزوں کا دیکھنا سنا کچھ مشکل نہیں۔

منکرین کے سامنے جب مخلوق سے استعانت کے ہاتھ ہونے پر قرآن و حدیث سے دلائل پیش کیے جائیں، تو یہ کہتے ہیں کہ یہ تو زندہ سے استعانت ہے، اسے تو ہم بھی مانتے ہیں ہم جو شرک کہتے ہیں، تو مُردہ سے مدد مانگنے کو کہتے ہیں۔ نواب صاحب اس پر رد کرتے ہوئے لکھتے ہیں:

وَالْأَعْجَبُ مِنَ الْأَعْجَبِ مَا فَزَّقَ بَعْضُ إِخْوَانِنَا
فِي هَذَا بَيْنَ الْأَحْيَاءِ وَالْأَمْوَاتِ وَظَنَّ أَنَّ
الْإِسْتِنصَارَ وَالِاسْتِعَاثَةَ بِالْأَحْيَاءِ فِي أُمُورٍ يَقْدِرُ عَلَيْهَا
الْعِبَادُ كَيْسَ بَشْرِي وَهُوَ شِرْكِي بِالْأَمْوَاتِ فِي نَفْسِ
تِلْكَ الْأُمُورِ وَهَلْ هَذَا إِلَّا سَفْسَاطَةٌ ظَاهِرَةٌ فَإِنَّ الْحَىَّ
وَالْمَيِّتَ سَيَّانَ فِي كَوْنِهِمَا غَيْرَ اللَّهِ فَغَايَةُ مَا فِي الْبَابِ
أَنَّ الْإِسْتِنصَارَ بِالْأَمْوَاتِ شِرْكٌ بِالْأَحْيَاءِ لَا شِرْكٌ بِاللَّهِ تَعَالَى

لہ وحید الزمان، نواب، بدیۃ المہدی، ص ۱۸

”عجیب ترین بات یہ ہے کہ ہمارے کچھ بھائیوں نے استعانت میں زندوں اور مُردوں کا فرق کیا ہے اور گمان کیا کہ وہ امور جو بندوں کی قدرت میں ہیں، ان میں زندوں سے مدد مانگنا شرک نہیں، البتہ انہی امور میں مردوں سے مدد مانگنا شرک ہے، حالانکہ یہ کھلا مغالطہ ہے کیونکہ غیر اللہ ہونے میں زندہ اور مردہ برابر ہیں۔ زیادہ سے زیادہ یہ کہا جاسکتا ہے کہ مُردوں سے مدد مانگنا انہیں زندوں کا شریک بنانا ہے، نہ کہ اللہ تعالیٰ کا شریک۔“

یہی عقیدہ امام احمد رضا بریلوی نے بیان کیا ہے، فرماتے ہیں؛
 جو شرک ہے وہ جس کے ساتھ کیا جائے گا، شرک ہی ہو گا اور ایک کچھ لیے شرک نہیں، تو وہ کسی کے لیے شرک نہیں ہو سکتا۔ کیا اللہ کا شریک مردے نہیں ہو سکتے زندے ہو سکتے ہیں؟ دُور کے نہیں ہو سکتے، پاس کے ہو سکتے ہیں۔
 انبیاء نہیں ہو سکتے، حکیم ہو سکتے ہیں، انسان نہیں ہو سکتے، فرشتے ہو سکتے ہیں؟
 حاشا للہ! اللہ کا شریک کوئی نہیں ہو سکتا۔“

اعرابی کا استغاثہ

حضرت عتبی فرماتے ہیں کہ میں نبی اکرم صلی اللہ تعالیٰ علیہ وسلم کے روضہ انور کے پاس بیٹھا ہوا تھا، ایک اعرابی آیا اُس نے کہا: السَّلَامُ عَلَيْكَ يَا رَسُولَ اللَّهِ میں نے اللہ تعالیٰ کا فرمان سنا ہے؛

وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرُوا اللَّهَ
 وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا
 ”اگر وہ لوگ جب اپنی جانوں پر ظلم کریں، تمہارے پاس آئیں، پھر اللہ سے مغفرت طلب کریں اور رسول ان کے لیے مغفرت طلب کرے تو ضرور اللہ کو توبہ قبول

کرنے والا، مہربان پائیں گے۔“

میں آپ کے پاس اپنے گناہوں کی معافی مانگتے ہوئے اور آپ کے اللہ تعالیٰ کی بارگاہ میں شفاعت طلب کرتے ہوئے حاضر ہوا ہوں، پھر اس اعرابی نے یہ شعر پڑھا:

يَا خَيْرَ مَنْ دُفِنَتْ بِالْقَاعِ اعْظُمُهُ
فَطَابَ مِنْ طَيِّبِهِنَّ الْقَاعُ وَالْأَكْمُ
نَفْسِي الْفِدَاءُ لِقَبْرِ أَنْتَ سَاكِنُهُ
فِيهِ الْعِفَافُ وَفِيهِ الْجُودُ وَالْكَرْمُ

اے بہترین وہ ذات کہ اس میدان میں ان کا جسم اطہر مدفون ہے جس کی خوشبو سے میدان اور ٹیلے مہک اٹھے۔

میری جان اس قبر پر فدا جس میں آپ تشریف فرما ہیں، اس میں پاکدامنی ہے اور اس میں جو دو کرم ہے۔

اس کے بعد اعرابی کے چلا گیا۔ عتبی کہتے ہیں مجھے اُونکھ آگئی۔ میں نے خواب میں حضور نبی اکرم صلی اللہ تعالیٰ علیہ وآلہ وسلم کی زیارت کی آپ نے فرمایا: عتبی! اعرابی کے پاس جاؤ اور اسے خوشخبری دو کہ اللہ تعالیٰ نے اس کی مغفرت فرمادی ہے۔“ ۱۷

امام علامہ شمس الدین محمد بن جزری شافعی یہ حدیث نقل کرتے ہیں،
إِذَا نَفَلْتُمْ دَابَّتُهُ فَلْيُنَادِ أَعِينُوا يَا عِبَادَ اللَّهِ
رَحِمَكُمُ اللَّهُ عَوْمَصَ وَإِنْ أَرَادَ عَوْنًا فَلْيَقُلْ يَا
عِبَادَ اللَّهِ أَعِينُونِي يَا عِبَادَ اللَّهِ أَعِينُونِي يَا عِبَادَ اللَّهِ
أَعِينُونِي ط وَقَدْ جُرِبَ ذَلِكَ ط ۱۷

۱۷ اسماعیل بن کثیر القرشی؛ تفسیر ابن کثیر (دار احیاء الکتب العربیہ، مصر) ج ۱، ص ۵۲۰
۱۸ محمد بن محمد جزری امام، المحسن الحسین، (مصطفیٰ البابی علی، مصر) ص ۲۲

”جب کسی آدمی کی سواری گم ہو جائے، تو نڈا کرے، اسے اللہ کے بند و امداد کرو، اللہ تعالیٰ تم پر رحم فرمائے (مسند ابی عوانہ، مصنف ابن ابی شیبہ) اور اگر امداد چاہے، تو کہے اسے اللہ کے بند و میری امداد کرو (تین بار اس طرح کہے) یہ عمل مجرب ہے (معجم کبیر، امام طبرانی) یاد رہے کہ حصن حصین دعاؤں کا وہ مجموعہ ہے جو علامہ جزری نے احادیث صحیحہ سے منتخب کیا ہے، وہ خود فرماتے ہیں:

وَأَخْرَجْتُهُ مِنَ الْأَحَادِيثِ الصَّحِيحَةِ

جو لوگ اللہ تعالیٰ کے بندوں سے مدد مانگنے کو شرک قرار دیتے ہیں۔ ان کے مذہب کے مطابق لازم آئے گا کہ معاذ اللہ! حضور اکرم صلی اللہ تعالیٰ علیہ وآلہ وسلم نے شرک کی تعلیم دی ہو اور ائمہ دین شرک کی تعلیم دیتے رہے ہوں۔

تخریف معنوی

کافروں کے بارے میں وارد آیات مومنوں پر، اور بتوں سے متعلق آیات انبیاء پر چسپاں کرنا مشرکین اور خوارج کا وظیرہ رہا ہے۔ قرآن پاک کے بارے میں اللہ تعالیٰ کا ارشاد ہے:

يُضِلُّ بِهِ كَثِيرًا وَيَهْدِي بِهِ كَثِيرًا

اس کے سبب بہت لوگوں کو گمراہی میں ڈالتا ہے اور بہت لوگوں کو ہدایت دیتا ہے۔

صحابہ کرام رضی اللہ تعالیٰ عنہم نے، کے مطالب نبی اکرم صلی اللہ تعالیٰ علیہ وسلم سے حاصل کیے کامیاب ہوئے۔ مشرکین، منافقین اور خوارج نے اپنی عقل کو امام بنایا، گمراہی کے گڑھے ان کا مقدر ہوئے۔

الحسن الحسین، ص ۲

لہ محمد بن محمد جزری، امام،

آیت ۲۶

البعثرة،

لہ پ ۱

اللہ تعالیٰ کا ارشاد ہے،

إِنَّكُمْ وَمَا تَعْبُدُونَ مِنْ دُونِ اللَّهِ حَصَبُ جَهَنَّمَ ط لہ

بیشک تم اور جو کچھ اللہ کے سوا تم پوجتے ہو، سب جہنم کا ایندھن ہیں۔

قاضی شوکانی لکھتے ہیں،

جب یہ آیت نازل ہوئی تو مشرکین مکہ میں سے ابن زبیر نے حضور اکرم

صلی اللہ تعالیٰ علیہ وسلم سے کہا کہ اللہ کے سوا تو فرشتوں، حضرت عیسیٰ، حضرت

عزیر اور حضرت مریم کی بھی عبادت کی جاتی ہے، لہذا وہ بھی جہنم بھی جائیں

گے۔ اس پر یہ آیت نازل ہوئی۔ ۱

إِنَّ الَّذِينَ سَبَقَتْ لَهُمْ مِنَّا الْحُسْنَىٰ أُولَٰئِكَ

عَنْهَا مُبَعَدُونَ ه ۲

”بے شک وہ جن کے لیے ہمارا بھلائی کا وعدہ ہو چکا، وہ جہنم سے دور

رکھے گئے ہیں۔“

اس کو اتنا بھی احساس نہ ہوا کہ وَمَا تَعْبُدُونَ میں لفظ مَا

لایا گیا ہے جو غیر ذوی العقول کے لیے آتا ہے، اس میں منہرشتے اور انبیاء کیسے

داخل ہوں گے؟

حضرت امام بخاری فرماتے ہیں،

وكان ابن عمر يراهم شرار خلق الله وقال انهم

الطلقوا الى آيات نزلت في الكفار فجعلوها

۱ لہ پ ۱۷ الانبیاء ۲۱ آیت ۹۸

۲ لہ محمد بن علی شوکانی، تفسیر فتح القدير ج ۳، ص ۲۲۹

۳ لہ پ ۱۷ الانبیاء ۲۱ آیت ۱۰۱

علی المؤمنین لہ

” حضرت عبداللہ بن عمر رضی اللہ تعالیٰ عنہما خوارج کو تمام مخلوق خدا سے زیادہ شریف قرار دیتے تھے اور فرماتے تھے، انہوں نے کافروں کے بارے میں نازل شدہ آیات مومنوں پر چسپاں کر دی ہیں۔“

احسان الہی ظہیر نے بھی کافروں کے بارے میں نازل شدہ آیات، مسلمانوں پر اور ان کے بارے میں وارد آیات انبیاء اور اولیاء پر چسپاں کر کے یہ ناکام تاثر دینے کی کوشش ہے کہ اللہ تعالیٰ کے محبوب کسی کی امداد نہیں کر سکتے اور ان سے مدد مانگنا ناجائز ہے۔ اب ظہیر صاحب ہی بتائیں گے کہ انہوں نے یہ کرتب مشرکین مکہ سے سیکھا ہے یا خوارج سے؟ ایک آیت یہ پیش کی ہے:

قُلِ ادْعُوا الَّذِينَ زَعَمْتُمْ مِنْ دُونِ اللَّهِ لَا يَمْلِكُونَ
مِثْقَالَ ذَرَّةٍ فِي السَّمَوَاتِ وَلَا فِي الْأَرْضِ ۗ

قاضی شوکانی اس آیت کی تفسیر میں لکھتے ہیں:

هَذَا أَمْرٌ لِلنَّبِيِّ صَلَّى اللَّهُ عَلَيْهِ وَآلِهِ وَسَلَّمَ بِأَنْ
يَقُولَ لِكُفَّارٍ قُرَيْشٍ أَوْ لِكُفَّارٍ عَلَى الْأَطْلَاقِ ۗ

”یہ نبی اکرم صلی اللہ تعالیٰ علیہ وآلہ وسلم کو حکم ہے کہ کفار قریش کو مندرمائیں یا مطلق کافروں کو۔“

دوسری آیت یہ پیش کی ہے:

ذَالِكُمْ اللَّهُ رَبُّكُمْ لَهُ الْمُلْكُ وَالَّذِينَ تَدْعُونَ مِنْ

۱۔ محمد بن اسماعیل البخاری : صحیح بخاری (نور محمد، کراچی) ج ۲، ص ۱۰۲۴

۲۔ پ ۲۲ السبأ ۳۴ آیت ۱۲

۳۔ محمد بن علی الشوکانی : تفسیر فتح القدر ج ۳، ص ۳۲۴

دُونِهِ مَا يَمْلِكُونَ مِنْ قِطْمِيرِهِ
اس آیت کی تفسیر میں قاضی شوکانی نے کہا:

لا يسمعون دعاءكم لكونها جمادات لا تدرك
شيئاً من المدركات (الى ان قال) ويجوز ان يرجع
والذين تدعون من دونه) وما بعده الى من يعقل
من عبد هم الكفار وهم الملائكة والجن والشياطين
”لَا يَسْمَعُونَ دُعَاءَكُمْ وَهِيَ تَهَارِي دَعَا كُفْرًا سَمِعَتْ كَيْفَ
هِيَ اَوْ كَسَى بَعْضِ شَيْءٍ اَوْ اَكْثَرُ هِيَ كَمَا وَالَّذِينَ تَدْعُونَ
اَوْ اِسْ كَمَا بَعْدَ مَرَادِهِ عَقْلٍ وَاَلَيْ هِيَ كَمَا كَفَرُوا بِعِبَادَتِ كَيْ
اَوْ هِيَ مَلَائِكَةُ جَنِّ اَوْ شَيَاطِينِ-

غور فرمائیے قاضی شوکانی جس آیت کو بتوں اور شیطانوں کے حق میں وارد قرار
دیتے ہیں۔ ظہیر صاحب محض سینہ زوری سے اس آیت کو انبیاء و اولیاء پر چسپاں کرنے
پر مصر ہیں۔

پھر اسی آیت میں اللہ تعالیٰ فرماتا ہے: ”وَيَوْمَ الْقِيَامَةِ يَكْفُرُونَ بَشْرِكِكُمْ
یعنی معبودانِ باطلہ تمہارے شرک کا انکار کریں گے، جبکہ حضور سید الانبیاء صلی اللہ تعالیٰ علیہ وسلم
اہلِ محشر کی درخواست پر فرماتے ہیں گے: اَنَا لَهَا شَفَاعَةٌ لِيَسْمَعُوا دُعَاءَكُمْ
لہذا یہ کہنا قطعاً غلط ہے کہ یہ آیت انبیاء و اولیاء کو بھی شامل ہے۔ یہ صرف بتوں اور معبودانِ
باطلہ کے بارے میں ہے، جنہیں اللہ تعالیٰ کا شریک مانا جاتا ہے۔ الحمد للہ! کہ انبیاء و اولیاء
کو کوئی مسلمان اللہ تعالیٰ کا شریک نہیں مانتا۔

۱۳ فاطرہ ۳۵ آیت ۲۲

۲ محمد بن علی الشوکانی، تفسیر فتح القدير ج ۳، ص ۳۴۳

۳ مسلم بن الحجاج القشیری، صحیح مسلم، ج ۱، ص ۱۱۰

اسی طرح باقی پیش کردہ آیات بھی بتوں اور معبودانِ باطلہ کے بارے میں ہیں، انہیں
ث مسئلہ میں پیش کرنا خوش فہمی کے علاوہ کچھ نہیں ہے۔

ایک آیت یہ بھی پیش کی ہے :

أَفَرَأَيْتُمْ مَا تَدْعُونَ مِنْ دُونِ اللَّهِ إِنْ أَرَادَنِيَ اللَّهُ
بُضْرًا هَلْ هُنَّ كَاشِفَاتُ ضُرِّيهِ أَوْ أَرَادَنِي بِرَحْمَةٍ هَلْ
هُنَّ مُمْسِكَاتُ رَحْمَتِهِ ۗ

اتنا غور کرنے کی زحمت ہی نہیں کی کہ اس آیت کا مفاد یہ ہے کہ اگر اللہ تعالیٰ کسی پر
کے کرنا چاہے، یا کسی کو زحمت دینا چاہے تو خود ساختہ معبود اسے روک نہیں سکتے۔ اس
کو معاذ اللہ! انبیاء و اولیاء پر کسی طرح بھی منطبق نہیں کیا جاسکتا، کیونکہ کوئی جاہل سے
مسلمان بھی یہ نہیں کہتا کہ اللہ تعالیٰ کے محبوب بندے، اللہ تعالیٰ کے مد مقابل ہیں
اللہ تعالیٰ کسی کو نفع یا نقصان پہنچانے کا ارادہ اور فیصلہ فرمائے، تو یہ حضرات اسے روک
سکتے ہیں۔ ہمارا عقیدہ یہ ہے کہ یہ حضرات محبوبیت کے اس مقام پر فائز ہیں کہ اللہ تعالیٰ
درخواست کو شرف قبولیت عطا فرماتا ہے اور ان کی دُعا کو رد نہیں فرماتا۔

ایک آیت یہ بھی پیش کی ہے :

إِنْ يَدْعُونَ مِنْ دُونِهِ إِلَّا إِنَاثًا وَإِنْ يَدْعُونَ إِلَّا
شَيْطَانًا مَرِيدًا ۗ

کیا ان لوگوں کی غیرتِ ایمانی بالکل مرچکی ہے کہ اس قسم کی آیات انبیاء و اولیاء کے لیے
رہے ہیں؟ کیا شیطانِ مرید ایسے الفاظ انبیاء و اولیاء کے لیے استعمال کرتے ہوئے
تعالیٰ کے قہر و غضب کا کوئی خوف محسوس نہیں ہوتا؟ کیا ان لوگوں نے یہ یقین کر لیا ہے کہ

قیامت کبھی نہیں آئے گی؟

إِيَّاكَ نَعْبُدُ وَإِيَّاكَ نَسْتَعِينُ سے بھی استدلال کیا ہے اور منکرین استعانت بڑے تواتر سے اس آیت کو پیش کرتے ہیں، حالانکہ اس آیت کو عموم پر رکھا جائے، تو لازم آئے گا کہ اللہ تعالیٰ کے سوا کسی سے بھی مدد مانگنا جائز نہ ہو، نہ زندہ سے، نہ مردہ سے، نہ قریب سے، نہ بعید سے، نہ طبیب سے، نہ پولیس سے، نہ سعودیہ سے، نہ امریکہ سے، غرضیکہ کسی سے بھی امداد مانگنا شرک ہوگا۔

نواب وحید الزمان لکھتے ہیں،

قال الشوكاني من اصحابنا لا خلاف في جواز الاستعانة
بالمخلوق في ما يقدر عليه اماما لا يقدر عليه الا الله
فلا يستعان ولا يستغاث فيه الابيه وهو المراد
في قوله اياك نستعين وبهذا ظهر ان من اصحابنا
من مر عمران مطلق الاستعانة والاستغاثه بغير الله
شرك فقد غلا وتجاوز الحد نعوذ بالله من الغلو
والافراط - له

”ہمارے اصحاب میں سے شوکانی نے کہا کہ جو چیز مخلوق کی قدرت میں ہو، اس میں استعانت کے جائز ہونے میں کسی کا اختلاف نہیں ہے اور جس چیز پر اللہ تعالیٰ کے سوا کوئی قادر نہیں، اس میں صرف اسی سے استعانت کی جائے گی۔ اللہ تعالیٰ کے فرمان إِيَّاكَ نَسْتَعِينُ سے بھی یہی مراد ہے۔ اس سے ظاہر ہو گیا کہ ہمارے اصحاب میں سے جس نے بھی یہ کہا ہے کہ غیر اللہ سے استعانت مطلقاً شرک ہے، تو اس نے غلو سے کام لیا ہے اور حد سے تجاوز کیا ہے۔“

اور جب یہ طے ہے کہ یہ آیت اپنے عموم پر نہیں ہے، تو پھر اس میں وہی تخصیص کی جائے گی جو سراج الہند شاہ عبدالعزیز محدث دہلوی نے بیان کی ہے کہ مخلوق کو مستقل جان کر استعانت حرام ہے اور مظہر عمون الہی جان کر استعانت کی تو یہ نہ صرف جائز ہے۔ بلکہ اللہ تعالیٰ ہی سے استعانت ہے۔ اب بتائیے انبیاء و اولیاء سے استعانت اس آیہ مبارکہ کے کیسے مخالف ہوئی؟

مبتدعین زمانہ یہ بھی اعتراض کرتے ہیں:
 ”مشرکین بحری سفر میں اللہ تعالیٰ ہی کو پکارتے تھے، جبکہ یہ لوگ اہل سنت و جماعت، ہر سفر میں رہی ہو یا بحری غیر اللہ ہی کو پکارتے ہیں۔“

حالانکہ شاہ عبدالعزیز محدث دہلوی کی تصریح کے مطابق جب انبیاء و اولیاء کو مظہر عمون الہی مانا تو ان سے استعانت اللہ تعالیٰ ہی سے استعانت ہے، اس لیے یہ کہنا بالکل صحیح ہے کہ اہل سنت ہر جگہ بحر و بر میں اللہ تعالیٰ ہی سے مدد مانگتے ہیں، لیکن ان ہستیوں کے وسیلے سے جو اللہ تعالیٰ کی محبوب ہیں۔ بخلاف مشرکین کے کہ وہ غیر اللہ سے مدد مانگتے ہیں اور جب عین منجد ہار میں دیکھا کہ غیر اللہ کی مدد نہیں پہنچتی تو اللہ تعالیٰ کو پکارنے لگتے ہیں۔ اہل سنت کا اعتماد ہر جگہ اور ہر حال میں اللہ تعالیٰ ہی پر ہوتا ہے غیر پر نہیں۔

نواب وحید الزمان ایک سوال قائم کر کے اس کا جواب دیتے ہیں:

لا يقال ان السؤال عن الصنم او الوثن شرك مطلقا
 ولو سأل عنهم ما يسأل عن الناس الا دياء لانا نقول
 لا صنم والوثن حكم آخر حيث امر الله بالاجتناب
 عنهما و امر بكسرهما واحراقهما فالسائل عنهما ولو

سأل ما يسأل من الاحياء كانه معظم لهما وقد
 قدمنا ان ادنى التعظيم لما يعبد، المشركون غير
 الملائكة والانبياء والصلحاء من عباد الله والشعائر التي
 بقيت حرمتها في ديننا كفر وارواح الانبياء والاولياء
 ليست من قبيل الاصنام والاولثان بل هي من جنس
 الملائكة واشرف منها فتقاس على الملائكة لاعلى
 الاصنام والاولثان التي هي رجبس له

”سوال: بت یا وثن سے سوال کرنا مطلقاً شرک ہے، اگرچہ وہ پیر مانگی جائے
 جو زندوں سے مانگی جاتی ہے (پھر تم کیسے کہتے ہو کہ جو چیز زندگی میں مانگی جاسکتی
 ہے وہ انبیاء و اولیاء کی روحوں سے بھی مانگی جاسکتی ہے؟)

جواب: صنم اور وثن کا حکم الگ ہے۔ اللہ تعالیٰ نے ان سے اجتناب
 اور انہیں توڑ دینے کا حکم دیا ہے۔ جو شخص ان سے سوال کرتا ہے اگرچہ وہ چیز
 مانگے جو زندوں سے مانگی جاتی ہے، وہ ان کی تعظیم کرتا ہے اور ہم اس سے
 پہلے بتا چکے ہیں کہ ملائکہ، انبیاء، اولیاء اور وہ شعائر جن کی عزت ہمارے
 دین میں باقی ہے۔ ان کے علاوہ جن چیزوں کی مشرک عبادت کرتے ہیں،
 ان کی معمولی تعظیم بھی کفر ہے۔ انبیاء و اولیاء کی روحوں، اصنام اور اولثان
 کے قبیلے سے نہیں ہیں، بلکہ یہ ملائکہ کے قبیلے سے ہیں یا ان سے اعلیٰ ہیں، لہذا
 ان ارواح کو فرشتوں پر قیاس کیا جائے گا نہ کہ اصنام و اولثان پر جو سراپا
 نجاست ہیں۔“

بِسْمِ اللّٰهِ الرَّحْمٰنِ الرَّحِیْمِ

توسل

نُخت میں کسی شے کو مقصد کے حاصل کرنے کا ذریعہ بنانا توسل کہلاتا ہے۔ شرعی طور پر ایسی چیز کو دعا کی قبولیت کا ذریعہ بنانا جو اللہ تعالیٰ کی بارگاہ میں قدر و منزلت رکھتی ہو توسل ہے۔ بارگاہ الہی میں اعمالِ صالحہ اور ذواتِ صالحہ دونوں ہی مقبول اور محبوب ہیں، لہذا دونوں کو وسیلہ بنایا جاسکتا ہے۔

قطبِ مدینہ حضرت مولانا ضیاء الدین احمد مدنی خلیفہ امام احمد رضا بریلوی قدس سرہما سے ایک شخص نے پوچھا: توسل کے جواز پر کیا دلیل ہے؟ انہوں نے فرمایا: اللہ تعالیٰ فرماتا ہے
 يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيَّ الْوَسِيلَةَ
 اے ایمان والو! اللہ تعالیٰ سے ڈرو، اس کی طرف وسیلہ تلاش کرو،
 اس شخص نے کہا کہ آیت میں تو وسیلہ سے مراد اعمالِ صالحہ ہیں۔ حضرت نے فرمایا،
 مگر اعمالِ مقبول ہیں یا مردود؟ اُس نے کہا: مجھے کیا معلوم؟ حضرت نے فرمایا،
 ضرور سید عالم صلی اللہ تعالیٰ علیہ وسلم بارگاہِ خداوندی میں مقبول ہیں یا نہیں؟ اُس نے
 یاقیناً مقبول ہیں۔ آپ نے فرمایا: جب اعمالِ صالحہ کو وسیلہ بنایا جاسکتا ہے، جن کی
 قبولیت مشکوک ہے تو حضور اکرم صلی اللہ تعالیٰ علیہ وسلم کو وسیلہ کیوں نہیں بنا سکتے جو یقیناً مقبول
 ہیں۔

اللہ تعالیٰ کی بارگاہ میں مقبول اعمال اور ذوات کو وسیلہ بنانا

ترمذی شریف میں ہے حضور اکرم صلی اللہ تعالیٰ علیہ وآلہ وسلم نے فرمایا:
انزل اللہ علی امانین وما کان اللہ ليعذب بهم
وانت فیہم وما کان اللہ معذبہم وہم یستغفرون
اللہ تعالیٰ نے مجھ پر دو تحفظ نازل فرمائے ہیں:

(۱) وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ (اللہ تعالیٰ ان کو عذاب
نہیں دے گا، جب تک اے حبیب! تم ان میں موجود ہو۔)

(۲) وَمَا كَانَ اللَّهُ مَعِذْبَهُمْ وَهُمْ يَسْتَغْفِرُونَ (اللہ تعالیٰ
ان کو عذاب دینے والا نہیں، جب تک وہ استغفار کرتے ہیں)

پہلی آیت میں عذاب سے محفوظ رہنے کا وسیلہ نبی اکرم صلی اللہ تعالیٰ علیہ وسلم کی ذات
کو اور دوسری آیت میں عمل استغفار کو قرار دیا گیا ہے۔

حضرت ابو ہریرہ رضی اللہ تعالیٰ عنہ فرماتے ہیں رسول اللہ صلی اللہ تعالیٰ علیہ وسلم نے فرمایا:
رَبِّ اشْعَثْ مَدْفُوعًا بِالْأَبْوَابِ لَوْ أَقْسَمَ عَلَى اللَّهِ
لَا بَرَّةَ رِوَاةً مُسَلِّمَةً

”بہت پر آگندہ بالوں والے جنہیں دروازوں سے واپس کر دیا جاتا ہے اگر قسم دے کر
اللہ تعالیٰ سے درخواست کریں تو اللہ تعالیٰ ان کی قسم کو پورا فرما دے (مسلم شریف)

حضرت مصعب ابن سعد رضی اللہ تعالیٰ عنہما فرماتے ہیں رسول اللہ صلی اللہ تعالیٰ علیہ وآلہ وسلم
نے فرمایا:

۱۔ محمد بن عیسیٰ ترمذی، امام، ترمذی شریف، ابواب التفسیر، ص ۲۳۵

۲۔ شیخ ولی الدین ابو عبد اللہ محمد بن عبد اللہ، مشکوٰۃ شریف (ایچ ایم سعید کمپنی، کراچی) ص ۲۲۶

هل تنصرون وترزقون الا بضعفائكم (رواه البخاری)

حضرت علی مرتضیٰ رضی اللہ تعالیٰ عنہ فرماتے ہیں میں نے رسول اللہ تعالیٰ علیہ وسلم کو فرماتے ہوئے سنا،

الابدال یكونون بالشام وهم اربعون رجلاً کلمات
رجل ابدل الله مكانه رجلاً یسقی بهم الغیث
وینتصر بهم علی الاعداد ویصرف عن اهل الشام
بهم العذاب۔^۱

”ابدال شام ہی میں ہوں گے۔ یہ چالیس مرد ہوں گے، ان میں سے
ایک جب فوت ہو جائے گا تو اللہ تعالیٰ اس کی جگہ دوسرا مقرر فرما دے گا
ان کی برکت سے بارش دی جائے گی۔ ان کے وسیلے سے دشمنوں پر مدد طلب
کی جائے گی اور ان کی بدولت اہل شام سے عذاب دفع کیا جائے گا۔“
حضرت ابوالدرداء رضی اللہ تعالیٰ عنہ فرماتے ہیں۔ حضور سید عالم رسول اکرم
صلی اللہ تعالیٰ علیہ وسلم نے فرمایا:

ایغونی فی ضعفائکم فانما ترزقون او تنصرون

بضعفائکم (رواہ ابوداؤد)^۲

”تم اپنے ضعیفوں میں میری رضا طلب کرو، کیونکہ تمہیں ضعیفوں کی بدولت رزق ہی
دیا جاتا ہے یا فرمایا کہ تمہیں امداد دی جاتی ہے۔“

^۱ شیخ ولی الدین ابو عبد اللہ محمد بن عبد اللہ، مشکوٰۃ شریف، ص ۴۴۶

^۲ ایضاً ص ۵۸۲-۳

^۳ ایضاً (باب فضل الفقراء) ص ۴۴۷

ایک تو وہ ضعیف ہیں جو ناداری کا شکار ہیں۔ دوسرے وہ جو عبادت و ریاضت کی کثرت کی وجہ سے لاغر و نزار ہیں۔ دوسری قسم کے لوگ (اولیاء کرام) وسیلہ نصرت و رحمت بننے کے زیادہ مستحق ہیں۔

حضرت امیہ بن خالد رضی اللہ تعالیٰ عنہ نبی اکرم صلی اللہ تعالیٰ علیہ وآلہ وسلم سے

راوی ہیں:

إِنَّهُ كَانَ يَسْتَفْتِحُ بِصَعَالِيكِ الْمُهَاجِرِينَ رَوَاهُ فِي شَرْحِ السُّنَنِ
 ”نبی اکرم صلی اللہ تعالیٰ علیہ وسلم فقراء مہاجرین کے وسیلے سے فتح و
 نصرت کی دُعا مانگا کرتے تھے۔“

حضرت ملا علی قاری اس حدیث کے تحت فرماتے ہیں:

وقال ابن الملك بان يقول اللهم انصرونا على الاعداء

بحق عبادك الفقراء المهاجرين لہ

”ابن الملک فرماتے ہیں کہ حضور نبی اکرم صلی اللہ تعالیٰ علیہ وسلم اس طرح
 دُعا مانگتے تھے: اے اللہ اپنے فقیر اور مہاجر بندوں کے طفیل ہمیں دشمنوں
 کے خلاف مدد عطا فرما۔“

حضور نبی کریم صلی اللہ تعالیٰ علیہ وسلم اللہ تعالیٰ کی محبوب ترین مہستی ہیں۔ فقراء، مہاجرین کا
 وسیلہ پیش کرنے کا باعث برگزیدہ نہیں کہ آپ وسیلے کے محتاج ہیں، بلکہ شکستہ خاطر اور
 ستم رسیدہ صحابہ مہاجرین کی عزت افزائی ہے اور امت مسلمہ کو یہ بتانا ہے کہ بارگاہِ الہی
 میں دُعا کرتے وقت میرے غلاموں کا وسیلہ بھی پیش کر سکتے ہو۔ سبحان اللہ! جس ذاتِ اقدس
 کے غلاموں سے تو تسل کیا جاسکتا ہے۔ خود اس ذاتِ مکرم سے تو تسل کیوں جائز نہ ہوگا؟

مشکوٰۃ شریف ص ۲۲۷

لہ شیخ ولی الدین، امام:

مرقاۃ المفاتیح (مکتبہ ادادیہ، ملتان) ج ۱۰، ص ۱۳

لہ علی بن سلطان محمد القاری:

اس گفتگو سے یہ حقیقت واضح ہو گئی کہ بارگاہِ الہی میں صرف اعمالِ صالحہ کا وسیلہ پیش کرنا جائز نہیں ہے بلکہ مقبول بارگاہِ صالحین کا وسیلہ پیش کرنا بھی جائز ہے۔

سیدِ عالم محبوبِ رب العالمین صلی اللہ تعالیٰ علیہ وسلم سے توسل

حضور نبی اکرم صلی اللہ تعالیٰ علیہ وسلم سے توسل آپ کی ولادت باسعادت سے پہلے، ولادتِ مبارکہ کے بعد، حیاتِ طیبہ ظاہرہ میں، وصال کے بعد عالم برزخ کی مدت میں اور میدانِ قیامت میں جائز اور واقع ہے۔^۱

علامہ ابن قیم کہتے ہیں:

لا سبیل الی السعادة والفلاح لا فی الدنیا ولا فی الآخرة
الا علی ایدی الرسل ولا ینال رضاء اللہ البتة
الا علی ایدیہم^۲

”دنیا و آخرت میں سعادت و فلاح رسولانِ گرامی کے ہاتھوں ہی مل سکتی ہے

اور اللہ تعالیٰ کی رضا بھی ان ہی کی بدلت میسر آ سکتی ہے“

ولادت باسعادت سے پہلے توسل

حضرت فاروق اعظم رضی اللہ تعالیٰ عنہ فرماتے ہیں کہ رسول اللہ صلی اللہ تعالیٰ علیہ وسلم فرماتے ہیں:

لما اقرن ادم المخطیئة قال یا رب اسألك بحق محمد

لما غفرت لی فقال اللہ یا ادم وکیف عرفت محمداً

ولما خلقه؟ قال یا رب لما خلقتنی بیدک ونفخت

فی من روحک رفعت رأسی علی قوائم العرش

^۱ لہ الشیخ حسن العدوی الحمزادی، مشارق الانوار فی فوائد الاعتبار (المطبعة الشرفیة مصر، ص ۵۹)

^۲ ابن قیم الجوزی، زاد المعاد ج ۱، ص ۲۸

مكتوباً لا اله الا الله محمد رسول الله فعلمت انك
 لم تضيف الى اسمك الا احب المخلوق اليك فقال الله
 صدقت يا ادم انه لا احب المخلوق الى اذ عنى بحقه
 فقد غفرت لك ولولا محمد ما خلقتك هذا
 حديث صحيح الاسناد له

” جب آدم علیہ السلام سے لغزش سرزد ہوئی، تو انہوں نے دُعا مانگی اے
 میرے رب! میں تجھ سے محمد مصطفیٰ صلی اللہ تعالیٰ علیہ وسلم کے وسیلے سے
 دُعا مانگتا ہوں کہ میری مغفرت فرما۔ اللہ تعالیٰ نے فرمایا اے آدم! تم نے
 محمد مصطفیٰ صلی اللہ تعالیٰ علیہ وسلم کو کیسے پہچانا؟ حالانکہ میں نے انہیں ابھی
 پیدا بھی نہیں کیا، عرض کیا: میرے رب! جب تو نے میرا جسم اپنے دستِ قدرت
 سے بنایا اور میرے اندر روحِ خاص پھونکی، تو میں نے سر اٹھایا کیا دیکھتا ہوں
 کہ عرش کے پایوں پر لا اله الا الله محمد رسول الله لکھا ہوا ہے
 میں نے جان لیا کہ تو نے اپنے نام کے ساتھ اس مستی کا نام لکھا ہوا ہے جو
 تجھے تمام مخلوق سے زیادہ محبوب ہے۔ اللہ تعالیٰ نے فرمایا: آدم! تو نے
 سچ کہا وہ مجھے تمام مخلوق سے زیادہ محبوب ہے۔ تم مجھ سے ان کے وسیلے
 سے دُعا مانگو، میں نے تمہاری مغفرت فرمادی۔ اگر محمد مصطفیٰ صلی اللہ علیہ وسلم
 نہ ہوتے، تو میں تمہیں پیدا نہ کرتا۔ اس حدیث کی سند صحیح ہے۔“

اہل کتاب حضور سید عالم صلی اللہ تعالیٰ علیہ وسلم کی تشریف آوری سے پہلے آپ کے
 وسیلے سے فتح و ظفر کی دُعا میں مانگا کرتے تھے اور اپنی مرادیں پاتے تھے۔

علامہ ابن القیم لکھتے ہیں،

عن ابن عباس رضی اللہ عنہما کانت یهود خیبر تقاتل

عطفان فلما التقوا هن مت یهود خیبر فعاذت الیہود

بہذا الدعاء فقالت : اللهم اننا نسألك بحق محمد النبي
الاقى اذى وعدتنا ان تخرجنا في آخر الزمان الا
نصرتنا عليهم قال فكانوا اذا التفتوا دعوا بهذا الدعاء
فهنهوا غطفان فلما بعث النبي صلى الله عليه وسلم
كفروا به فانزل الله عز وجل وكانوا من قبل يستفتحون
على الذين كفروا يعنى بك يا محمد

حضرت ابن عباس رضی اللہ تعالیٰ عنہما سے مروی ہے کہ خیبر کے یہودی قبیلہ
غطفان کے ساتھ مالتِ جنگ میں رہتے تھے۔ ایک مقابلے میں یہودی شکست
کھا گئے، تو انہوں نے یہ دُعا مانگی : اے اللہ! ہم تجھ سے نبی اُمّی محمد مصطفیٰ
صلی اللہ تعالیٰ علیہ وسلم کے طفیل دُعا مانگتے ہیں، جنہیں تو نے آخری زمانے
میں ہمارے پاس بھیجنے کا وعدہ کیا تھا، تو ہمیں غطفان کے خلاف ہماری مدد
فرما۔ اب وہ مقابلے کے وقت یہ دُعا مانگتے تھے، چنانچہ انہوں نے غطفان
کو شکست دے دی۔ جب نبی اکرم صلی اللہ تعالیٰ علیہ وسلم مبعوث ہوئے
تو انہوں نے آپ کا انکار کر دیا۔ اللہ تعالیٰ نے یہ آیت نازل فرمائی۔
وكانوا من قبل يستفتحون على الذين كفروا۔ یہودی
اس سے پہلے کافروں کے خلاف فتح کی دعائیں مانگا کرتے تھے۔ یعنی
اے محمد! صلی اللہ تعالیٰ علیہ وسلم تمہارے وسیلے سے۔

حیات ظاہرہ میں توسل

امام طبرانی معجم کبیر اور معجم اوسط میں حضرت انس بن مالک رضی اللہ تعالیٰ عنہ

لے محمد بن ابی بکر بن قسیم الجوزیہ (م ۸۵۱ھ)؛ ہدایۃ الحیاری فی اجوبۃ الیہود والنصارى والجماع الفرید، ص ۲۹۳

سے راوی ہیں کہ حضرت علی مرتضیٰ کی والدہ ماجدہ حضرت فاطمہ بنت اسد رضی اللہ تعالیٰ عنہما کے وصال پر حضور سید عالم صلی اللہ تعالیٰ علیہ وسلم نے حضرت اُسامہ بن زیدؓ حضرت ابوالیوب انصاریؓ (رضی اللہ تعالیٰ عنہما) اور ایک سیاہ فام غلام کو قبر کھودنے کا حکم دیا۔ جب لحد تک پہنچے تو حضور انور صلی اللہ تعالیٰ علیہ وسلم نے بنفس نفیس لحد کھودی اور اپنے ہاتھوں سے مٹی نکالی، جب فارغ ہوئے تو اس قبر میں لیٹ گئے، پھر یہ دعا مانگی:

اللہ الذی یحیی ویمیت وھو حی لایموت، اغفر
لاھنی فاطمۃ بنت اسد ووسع علیھما مدخلھما
بحق نبیک والانبیاء الذین من قبلی فاناک
ارحم الراحمین۔ لہ

”اللہ تعالیٰ زندگی اور موت دیتا ہے، وہ زندہ ہے، اس کے لیے موت نہیں
میری ماں فاطمہ بنت اسد کو بخش دے۔ اپنے نبی اور مجھ سے پہلے نبیوں
کے طفیل اس کی قبر کو وسیع فرما۔ بیشک تو سب سے بڑا رحم والا ہے۔“
اس حدیث سے نبی اکرم صلی اللہ تعالیٰ علیہ وسلم کی حیات میں اور دیگر انبیاء
کے وصال کے بعد بارگاہِ الہی میں وسیلہ پیش کرنا ثابت ہے۔
علامہ نور الدین سمہودی فرماتے ہیں:

وقد یكون التوسل بہ صلی اللہ تعالیٰ علیہ وسلم
بطلب ذالک الامر بمعنی انه صلی اللہ تعالیٰ علیہ وسلم
قادر علی التسبب فیہ بسؤالہ وشفاعتہ الی ربہ فیعود
الی طلب دعائہ وان اختلفت العبارة ومنہ قول
القائل لہ اسألك مرافقتک فی الجنة الحدیث و

لہ نور الدین علی بن احمد سمہودی (م ۱۱۹۵ھ) وفاء الوفا (دار احیاء التراث العربی، بیروت) ج ۲، ص ۸۹۹

لا يقصد به الا كون صلى الله تعالى عليه وسلم سبباً وشفاعاً.
 ”نبی اکرم صلی اللہ تعالیٰ علیہ وسلم سے توسل کبھی اس طرح ہوتا ہے کہ ایک
 چیز آپ سے طلب کی جاتی ہے۔ مطلب یہ ہوتا ہے کہ آپ بارگاہ الہی میں دُعا
 شفاعت کے ذریعے سبب بننے پر قادر ہیں۔ اس کا مال یہ ہوگا کہ آپ سے دُعا
 کی درخواست ہے، اگرچہ الفاظ مختلف ہیں۔ اسی قسم سے صحابی (حضرت ربیعہ)
 کی درخواست ہے: اسألك مرافقتك في الجنة (المحدث)،
 میں آپ سے جنت میں آپ کی رفاقت کی درخواست کرتا ہوں۔ اس کا مقصد
 یہی ہے کہ آپ اس مقصد کے لیے سبب اور سفارشی بنیں۔“

حضرت سواد بن قارب رضی اللہ تعالیٰ عنہ عرض کرتے ہیں:

وانك ادنى المرسلين وسيلة

الى الله يا ابن الاكرميين الاطايب

وكن لي شفيعا يوم لا ذوشفاعه

بمغن فتيلاً عن سواد بن قارب

”طیب و مکرم حضرات کے فرزند! آپ اللہ تعالیٰ کی بارگاہ میں تمام رسولوں
 سے زیادہ قریب وسیلہ ہیں۔“

آپ اس دن میرے شفیع ہوں گے جس دن کوئی شفاعت کرنے والا سواد

بن قارب کو کچھ بھی بے نیاز نہیں کر سکے گا۔“

حضور اکرم صلی اللہ تعالیٰ علیہ وآلہ وسلم طائف سے واپسی پر حبرانہ تشریف فرما ہوئے

اُس وقت قبیلہ ہوازن کے بچوں اور عورتوں میں سے چھ ہزار قیدی آپ کے ہمراہ تھے۔

۱۳۴۲-۵، ج ۴، ص ۱۳۴۲

۶۹، مختصر سیرۃ الرسول (مکتبہ سلفیہ لاہور) ص ۶۹

اونٹوں، بکریوں کا تو کوئی شمار ہی نہ تھا۔ ہوازن کا ایک وفد مشرف بہ اسلام ہو کر حاضر بارگاہ ہوا۔ انہوں نے درخواست کی کہ ہم پر احسان فرمائیں۔ آپ نے فرمایا: قیدیوں اور اموال میں سے ایک چیز پسند کر لو۔ انہوں نے عرض کیا: ہمیں قیدی محبوب ہیں۔ آپ نے فرمایا: جو قیدی میرے ہیں یا بنو عبدالمطلب کے ہیں، وہ تمہارے ہیں۔ باقی جو تقسیم ہو چکے ہیں، ان کے لیے یہ طریقہ اختیار کرو:

وَإِذَا مَا انْصَلَبْتَ الظَّهْرَ بِالنَّاسِ فَقَوْمُوا فَقُولُوا
 إِنَّا نَسْتَشْفَعُ بِرَسُولِ اللَّهِ صَلَّى اللَّهُ تَعَالَى عَلَيْهِ وَسَلَّمَ
 إِلَى الْمُسْلِمِينَ وَبِالْمُسْلِمِينَ إِلَى رَسُولِ اللَّهِ فِي
 آبَائِنَا وَنِسَائِنَا فَسَأَعْطِيكُمْ عِنْدَ ذَلِكَ وَأَسْأَلُ لَكُمْ
 ”جب میں لوگوں کے ساتھ ظہر کی نماز پڑھ لوں، تو تم کھڑے ہو کر کہنا ہم رسول اللہ
 صلی اللہ تعالیٰ علیہ وسلم سے درخواست کرتے ہیں کہ مسلمانوں سے ہماری شفاعت
 فرمائیں اور مسلمان ہماری شفاعت رسول اللہ صلی اللہ علیہ وسلم سے کریں۔ ہمارے
 بیٹوں اور عورتوں کے حق میں، تو میں تمہیں اس وقت عطا کر دوں گا اور تمہاری سفارش
 کروں گا۔“

چنانچہ انہوں نے ایسا ہی کیا، اکثر صحابہ نے عرض کیا جو کچھ ہمارے پاس ہے، وہ حضور کا
 ہے۔ باقی صحابہ سے آپ نے وعدہ فرمایا کہ ہر قیدی کے بدلے، پہلے مال غنیمت سے چھ
 اونٹنیاں دی جائیں گی، اس طرح ہوازن کو تمام قیدی مل گئے۔

اسی موقع پر حضرت زبیر بن عروڑ رضی اللہ تعالیٰ عنہ (صحابی) نے عرض کیا:

أَمْسِنُ عَلَيْكَ رَسُولَ اللَّهِ فِي كَرَمٍ
 فَإِنَّكَ الْمَوْءُودُ نَرْجُوهُ وَنَنْتَظِرُهُ

۱۔ عبد الملک بن ہشام (م ۱۱۳ھ) السيرة النبوية (مع الروض الالنف) مکتبہ فاروقیہ ملتان، ج ۱ ص ۲۶۸
 ۲۔ عبد الرحمن بن عبد اللہ السہیلی؛ الروض الالنف (مکتبہ سناروقیہ، ملتان، ج ۲ ص ۲۰۶)

”یا رسول اللہ! ہم پر احسان اور کرم فرمائیں۔ آپ وہ انسان ہیں، جن کے احسان کی ہم توقع رکھتے ہیں اور منتظر ہیں۔“

قبیلہ بنو بکر اور خزاعہ کی جنگ اسلام سے پہلے چلی آرہی تھی۔ صلح حدیبیہ کے موقع پر بنو بکر، قریش کے حلیف بن گئے اور خزاعہ نبی اکرم صلی اللہ تعالیٰ علیہ وسلم کے، بنو بکر نے صلح کا یہ موقع غنیمت جانا اور قریش کی مدد سے خزاعہ پر حملہ کر دیا اور لوٹ مار کی، عمرو بن سالم خزاعی چالیس افراد کو ساتھ لے کر نبی اکرم صلی اللہ تعالیٰ علیہ وسلم سے امداد حاصل کرنے کے لیے مدینہ طیبہ کی جانب روانہ ہوئے۔

امام طبرانی معجم صغیر میں راوی ہیں کہ حضرت ام المومنین میمونہ رضی اللہ تعالیٰ عنہا فرماتی ہیں:

انہا سمعت رسول اللہ صلی اللہ تعالیٰ علیہ وسلم
 یقول فی متوضئہ لیلًا: لَبَّيْكَ لَبَّيْكَ (ثَلَاثًا) نَصْرَتَ
 نَصْرَتَ (ثَلَاثًا) قُلْتُ يَا رَسُولَ اللَّهِ سَمِعْتُكَ تَقُولُ فِي
 مَتَوَضِّئِكَ لَبَّيْكَ لَبَّيْكَ ثَلَاثًا نَصْرَتَ نَصْرَتَ ثَلَاثًا
 كَأَنَّكَ تَكَلِّمُ إِنْسَانًا فَهَلْ كَانَ مَعَكَ أَحَدٌ؟ فَقَالَ هَذَا
 رَاجِزُ بَنِي كَعْبٍ يَسْتَصْرِخُنِي وَيَزْعُمُ أَنَّ قَرِيشًا عَانَتِ
 عَلَيْهِمْ بَنِي بَكْرٍ (إِلَىٰ أَنْ قَالَتْ) قَالَتْ فَاقْبَلْنَا ثَلَاثًا
 ثُمَّ صَلَّى الصُّبْحَ بِالنَّاسِ، فَسَمِعْتُ الرَّاجِزَ يَنْشُدُ: لَه
 ”انہوں نے سنا کہ رسول اللہ صلی اللہ تعالیٰ علیہ وسلم نے وضو خانے میں تین مرتبہ
 لَبَّيْكَ کہی اور تین مرتبہ نَصْرَتَ (تمہاری امداد کی گئی) فرمایا۔ میں نے عرض
 کیا یا رسول اللہ! میں نے آپ کو تین مرتبہ لَبَّيْكَ اور تین مرتبہ نَصْرَتَ

۱۔ شیخ عبد اللہ بن محمد بن عبد الوہاب النجدی؛ مختصر سیرۃ الرسول (ملقبہ سلفیہ، لاہور) ص ۳۳۳

فرماتے ہوئے سنا جیسے آپ کسی انسان سے گفتگو فرما رہے ہوں، کیا وضو خانے میں کوئی آپ کے ساتھ تھا؟ آپ نے فرمایا: یہ بنو کعب کا رجز خواں مجھے مدد کے لیے پکار رہا تھا اور اس کا کہنا ہے کہ قریش نے ان کے خلاف بنو بکر کی امداد کی ہے۔ تین دن کے بعد آپ نے صحابہ کو صبح کی نماز پڑھانی، تو میں نے سنا کہ رجز خواں اشعار پیش کر رہا تھا:

یہ بھی صحابی ہیں جنہوں نے تین دن کی مسافت سے بارگاہ رسالت میں فریاد کی! اور ان کی فریاد سنی گئی۔

حضرت عثمان بن حنیف رضی اللہ تعالیٰ عنہ راوی ہیں کہ ایک نابینا صحابی بارگاہ رسالت میں حاضر ہو کر درخواست کرتے ہیں کہ میرے لیے بینائی کی دُعا فرمائی جائے۔ حضور نبی کریم صلی اللہ تعالیٰ علیہ وسلم نے فرمایا، اگر چاہو تو میں تمہارے لئے دُعا کرتا ہوں اور چاہو تو صبر کرو اور صبر تمہارے لیے بہتر ہے۔ انہوں نے عرض کیا دُعا فرمادیں۔ آپ نے فرمایا اچھی طرح وضو کر کے دو رکعت ادا کرو اور یہ دُعا مانگو:

اللَّهُمَّ اِنِّیْ اَسْئَلُکَ وَ اَتُوْجِّهْ اِلَیْکَ بِمُحَمَّدِ نَبِیِّ الرَّحْمَةِ
 یَا مُحَمَّدُ اِنِّیْ تَوَجَّهْتُ بِکَ اِلَی رَبِّیْ فِی حَاجَتِیْ هَذِهِ
 لِتَقْضِیَ اللّٰهُمَّ شَفَعَهٗ فِیَّ۔ لہ

”اے اللہ! میں تجھ سے سوال کرتا ہوں اور تیری طرف نبی رحمت محمد مصطفیٰ صلی اللہ تعالیٰ علیہ وسلم کے وسیلے سے متوجہ ہوتا ہوں۔ یا محمد! میں آپ کے وسیلے سے اپنی اس حاجت میں اپنے رب کی طرف توجہ کرتا ہوں تاکہ پوری کر دی جائے۔ اے اللہ! میرے حق میں حضور کی شفاعت قبول فرما۔“

لہ ابو عبد اللہ الحاکم النیسابوری، المستدرک (دار الفکر، بیروت) ج ۱، ص ۵۱۹

امام طبرانی کی روایت میں ہے کہ ابھی ہم وہیں بیٹھے تھے، زیادہ دیر نہیں گزری تھی کہ وہ صاحب تشریف لائے، ان کی بینائی بحال ہو چکی تھی۔ یوں معلوم ہوتا تھا کہ انہیں کبھی تکلیف نہ تھی۔

اہل مدینہ قحط میں مبتلا ہو گئے، تو انہوں نے بارگاہ رسالت میں حاضر ہو کر اس کی شکایت رسول اللہ صلی اللہ تعالیٰ علیہ وسلم منبر پر تشریف فرما ہوتے اور بارش کی دعا کی۔ تھوڑی گزری تھی کہ زوردار بارش شروع ہو گئی۔ مدینہ منورہ کے آس پاس کے لوگوں نے حاضر ہو کر شکایت کہ ہم تو ڈوب جائیں گے۔ آپ نے دعا کی اے اللہ! ہمارے ارد گرد بارش ہو ہم پر نہ ہو۔ پچھ ما دل آس پاس سے اس طرح ہٹ گیا، جیسے تاج ہو۔ حضور اکرم صلی اللہ تعالیٰ علیہ وسلم فرمایا:

لو ادرك ابوطالب هذا اليوم لسؤة فقال له بعض اصحابه يا رسول الله! اردت لقوله
وابيض يستسقى الغمام بوجهه
ثم اليتامى عصمة للارامل

فقال اجل! له

”اگر ابوطالب اس دن کو پاتے، تو انہیں خوشی ہوتی۔ ایک صحابی نے عرض کیا حضور! آپ کا اشارہ ان کے اس شعر کی طرف ہے، گورے رنگ والے جن کے چہرے کے وسیلے سے بارش کی دعا مانگی جاتی ہے۔ یتیموں اور ناداروں کے ملجا و ماویٰ؛ فرمایا: ہاں!“

وصال کے بعد تسلی

امام قسطلانی، ابن منیر سے نقل کرتے ہیں کہ جب حضرت ابو بکر صدیق رضی اللہ تعالیٰ عنہ کو حضور سید عالم صلی اللہ تعالیٰ علیہ وسلم کے وصال کی اطلاع ملی، تو روتے ہوئے حاضر ہوئے اور چہرہ انور سے کپڑا اٹھا کر یوں عرض کرنے لگے:

ولو ان موتك كان اختيارا لجُدنا لموتك بالنفوس
اذكرنا يا محمد عند ربك ولنكن من بالك - ۱
”اگر آپ کی موت میں ہمیں اختیار دیا جاتا تو ہم آپ کے وصال کے لیے اپنی
جانبیں قربان کر دیتے۔ حضور! اپنے رب کے پاس ہمیں یاد کرنا اور ہمارا
خیال ضرور رکھنا۔“

ایک صاحب کسی مقصد کے لیے حضرت عثمان غنی رضی اللہ تعالیٰ عنہ سے ملاقات
کرنا چاہتے تھے، لیکن کامیابی نہ ہوئی۔ انہوں نے حضرت عثمان بن حنیف رضی اللہ تعالیٰ عنہ سے
تذکرہ کیا۔ انہوں نے فرمایا: وضو کر کے مسجد میں دو رکعت نماز پڑھو اور اس کے بعد یہ دُعا
مانگو، اللہم اِنِّی اسئَلُک الخ

انہوں نے یہ عمل کیا نہ صرف حضرت عثمان غنی رضی اللہ تعالیٰ عنہ سے ملاقات ہو گئی اور
انہوں نے ان کی حاجت پوری کر دی، بلکہ فرمایا، جب کوئی کام ہو تو میرے پاس آ جانا۔ یہ صاحب
واپسی پر حضرت عثمان بن حنیف رضی اللہ تعالیٰ عنہ سے ملے اور شکریہ ادا کیا کہ آپ کی سفارش سے میرا کام
ہو گیا۔ انہوں نے فرمایا، میں نے سفارش بالکل نہیں کی۔ میں نے تو تمہیں وہ عمل بتایا تھا جو حضور
نبی کریم صلی اللہ تعالیٰ علیہ وسلم نے نابینا صحابی کو تعلیم فرمایا تھا۔ (ملخصاً) ۲

۱۔ احمد بن محمد القسطلانی، امام: (م ۹۲۳ھ) مواہب لدنیہ (مع شرح الزرقانی) ج ۸، ص ۳۲۲

حضرت مالک الدار (حضرت عمر رضی اللہ تعالیٰ عنہ کے خازن) راوی ہیں کہ حضرت عمر فاروق رضی اللہ تعالیٰ عنہ کے دور میں قحط واقع ہو گیا۔ ایک صاحب (حضرت بلال بن حارث مزنی رضی اللہ تعالیٰ عنہ صحابی) حضور سرور عالم صلی اللہ تعالیٰ علیہ وسلم کے مزار انور پر حاضر ہوئے اور عرض کی:

یا رسول اللہ استسق لامتك فانهم قد هلكوا
 "یا رسول اللہ! اپنی امت کے لیے بارش کی دُعا فرمائیے کیونکہ وہ لوگ ہلاک
 ہوئے جا رہے ہیں۔"

قال فاتاه النبي صلى الله عليه وسلم في المنام وقال
 انت عمر فمره ان يستسقى للناس فانهم سيسقون
 وقل له عليك الكيس الكيس فاتي الرجل عمر فاخبره
 قال فبكى عمر وقال يا رب ما آلاؤ الاما عجزت عنه
 "نواب میں نبی اکرم صلی اللہ تعالیٰ علیہ وسلم ان کے پاس تشریف لائے اور
 فرمایا، عمر کے پاس جاؤ اور انہیں کہو کہ لوگوں کے لیے بارش کی دُعا کریں، انہیں
 بارش دی جائے گی اور انہیں کہو کہ احتیاط کا دامن مضبوطی سے پکڑے رہو۔ وہ
 صاحب حضرت عمر رضی اللہ تعالیٰ عنہ کے پاس آئے اور ماجرا بیان کیا۔ حضرت
 عمر رو دیئے۔ اور کہا یا اللہ! میں اپنی بساط بھرا کوتاہی نہیں کرتا۔"

حضرت فاروق اعظم رضی اللہ تعالیٰ عنہ کے دورِ خلافت میں ۱۸ھ میں پھر قحط واقع ہوا،
 جسے عام الرمادہ کہتے ہیں۔ حضرت بلال بن حارث مزنی رضی اللہ تعالیٰ عنہ سے اُن کی قوم
 بنو مزینہ نے کہا، ہم مرے جا رہے ہیں، کوئی بھری ذبح کیجئے۔ فرمایا: بھریوں میں کچھ نہیں رہا۔
 صراٹھھا، تو انہوں نے بھری ذبح کی۔ جب اس کی کھال اتاری تو نیچے سے سُرخ بڑی نکلی

یہ دیکھ کر حضرت بلال مزنی رضی اللہ تعالیٰ عنہ نے فریاد کی:

فتادی یا محمد اہ فلما امسئی فأبری فی المنام
ان رسول اللہ صلی اللہ علیہ وسلم یقول لہ ابشر بالحیة
”اور پکارا یا محمد اہ۔ رات ہوئی تو انہوں نے خواب میں دیکھا کہ رسول اللہ
صلی اللہ تعالیٰ علیہ وسلم انہیں فرما رہے ہیں کہ تمہیں زندگی مبارک ہو۔“

جنگ یمامہ میں مسیلمہ کذاب کے ساتھ فوج کی تعداد ساٹھ ہزار تھی جبکہ مسلمانوں
کی تعداد کم تھی۔ مقابلہ بہت شدید تھا۔ ایک وقت نوبت یہاں تک پہنچی کہ مسلمان مجاہدین کے
کے پاؤں اکھڑنے لگے۔ حضرت خالد بن ولید رضی اللہ تعالیٰ عنہ سپہ سالار تھے۔ انہوں نے
یہ حالت دیکھی:

نادی بشعار المسلمین وکان شعارهم یومئذ
یا محمد اہ

”تو انہوں نے مسلمانوں کی علامت کے ساتھ ندا کی، اس دن مسلمانوں کی
علامت تھی یا محمد اہ!“

حضرت ابو عبیدہ ابن عامر الجراح نے حضرت کعب بن ضمیرہ رضی اللہ تعالیٰ عنہما،
کو ایک ہزار افراد کے ہمراہ حلب کا جائزہ لینے کے لیے روانہ کیا۔ جب وہ حلب کے قریب پہنچے
تو یوقنا پانچ ہزار افراد کے ساتھ حملہ آور ہوا۔ مسلمان جم کر لڑے، اتنے میں پیچھے چھپے ہوئے
پانچ ہزار افراد کے لشکر نے حملہ کر دیا۔ اس خطرناک صورت حال نے مسلمانوں کو بے حد
پریشان کر دیا۔ حضرت کعب بن ضمیرہ رضی اللہ تعالیٰ عنہ نے جھنڈا اٹھامے ہوئے بلند آواز سے
پکارا:

یا محمد! یا محمد! یا نصر اللہ انزل ۱۰

”یا محمد (دو بار) اے اللہ کی امداد، نزول فرما۔“

مسلمان ان کے گرد جمع ہو گئے اور کمال ثابت قدمی سے دشمن کا مقابلہ کیا۔

فتح بہنسا کے موقع پر ایک دفعہ جب رات بھر جنگ ہوتی رہی، اُس وقت مسلمانوں کا

شعار (علامتی نشان) تھا۔

یا محمد! یا محمد! یا نصر اللہ انزل ۱۰

ابو الجوزاء حضرت اوس بن عبد اللہ فرماتے ہیں ایک دفعہ مدینہ طیبہ میں سخت فحط پڑا۔

اہل مدینہ نے ام المؤمنین حضرت عائشہ صدیقہ رضی اللہ تعالیٰ عنہا سے شکایت کی۔ آپ نے فرمایا:

أُنظروا قبر النبی صلی اللہ تعالیٰ علیہ وسلم فاجعلوا

منہ کواالی السماء حتی لا یكون بینہ و بین السماء

سقف قال ففعلوا فمطر وامطرا حتی نبت العشب

وسمنت الابل حتی تفتقت من الشحم نسبی عام الفتح ۱۰

”نبی اکرم صلی اللہ تعالیٰ علیہ وسلم کے مزار مبارک کو دیکھو اور آسمان کی طرف

اس کا روشن دان کھول دو تاکہ اس کے اور آسمان کے درمیان چھت حائل

نہ رہے۔ انہوں نے ایسا ہی کیا۔ اتنی بارش ہوئی کہ سبزہ اگا ۱۰ اونٹ موٹے ہو گئے

اور چربی کی زیادتی کی وجہ سے ان کے جسم پھٹ گئے۔ چنانچہ اس سال کا

نام ہی عام الفتح رکھ دیا گیا۔“

سیدنا حضرت عبداللہ بن عمر رضی اللہ تعالیٰ عنہما کا پاؤں مبارک سو گیا

فتوح الشام (مصطفیٰ البانی، مصر ۱۹۳۲ء) ج ۱ ص ۱۹۶

۱۰ محمد بن عمر الواقدی؛

ج ۲ ص ۲۱۸

۱۰ ایضاً؛

ج ۱ ص ۲۳

سنن دارمی

فقال له رجل ، اذكراحت الناس اليك فقال
يا محمد ! صلى الله عليه وسلم فكأنما نشط من عقالي
”ایک شخص نے انہیں کہا: اُس ہستی کو یاد کرو جو تمہیں تمام انسانوں سے زیادہ
محبوب ہو، انہوں نے کہا: یا محمد ! (صلی اللہ علیہ وسلم) وہ اسی وقت چنگے بھلے
ہو گئے، گویا قید سے آزاد کر دیئے گئے ہوں۔“

”اسی طرح حضرت ابن عباس رضی اللہ تعالیٰ عنہما کے پاس ایک شخص کا پاؤں
سو گیا، تو آپ نے اسے فرمایا: اِس ہستی کو یاد کرو جو تمہیں سب انسانوں سے
زیادہ محبوب ہیں۔“ اس نے کہا: ”محمد صلی اللہ علیہ وسلم“ اس کا پاؤں صحیح ہو گیا۔“

”ہتیم بن عدی کہتے ہیں کہ بنو عامر نے بصرہ میں اپنے جانور کھیتی میں چرائے، انہیں طلب

کرنے کے لیے حضرت موسیٰ اشعری (حضرت عثمان غنی رضی اللہ عنہما) کی طرف سے بھیجے گئے۔ بنو عامر

نے بلند آواز سے اپنی قوم آل عامر کو بلایا تو حضرت نابغہ جعدی رضی اللہ تعالیٰ عنہ (صحابی) اپنے

رشتہ داروں کی ایک جماعت کے ساتھ نکلے، انہیں حضرت ابو موسیٰ کے پاس لایا گیا۔ آپ نے

پوچھا: آپ کیوں نکلے ہیں؟ انہوں نے فرمایا: میں نے اپنی قوم کی پکار سنی تھی۔ حضرت ابو موسیٰ

اشعری رضی اللہ عنہ نے انہیں تازیانے لگائے۔ اس پر حضرت نابغہ (صحابی) رضی اللہ عنہ

نے کہا:

فان تک لابن عفان امينا فلم يبعث بك البر الامينا

ويا قبر النبي وصاحبيه الا يا غوثنا لو تسمعوناهم

۱۔ ابو زکریا یحییٰ بن شرف النووی، امام: الاذکار (مصطفیٰ البابی الحلبي، مصر) ص ۲۷۱

۲۔ ایضاً

ص ۲۷۱ // // //

۳۔ ابن عبد البر النعمری القریطی (م ۴۶۳ھ) الاستیعاب علی الاصابہ (دار صادر بیروت) ج ۳، ص ۵۸۶

”اگر تو ابن عفان کا امین ہے، تو انہوں نے تجھے احسان کرنے والا امین بنا کر نہیں بھیجا!“
 ”اے نبی اور ان کے دو صاحبوں کی قبر! اے ہمارے فریادرس!

کاش آپ ہماری فریاد سن لیں!“
 حضرت امام حسین رضی اللہ تعالیٰ عنہ کا ہمشیرہ حضرت زینب رضی اللہ تعالیٰ عنہا
 جب حراست میں میدان جنگ سے گزریں تو بے ساختہ فریاد کی:

یا محمد اہ! یا محمد اہ صلی علیک اللہ و ملک السماء
 هذا حسین بالعرۃ مزمل بالدماء مقطوع الاعضاء
 یا محمد اہ! وبناتک سبا یا وذریتک مقتلة تسفی
 علیہا الصبا۔ قال فابکت کل عدو وصدیق۔ لہ
 ”اے بہت ہی تعریف کیے ہوئے! امداد (دو مرتبہ) اللہ تعالیٰ آپ پر
 رحمتیں نازل فرمائے اور آسمانی فرشتے درود بھیجیں، یہ حسین میدان میں ہیں،
 خون میں نہاتے ہوئے، اعضاء کٹے ہوئے۔ یا محمد! امداد، آپ کی بیٹیاں
 حراست میں ہیں، آپ کی اولاد شہید کر دی گئی۔ باد صبا ان پر مٹی اڑا رہی ہے۔
 راوی کہتے ہیں ان کی پُرسوز فریاد نے ہر اپنے اور بیگانے کو رُلا دیا۔

امت مسلمہ — اور توسل

اجماع صحابہ

حضرت امام بخاری رحمہ اللہ تعالیٰ راوی ہیں کہ حضرت عمر فاروق رضی اللہ عنہ
 بارش کی دُعا اس طرح مانگا کرتے تھے۔

عن انس بن مالك ان عمر بن الخطاب رضی اللہ عنہ
 كان اذا قُطِوا استسقى بالعباس بن عبد المطلب رضی اللہ عنہ
 فقال اللهم انا كنا نتوسل اليك ببني ناصلي الله عليه وسلم
 فتسقيننا وانا نتوسل اليك بعمر بنينا فاستفنا قال فيستقون
 ”حضرت انس بن مالك رضی اللہ تعالیٰ عنہ فرماتے ہیں کہ جب لوگ قحط میں
 مبتلا ہو جاتے تو حضرت عمر فاروق، حضرت عباس رضی اللہ تعالیٰ عنہما کے
 وسیلے سے بارش کی دعا کرتے اور عرض کرتے بارِ الہا! ہم تیری بارگاہ میں تیرے
 نبی کے محترم چچا کا وسیلہ پیش کرتے ہیں، تو ہمیں سیراب فرما، تو انہیں بارش
 عطا کر دی جاتی۔“

ابن تیمیہ اور ان کے مقلدین کہتے ہیں کہ حضرت عمر فاروق رضی اللہ تعالیٰ عنہ نے حضور
 نبی اکرم صلی اللہ تعالیٰ علیہ وسلم کی بجائے حضرت عباس رضی اللہ تعالیٰ عنہ کا وسیلہ پیش کیا۔
 اس سے معلوم ہوا کہ رسول اللہ صلی اللہ تعالیٰ علیہ وسلم سے وصال کے بعد توسل جائز نہیں ہے۔
 یہ کھلا ہوا مغالطہ ہے۔

۱- اس حدیث سے یہ ثابت ہو گیا کہ بارگاہِ الہی میں صرف اعمالِ صالحہ کا وسیلہ پیش کرنا
 ہی جائز نہیں، بلکہ ذواتِ صالحین کا وسیلہ پیش کرنا بھی جائز ہے اور اس پر صحابہ کرام کا
 اجماع ہے، کیونکہ یہ دعا صحابہ کرام کے اجتماع میں مانگی گئی اور کسی نے اس پر اعتراض نہیں کیا
 جبکہ تمہیں اس سے انکار ہے۔

۲- اگرچہ حضرت عباس وہ برگزیدہ ہستی ہیں کہ خود ان کا وسیلہ بھی پیش کیا جاسکتا تھا،
 لیکن حضرت عمر فاروق نے یوں عرض کیا کہ یا اللہ! ہم تیرے نبی کے چچا کا وسیلہ پیش کرتے ہیں،
 تو دراصل یہ حضور اکرم صلی اللہ تعالیٰ علیہ وسلم ہی کا وسیلہ ہے۔

علامہ بدرالدین عینی کی نقل کردہ روایت میں ہے کہ حضرت فاروق اعظم رضی اللہ تعالیٰ عنہ نے منبر پر حضرت عباس رضی اللہ تعالیٰ عنہ کے وسیلے سے دُعا مانگی۔ پھر حضرت عباس نے جو ان کے ساتھ منبر پر تشریف فرما تھے۔ ان الفاظ میں دُعا کی:

اللّٰهُمَّ لِمَ يَنْزِلُ بِلَاءٌ اِلَّا بِذَنْبٍ وَلِمَ يَكْشِفُ الْاِبْتِغَابَ

وَقَدْ تَوَجَّهَ بِي الْقَوْمُ اِلَيْكَ لِمَكَانِي مِنْ نَبِيِّكَ - ۱

”اے اللہ! بلائیں گناہوں کے سبب ہی نازل ہوتی ہے اور توبہ ہی سے دور ہوتی

ہے۔ یہ لوگ میرے وسیلے سے تیری طرف متوجہ ہوئے ہیں کہ میرا تیرے نبی سے

تعلق ہے۔“

حافظ ابن عبدالبر، حضرت عباس رضی اللہ تعالیٰ عنہ کے تذکرہ میں لکھتے ہیں:

وروينا من وجوه عن عمرانہ خرج يستسقى وخرج معه

بالعباس فقال اللهم انا نتقرب اليك بعمر نبيك

صلى الله عليه وسلم ونستشفع به فاحفظ فيه لنبيك

صلى الله عليه وسلم كما حفظت العلامين لصلاح ابينهما ۲

”ہمیں حضرت عمر رضی اللہ تعالیٰ عنہ سے متعدد روایات پہنچی ہیں کہ وہ حضرت

عباس رضی اللہ تعالیٰ عنہ کے ہمراہ استسقاء کے لیے نکلے اور دُعا کی اے اللہ!

ہم تیرے نبی صلی اللہ تعالیٰ علیہ وسلم کے چچا کے وسیلے سے تیرا قرب چاہتے ہیں،

ان کو شفیع بناتے ہیں۔ پس تو ان میں اپنے نبی صلی اللہ تعالیٰ علیہ وسلم کی رعایت

فرما جیسے تو نے دو بچوں کی ان کے باپ کی نیکی کے طفیل حفاظت فرمائی

(کہ ان کی گرتی دیوار سیدھی کر دی)

عمدة القاری (محمد امین درج بیروت) ج ۴، ص ۳۲

۱۔ بدرالدین محمود عینی، علامہ،

استیعاب (دار صادر بیروت) ج ۳، ص ۹۹

۲۔ ابن عبدالبر النمری القطری:

اس سے ثابت ہوا کہ حضرت عباس رضی اللہ تعالیٰ عنہ کے وسیلے سے دُعا کرنا دراصل نبی اکرم صلی اللہ تعالیٰ علیہ وسلم کی ذاتِ اقدس ہی سے تو تسل ہے۔

۳۔ بارگاہِ خداوندی میں حضور نبی اکرم صلی اللہ تعالیٰ علیہ وسلم کا وسیلہ پیش کرنا تو مسلم تھا ہی، حضرت فاروق اعظم نے حضرت عباس کا وسیلہ پیش کر کے بتلا دیا کہ تو تسل حضور نبی کریم صلی اللہ تعالیٰ علیہ وسلم کے ساتھ خاص نہیں ہے، بلکہ آپ کے قرابت دار اور اہلِ سلاح اُمتیوں کا وسیلہ بھی پیش کیا جاسکتا ہے تاکہ کسی کو یہ کہنے کا موقع نہ رہے کہ حضور نبی اکرم صلی اللہ تعالیٰ علیہ وسلم کو وسیلہ بنایا جاسکتا ہے۔ اُمتی کو وسیلہ نہیں بنا سکتے۔

حضرت سلیم بن عامر خبازی راوی ہیں:

ان السماء قحطت فخرج معاوية بن ابي سفيان رضي الله عنه
واهل دمشق يستسقون فلما قعد معاوية على المنبر
قال ابن يزيد بن الاسود الجرشى؛ قال فناداه الناس
فاقبل يتخطى فامرہ معاوية فصعد المنبر فقعد عند
رجليه فقال معاوية اللهم انا نستشفع اليك اليوم
بخيرنا وفضلنا اللهم انا نستشفع اليك بيزيد بن
الاسود الجرشى يا يزيد ارفع يديك الى الله فرفع يزيد
ورفع الناس ايديهم فما كان اوشك ان تارت سحابة
في المغرب وهبت لها ريح فسقينا حتى كاد الناس
لا يتصلون الى منائر لهم له

” بارش نہیں ہوئی تو حضرت معاویہ رضی اللہ تعالیٰ عنہ اور اہلِ دمشق بارش

کی دُعا کے لیے باہر نکلے۔ جب حضرت امیر معاویہ منبر پر بیٹھے تو فرمایا:۔

یزید بن الاسود البحرشی کہاں ہیں؟ لوگوں نے انہیں بلایا، تو وہ مچلا نگتے ہوئے تشریف لائے۔ حضرت امیر معاویہ رضی اللہ تعالیٰ عنہ کے حکم پر وہ منبر پر چڑھے اور ان کے قدموں میں بیٹھ گئے۔ حضرت امیر معاویہ نے دعا مانگی؛ اے اللہ! آج ہم بہتر اور افضل شخصیت کی سفارش پیش کرتے ہیں۔ اے اللہ! ہم تیری بارگاہ میں یزید بن الاسود بن البحرشی کی سفارش پیش کرتے ہیں۔

یزید! اللہ تعالیٰ کی بارگاہ میں ہاتھ اٹھاؤ۔ انہوں نے ہاتھ اٹھائے، لوگوں نے بھی ہاتھ اٹھائے (اور دعا کی) اچانک مغرب کی طرف سے ایک بادل اٹھا ہوا چلنے لگی اور زوردار ہارش شروع ہو گئی۔ یہاں تک کہ لوگوں کو گھروں تک پہنچنا مشکل ہو گیا۔“

اس اجتماع میں صحابہ کرام بھی موجود ہیں، تابعین بھی حاضر ہیں۔ ان میں سے کسی نے ایک مرد صالح کے وسیلے سے دُعایا نگتے پر اعتراض نہیں کیا۔ یہ بھی ان حضرات کا جوازِ توسل پر اجماع ہے۔

توسل = اور ائمہ اربعہ

حضرت امام اعظم ابوحنیفہ رضی اللہ تعالیٰ عنہ عرض کرتے ہیں:

یا مالکی کن شافعی فی فاقتی انی فقیر فی الوردی لغناک
یا اکرم الثقلین یا کنز الوردی جدلی بجودک وارضنی بضانک
انا طامع بالجود منک ولم یکن لابی حنیفۃ فی الانام سوالک

”اے میرے مالک! آپ میری حاجت میں شفیع ہوں،

میں تمام مخلوق میں آپ کے غنا کا فقیر ہوں۔“

۱۔ ابوحنیفہ نعمان بن ثابت، امام؛ قصیدۃ نعمانیہ (مع الخیرات الحسان) مکتبہ نوریہ رضویہ، فیصل آباد، ص ۲۰۰/۱۹۹

”اے جن وانس سے زیادہ کریم، اے مخلوق کے خزانے!

مجھ پر احسان فرمائیں اور اپنی رضا سے مجھے راضی فرمادیں۔“

”میں آپ کی بخشش کا اُمیدوار ہوں، اور آپ کے سوا مخلوق میں ابوحنیفہ کا کوئی نہیں“

حضرت امام مالک مسجد نبوی میں تشریف فرما ہیں۔ منصور بن عتبّاس کے خلیفہ ثانی،

نے حضور اکرم صلی اللہ تعالیٰ علیہ وسلم کے مزار انور کی زیارت کے لیے حاضری دی تو حضرت

امام مالک رحمہ اللہ تعالیٰ سے پوچھا: اے ابو عبد اللہ! میں قبلہ رخ ہو کر دُعا کروں یا رسول اللہ

صلی اللہ تعالیٰ علیہ وسلم کی طرف رخ کروں۔ امام مالک نے فرمایا:

ولم تصرف وجهك عنه وهو وسيلتك ووسيلتك

ابيك ادم الى الله تعالى بل استقبله واستشفع به

فيشفعه الله فيك - لہ

”تم اپنا چہرہ حضور نبی اکرم صلی اللہ تعالیٰ علیہ وسلم سے کیوں پھیرتے ہو حالانکہ

آپ اللہ تعالیٰ کی بارگاہ میں تیرا اور تیرے جد امجد سیدنا آدم علیہ السلام کا وسیلہ

ہیں، بلکہ آپ کی طرف رخ کر، آپ سے شفاعت کی درخواست کر۔ اللہ تعالیٰ

تیرے بارے میں آپ کی شفاعت قبول فرمائے گا۔“

تعجب ہے کہ مکہ مکرمہ اور مدینہ طیبہ میں بہت سے لوگوں کو کعبہ شریف کی طرف پاؤں

پھیرا کر سوتے ہوئے دیکھا گیا ہے، انہیں کوئی منع نہیں کرتا، لیکن بارگاہ رسالت میں صلوات و

سلام عرض کرنے والوں کو باصرار کہا جاتا ہے کہ قبلہ کی طرف منہ کر کے دُعا مانگو اور اللہ تعالیٰ

کے محبوب کریم صلی اللہ تعالیٰ علیہ وآلہ وسلم کی طرف پشت کر لو۔ فیاللحجب!

والی اللہ المشتكى۔

حضرت امام شافعی رضی اللہ تعالیٰ عنہ فرماتے ہیں:

آل النبی ذریعتی و هم الیہ وسیلتی
 امر جوابہم اعطی غذا بیدی الیہین صحیفتی

”آل نبی میرا ذریعہ ہے اور وہ اللہ تعالیٰ کی طرف میرا وسیلہ ہے۔“

مجھے اُمید ہے کہ ان کے وسیلے سے مجھے قیامت کے دن نامہ اعمال

دائیں ہاتھ میں دیا جائے گا۔“

امام احمد بن حنبل رضی اللہ تعالیٰ عنہ نے امام شافعی رضی اللہ تعالیٰ عنہ کے وسیلے سے

دُعایا مانگی، تو ان کے صاحبزادے حضرت عبداللہ کو تعجب ہوا۔ امام احمد نے فرمایا:

ان الشافعی کما الشمس للناس و کالعافیۃ للبدن

امام شافعی کی مثال بہتر ہے جیسے لوگوں کے لیے سورج اور بدن کے لیے صحت

توسل — اور ائمہ اعلام

مسئلہ توسل کے بارے میں علماء اسلام کے اقوال اور واقعات کو جمع کیا جائے، تو ایک مربوط کتاب تیار ہو سکتی ہے۔ اختصار کے پیش نظر چند علماء اسلام کے ارشادات نقل کیے جاتے ہیں:

امام غزالی رحمہ اللہ تعالیٰ (م ۵۰۵ھ) آداب السفر میں فرماتے ہیں:

ویدخل فی جملۃ زیارة قبور الانبیاء علیہم السلام

وزیارة قبور الصحابة والتابعین وسائر العلماء و

الاولیاء وکل من یتبرک بمشاهدۃ فی حیاتہ یتبرک

بزیارۃ بعد وفاتہ و یجوز شد الرحال لہذا الغرض۔

۱۔ احمد بن محمد المکی (م ۹۴۲ھ) الصواعق المحرقة (مکتبۃ القاہرہ، مصر) ص ۱۸۰

۲۔ یوسف بن اسماعیل البہبانی، شواہد الحق (مصطفیٰ البابی، مصر) ص ۱۶۶

۳۔ ابوصاد محمد بن محمد غزالی، الامام، احیاء علوم الدین (دار المعرفۃ، بیروت) ج ۲، ص ۲۴۷

” سفر کی دوسری قسم میں انبیاء کرام علیہم السلام، صحابہؓ تابعین اور دیگر علماء و اولیاء کے مزارات کی زیارت بھی داخل ہے۔ زندگی میں جس کی زیارت سے برکت حاصل کی جاسکتی ہے۔ وفات کے بعد بھی اس کی زیارت سے برکت حاصل کی جاسکتی ہے۔
 امام ابن الحجاج جو علماء متشددین میں شمار ہوتے ہیں۔ انہوں نے اولیاء کرام انبیاء عظام اور خصوصاً حضور سید الانام صلی اللہ تعالیٰ علیہ وآلہ وسلم سے توسل اور استغاثہ کا طریقہ شرح و بسط سے بیان کیا ہے۔ ذیل میں چند اقتباسات نقل کیے جاتے ہیں؛
 اگر میت عوام الناس میں سے ہے تو اس کی قبر کی زیارت کا طریقہ یہ ہے کہ قبلہ کی جانب بیٹھ کر میت کی طرف رخ کرے۔ پھلے اللہ تعالیٰ کی حمد و ثنا کرے۔ پھر نبی اکرم صلی اللہ علیہ وسلم پر درود شریف پڑھے۔ پھر جہاں تک ممکن ہو میت کے لیے دُعا کرے؛

و كذالك يدعو عند هذه القبور عند نازلة نزلت به
 او بالمسلمين ويتضرع الى الله تعالى في زوالها و
 كشفها عند وعنهم له

” اسی طرح ان قبور کے پاس جا کر دُعا کرے۔ جب زائر پر یا مسلمانوں پر کوئی مصیبت نازل ہو اور اللہ تعالیٰ کی بارگاہ میں گڑگڑائے کہ اس مصیبت کو زائر اور مسلمانوں سے دُور فرمائے۔“

ثم يتوسل باهل تلك المقابر اعني بالصالحين منهم
 في قضاء حوائجهم ومغفرة ذنوبهم ثم يدعو لنفسه
 ولوالديه ولمشائخه ولاقاربه ولاهل تلك المقابر
 ولاموات المسلمين ولاحياتهم وذريرتهم الى يوم
 الدين ولمن غاب عنه من اخوانه ويجأ الى الله تعالى

بالذعاء عندهم ويكثر التوسل بهم الى الله تعالى لانه سبحانه
اجتباهم وشرفهم وكرمهم فكما نفع بهم في الدنيا
ففي الآخرة اكثر فمن اراد حاجته فليذهب اليهم و
يتوسل بهم فانهم الواسطة بين الله تعالى وخلقهم
وقد تقرر في الشرع وعلم ما الله تعالى بهم من
الاعتناء وذلك كثير مشهور وما زال الناس من العلماء
والاكابركا براعن كابرمشوقا ومغربا يتبركون بزيارة
قبورهم ويجدون بركة ذلك حسا ومعنى له

”پھر اپنی حاجتوں کے بر آنے اور گناہوں کی مغفرت میں اولیاء کرام کا وسیلہ
بیش کئے پھر اپنے لیے والدین، مشائخ اور اقربا کے لیے ان اہل قبور کے لیے اور زندہ و مردہ مسلمانوں
ورقیامت تک آنے والی ان کی اولادوں کیلئے اور جو بھائی غائب ہیں ان سب کے لیے دُعا کرے۔“

اور ان اولیاء کرام کے پاس کھڑا ہو کر عاجزانہ بارگاہِ الہی میں دُعا کرے اور کثرت
سے ان کا وسیلہ پیش کرے، کیونکہ اللہ تعالیٰ نے انہیں منتخب فرمایا ہے اور
انہیں شرافت و کرامت سے نوازا ہے۔ جس طرح دُنیا میں ان کے ذریعے نفع
عطا فرمایا ہے۔ آخرت میں اس سے زیادہ نفع ہے۔ جو شخص کسی حاجت کا ارادہ
کرے، تو وہ ان حضرات کے پاس جائے اور ان کا وسیلہ پیش کرے، کیونکہ وہ
اللہ تعالیٰ اور اس کی مخلوق کے درمیان واسطہ ہیں۔

شریعت میں ثابت اور معلوم ہے کہ اللہ تعالیٰ ان حضرات کی کتنی عزت افزائی
فرماتا ہے اور یہ بکثرت ہے اور مشہور ہے۔ علما، مشرق و مغرب کے عظیم اکابر
مزاراتِ اولیاء کی زیارت سے برکت حاصل کرتے رہے ہیں اور حستی اور معنوی

طور پر اس کی برکت پاتے رہے ہیں۔“

پھر شیخ امام ابو عبد اللہ بن النعمان رحمہ اللہ تعالیٰ کا ارشاد نقل کرتے ہیں،
تتحقق لذوی البصائر والاعتبار ان زیارة قبور
الصالحین محبوبۃ لاجل التبرک مع الاعتبار فان
برکۃ الصالحین جاریۃ بعد مماتہم کما کانت فی
میاتہم والدعاء عند قبور الصالحین والتشفع بہم
معمول بہ عند علمائنا المحققین من ائمة الدین۔

”ارباب بصیرت و اعتبار کے نزدیک ثابت ہے کہ اولیاء کرام کے مزارات
کی زیارت برکت اور عبرت حاصل کرنے کے لیے محبوب ہے، کیونکہ اولیاء کرام
کی برکت ان کی (ظاہری) زندگی کی طرح وصال کے بعد بھی جاری ہے۔
اولیاء کرام کی قبروں کے پاس دُعا کرنا اور ان کو وسیلہ بنانا، ہمارے علمائے
محققین، ائمہ عوین کا معمول ہے۔“

اس کے بعد انبیاء و مرسلین علیہم الصلوٰۃ والسلام کے مزارات پر حاضری دینے کے
بارے میں فرماتے ہیں،

واما عظیم جناب الأنبياء والرسل صلوات اللہ و
سلامہ علیہم اجمعین فیأتی الیہم الزائر ویتعین
علیہ قصدہم من الاماکن البعیدۃ، فاذا جاء الیہم
فلیتصف، بالذل والانکسار والمسکتۃ والفقر والحاجۃ
والاضطرار والخضوع، ویحضر قلبہ وخاطرہ الیہم
والی مشاہدتہم بعین قلبہ لابعین بصرہ، لانہم لا یلبون

ولا يتغيرون ثم يثني على الله تعالى بما هو اهلها
 ثم يصلي عليهم ويترضى عن اصحابهم ثم يترحم
 على التابعين لهم باحسان الى يوم الدين ثم يتوسل
 الى الله تعالى بهم في قضاء ما ربه ومغفرة ذنوبه
 ويستغيث بهم ويطلب حوائجهم منهم ويجزم الاجابة
 ببركتهم ويقوى حسن ظنه في ذلك فانهم باب
 الله المفتوح-

وجرت سنته سبحانه وتعالى في قضاء الحوائج على
 ايديهم وبسببهم ومن عجز عن الوصول اليهم
 فليرسل بالسلام عليهم ويذكر ما يحتاج اليه من
 حوائجهم ومغفرة ذنوبهم وستر عيوبهم الى غير ذلك
 فانهم السادات الكرام والكرام لا يردون من سألهم ولا من
 توسل بهم ولا من قصدهم ولا من لجأ اليهم
 ” انبياء ورسول عليهم الصلوة والسلام کی عظیم بارگاہ میں زائر حاضر ہو اور اس پر
 لازم ہے کہ دُور دراز سے ان کا قصد کرے۔ جب ان کی بارگاہ میں حاضر ہو تو
 عاجزی انکساری، فقر وفاقہ، حاجت و اضطراب اور فروتنی سے موصوف ہوا اپنے
 دل اور خیال کو ان کی بارگاہ میں حاضر کرے اور سر کی آنکھ سے نہیں دل کی آنکھ
 سے ان کی زیارت کی طرف متوجہ ہو، کیونکہ انبیاء کرام کے اجسام مبارک میں
 بوسیدگی اور تغیر پیدا نہیں ہوتا۔ پھر اللہ تعالیٰ کے شایان شان حمد و ثنا کہنے
 انبیاء کرام پر درود بھیجے، ان کے اسباب کے لیے رضائے الہی کی دُعا کرے

اور قیامت تک اصحاب کے نقش قدم پر چلنے والوں کے لیے عاتے رحمت کرتے
پھر اپنی حاجتوں کے برائے اور گناہوں کی مغفرت کے لیے اللہ تعالیٰ کی
بارگاہ میں انبیاء کرام کا وسیلہ پیش کرے، ان کی بدولت امداد کی درخواست
کرے اور اپنی حاجتیں ان سے طلب کرے اور یقین کرے کہ ان کی برکت سے
دعا مقبول ہوگی اور اس سلسلے میں تمام تر حُسن ظن سے کام لے، کیونکہ یہ حضرات
اللہ تعالیٰ کا کھلا ہوا دروازہ ہیں۔

اللہ تعالیٰ کی عادتِ کریمہ جاری ہے کہ اُن کے سبب اور ان کے ہاتھوں پر
حاجتیں بر لاتا ہے جو شخص ان کی بارگاہ میں حاضر نہ ہو سکے، وہ ان کی بارگاہ میں
سلام بھیجے اور اپنی حاجتوں، گناہوں کی مغفرت اور عیوب کی پوشیدگی وغیرہ کا
ذکر کرے، کیونکہ یہ حضرات سادات کرام ہیں اور کریم سوال کرنے والے، وسیلہ
پکڑنے والے، قصد کرنے اور پناہ لینے والے کو رد نہیں کرتے۔“

حضور سید الانبیاء صلی اللہ تعالیٰ علیہ وسلم سے توسل

اور امام ابن الحجاج

وَأَمَّا فِي زِيَارَةِ سَيِّدِ الْأَوَّلِينَ وَالْآخِرِينَ صَلَوَاتِ اللَّهِ
عَلَيْهِ وَسَلَّمَ فَكُلُّ مَا ذَكَرَ بِيَزِيدَ عَلَيْهِ إِضْعَافٌ أَعْنَى
فِي الْأَنْكَسَارِ وَالذَّلِّ وَالْمَسْكِنَةِ لِأَنَّهُ الشَّافِعُ الْمَشْفَعُ
الَّذِي لَا تَرُدُّ شَفَاعَتَهُ وَلَا يَخِيبُ مِنْ قَصْدِهِ وَلَا مِنْ
نَزْلِ بَسَاحَتِهِ وَلَا مِنْ اسْتِعَانِ أَوْ اسْتِغَاثِ بِهِ إِذَا نَهَى
عَلَيْهِ الصَّلَاةُ وَالسَّلَامُ قَطْبَ دَائِرَةِ الْكَمَالِ وَعُرْوَةَ

مملکت اللہ -

فمن توسل بہ او استغاث بہ او طلب حوائجہ منہ فلا یرد ولا ینخب لہا شہدت بہ المعاینۃ والآثار ومحتاج الی الادب الکلّی فی زیارتہ علیہ الصلوٰۃ والسلام وقد قال علماءنا رحمۃ اللہ علیہم ان الزائر یشعر بنفسہ بانہ واقف بین یدیه علیہ الصلوٰۃ والسلام کما ہو فی حیاتہ اذ لافرق بین موتہ وحیاتہ اعنی فی مشاہدۃ لامتہ ومعرفۃ باحوالہم ونیاتہم وعن ائمتہم وخواطرہم وذلك عندہ جلی لاختفاء فیہ - لہ

”حضور سید الاولین والآخرین صلی اللہ تعالیٰ علیہ وسلم کی زیارت میں مذکورہ بالا امور یعنی عاجزی، انکساری اور مسکنت میں کئی گنا اضافہ کرے، کیونکہ آپ وہ مقبول الشفاعۃ شفیع ہیں، جن کی شفاعت رد نہیں کی جاتی۔ آپ کا قصد کرنے والا آپ کے دربار میں حاضر ہونے والا آپ سے استعانت و استغاثہ کرنے والا محروم نہیں لوٹا یا جاتا، کیونکہ حضور اکرم صلی اللہ تعالیٰ علیہ وسلم دائرہ کمال کے قطب اور ملک الہی کے دو لبیا ہیں۔

جو شخص آپ کا وسیلہ پکڑتا ہے یا آپ کے ذریعے مدد طلب کرتا ہے اپنی حاجتیں طلب کرتا ہے وہ محروم نہیں کیا جاتا۔ مشاہدہ اور آثار اس پر شاہد ہیں۔ آپ کی زیارت میں کامل ادب کی ضرورت ہے۔ ہمارے علماء رحمیم اللہ تعالیٰ فرماتے ہیں کہ ذائریوں محسوس کرے کہ میں آپ کے سامنے کھڑا ہوں جیسے کہ آپ کی حیات ظاہر میں تھا، کیونکہ آپ کی موت اور حیات میں فرق نہیں ہے۔ آپ امت کا

مشابہہ فرماتے ہیں اور اُن کے احوال، نیتوں، ارادوں اور خیالات کو
ملاحظہ فرماتے ہیں اور یہ آپ کے نزدیک ظاہر ہے، اس میں کوئی خفا نہیں ہے“
ابھی امام ابن الحاج کی یہ عبارت گوری ہے،

فمن اراد حاجة فليذهب اليهم ويتوسل بهم فانهم
الواسطة بين الله تعالى وخلقه له

”جو شخص کسی حاجت کا ارادہ کرے، وہ اولیاء کرام کے موالات پر جائے اور
ان کا وسیلہ پڑے، کیونکہ وہ اللہ تعالیٰ اور اس کی مخلوق کے درمیان واسطہ ہیں“
حضرت ملا علی قاری رحمۃ اللہ تعالیٰ علیہ فرماتے ہیں،

قيل اذ تحيرتم في الامور فاستعينوا من اهل القبور له
کہا گیا ہے کہ جب تم مختلف امور میں حیران ہو جاؤ، تو اہل قبور سے استعانت کرو“
یعنی اہل قبور کے وسیلے سے دعا کرو، اللہ تعالیٰ مرادیں بر لائے گا۔

امام علامہ تقی الدین سبکی رحمہ اللہ تعالیٰ فرماتے ہیں؛

اعلم انه يجوز ويحسن التوسل والاستعانة والتشفع
بالنبي صلى الله تعالى عليه وسلم الى ربه سبحانه وتعالى
وجواز ذلك وحسنه من الامور المعلومة لكل ذي دين
المعروفة من فعل الانبياء والمرسلين وسير السلف
الصالحين والعلماء والعمام من المسلمين ولم ينكر
احد ذلك من اهل الاديان ولا سمع به في من من
من الازمان حتى جاء ابن تيمية فتكلم في ذلك بكلام

يلبس فيه على الضعفاء الاغمار. لہ
 نبی اکرم صلی اللہ تعالیٰ علیہ وسلم سے توسل، استعانت اور اللہ تعالیٰ کی بارگاہ
 میں شفاعت کی درخواست جائز اور مستحسن ہے۔ اس کا جواز اور حُسن، ان امور
 میں سے ہے جو ہر مومن کو معلوم ہے اور انبیاء و مرسلین، سلف صالحین، علماء
 اور عامۃ المسلمین کا طریقہ ہے، کسی دین والے نے اس کا انکار نہیں کیا اور
 نہ ہی کسی زمانے میں یہ انکار سنا گیا۔ یہاں تک ابن تیمیہ آیا اور اُس نے اس
 میں کلام کیا۔ ضعیف اور ناواقف لوگوں کے لیے تلبیس سے کام لیا۔“

علامہ ابن حجر عسقلانی بارگاہ رسالت میں عرض کرتے ہیں؛

ياسيدى يا رسول الله قد شرفت

قصائدى بمدىح قدر صفا

مدحتك اليوم ارجو الفضل منك غدا

من الشفاعة فالحظى بها طرفا

بكم تو سئل يرجو العفو عن نزل

من خوفه جفنة الهامى لقد ذرفا

”میرے آقا! اے اللہ کے رسول! آپ کی مدح میں کہے ہوئے میرے قصیدے
 شرافت والے ہو گئے ہیں۔“

”آج میں نے آپ کی نعت کہی ہے اور کل مجھے آپ سے شفاعت کی امید ہے
 وہاں مجھے بھی نظر میں رکھیے۔“

”بندۂ گنہگار نے آپ کا وسیلہ پکڑا ہے، اُسے امید ہے کہ لغزشیں معاف کر دی
 جائیں گی، خوف کے سبب اس کی پلکوں سے آنسو بہ رہے ہیں۔“

لہ نقی الدین السبکی، الامام؛
 شفاء السقام (مکتبہ نوریہ رضویہ فیصل آباد) ص ۱۶۰
 سلف بن اسماعیل الغنہانی،
 المجموعۃ الغنہانیہ (دار المعرفۃ، بیروت) ج ۲، ص ۳۹۱

”اور اے بہترین وہ ذات کہ مصیبت دور کرنے کی جن سے اُمید کی جاتی ہے اور جن کی سخاوت بادلوں سے بلند و بالا ہے۔“
 ”آپ مصیبتوں کے وقت پناہ دینے والے ہیں، جب وہ اپنے بدترین بچے دل میں گاڑ دیں۔“

توسل — اور اہل حدیث کے مُسلم علماء

اس سے پہلے جن اکابر علماء کے ارشادات نقل کیے گئے ہیں، ان کی حیثیت پر کتب فکر کے نزدیک محترم اور مستند ہے۔ ذیل میں خصوصیت کے ساتھ چند اقتباسات ان علماء کے پیش کیے جاتے ہیں، جن کی حضرات غیر مقلدین کے نزدیک بڑی وقعت ہے۔
 علامہ ابن قیم لکھتے ہیں؛

لا سبیل الی السعادة والفلاح لافی الدنیا ولا فی
 الآخرة الا علی ایدی الرسل (الی ان قال) ولا
 بینال رضاء اللہ البتة الا علی ایدیہم لہ
 ”دنیا و آخرت میں سعادت و فلاح صرف رسولانِ گرامی کے ہاتھوں ہے،
 اور اللہ تعالیٰ کی رضا بھی ان ہی کے ہاتھوں ہے۔“

علامہ ابن تیمیہ اپنے رسالہ ”التوسل والوسیة“ میں لکھتے ہیں کہ صحابہ مہاجرین و انصار، موجودگی میں حضرت عمر فاروق رضی اللہ تعالیٰ عنہ کی دُعا صحیح اور اہل علم کے نزدیک بالاتفاق بت ہے۔ حضرت فاروق اعظم نے حضرت عباس (رضی اللہ تعالیٰ عنہما) کے وسیلے سے
 مانگی،

هذا دعاء اقره عليه حميد القاسمي لعمريكم علماء اهل

مع شہرتہ و ہومن اظہر الاجماعات الاقرا ریتو
 ودعا بمثلہ معاویۃ بن ابی سفیان فی خلافتہ
 ”یہ وہ دُعا ہے جسے تمام صحابہ نے برقرار رکھا اور کسی نے اس پر انکار نہیں
 کیا، حالانکہ یہ دُعا مشہور ہے۔ یہ واضح ترین اجماع اقراری ہے، ایسی ہی دُعا
 حضرت امیر معاویہ (رضی اللہ تعالیٰ عنہ) نے اپنے دور خلافت میں مانگی تھی۔“
 قاضی شوکانی اپنے رسالہ ”الدر النضید“ میں لکھتے ہیں:

ان التوسل بہ صلی اللہ تعالیٰ علیہ وسلم یکون فی حیاتہ
 و بعد موتہ و فی حضورہ و مغیبتہ۔ انہ قد ثبت التوسل
 بہ صلی اللہ تعالیٰ علیہ وسلم فی حیاتہ و قد ثبت التوسل
 بغيرہ بعد موتہ باجماع الصحابة۔ ۱

”حضور اکرم صلی اللہ تعالیٰ علیہ وآلہ وسلم سے توسل آپ کی حیات میں بھی ہے اور
 وصال کے بعد بھی، آپ کی بارگاہ میں بھی ہے اور بارگاہ سے دور بھی، حضور اکرم
 صلی اللہ تعالیٰ علیہ وسلم کی حیات مبارکہ میں آپ سے توسل ثابت ہے۔
 آپ کے وصال کے بعد دوسروں سے توسل ثابت ہے۔“

نواب صدیق حسن خاں بھوپالی عرض کرتے ہیں:

یا سیدی یا عروقی و وسیلتی	یا عدتی فی شدۃ و رتحاء
قد جئت ہابک ضارعا متضرعا	منا وھا بتنفس سعداء
مالی و راءک مستغاث فارجمن	یا رحمتہ للعالمین بکافی

۱ لے محمد عبدالرحمن؛ تحفۃ الاحوذی شرح ترمذی ج ۴، ص ۲۸۲

۲ لے ایضاً؛

۳ وحید الزمان، نواب؛ ساشیہ ہدیۃ المہدی (اسلامی کتب خانہ سیالکوٹ) ص ۲۰

” اے میرے آقا! اے میرے سہارے، میرے وسیلے،

سختی اور نرمی میں میرے کام آنے والے۔“

” میں آپ کے دروازے پر اس حال میں حاضر ہوا ہوں کہ میں

ذلیل ہوں، گڑگڑا ہوں اور میری سانس پھولی ہوئی ہے۔“

” آپ کے سوا میرا کوئی نہیں ہے جس سے مدد مانگی جاتے۔

اے رحمتہ للعالمین! میری آہ و بکاہ پر رحم فرمائیے۔“

نواب وحید الزمان لکھتے ہیں؛

ولیت شعری اذا جاز التوسل الی اللہ بالاعمال

الصالحۃ فیتقاس علیہا التوسل بالصالحین ایضاً

قال الجزری فی النخصن فی آداب الذعاء منها ان یتوسل

الی اللہ تعالیٰ بانبیائہ والصالحین من عبادہ۔^۱

”جب کتاب و سنت سے اللہ تعالیٰ کی بارگاہ میں اعمالِ صالحہ کا وسیلہ پیش

کرنا جائز ہے؛ تو اس پر اولیاءِ کرام کے توسل کو قیاس کیا جائے گا۔ علامہ

جزری، حصن حصین میں فرماتے ہیں دُعا کا ایک ادب یہ ہے کہ اللہ تعالیٰ

کی بارگاہ میں انبیاء و اولیاء کا وسیلہ پیش کیا جائے۔“

توسل — اور علماء دیوبند

مولوی محمد تاسم نانوتوی بانی دارالعلوم دیوبند اپنے قصائدِ قاسمی میں

عرض کرتے ہیں؛

یا مرشدی یا موئلی یا مفرعی یا ملجأی فی مبدئی و معادی
 ارحم علیٰ ایامیات فلیس لی کھنی سوی حُبیتکم من مزاج
 فانز الانام بکمروانی هائم فانظر الی برحمتہ یا هام
 یاسیدی للہ شیءاً انه انتم لی المجدی وانی جادی

”اے میرے مرشد! میرے مولیٰ! میری وحشت کے نیرس،

میری دنیا کے، میرے دین کے لئے جاتے پناہ۔“

اے میرے فریاد رسا! مجھ پر ترس کھاؤ کہ میں آپ کی حُب کے سوا

رکھتا نہیں کوئی توشہ راہ۔“

”خلق فائز ہوشہا آپ سے اور میں حیران، رحم کی ہادی من اب تو ادھر

کو بھی نگاہ!“

میرے سردار! خدا واسطے کچھ تو دیجیے۔ آپ معطی ہیں میرے، میں ہوں

سوالی للہ!“ (یہ ترجمہ تذکرۃ الرشید کے حاشیہ سے لیا گیا ہے)

مخا نوٰی صاحب بارگاہ رسالت میں عرض کرتے ہیں:

یا حبیب الالہ خذ بیدی ما لعجزنی سواک مُستندی

کن رحیما لذلتی و اشفع یا شفیع العودی الی الصمد

اعتصامی سوی جنابک لی لیس یا سیدی الی احد

اے اللہ کے محبوب! میری دستگیری فرمائیں، میرے عجز کا آپ کے سوا

کوئی ٹھکانا نہیں۔“

”آپ میری لغزش پر رحم فرمائیں اور اے مخلوق کی شفاعت کرنے والے،

اللہ تعالیٰ بارگاہ میں شفاعت فرمائیں۔“

اے محمد عاشق الہی میرٹھی، تذکرۃ الرشید (مکتبہ بحر العلوم، کراچی) ج ۱، ص ۱۲۲

« آقا! آپ کے دربار کے علاوہ میرا کوئی سہارا نہیں!
 آخر میں صحابہ و تابعین کی بارگاہ میں التجا کرتے ہیں»
 استعینوا لعاجز مضطر شتمروا ذیلکم الی المدد
 «عاجز و مضطر کے لیے (اللہ تعالیٰ سے) مدد طلب کریں اور مدد کے لیے
 تیار ہو جائیں۔»

توسل — اور عالم اسلام کے موجودہ علماء

فاضل علامہ مولانا محمد عاشق الرحمن قادری الہ آباد نے اپنی تالیف مجاہدیت کا حرفِ حقانیت
 میں پاک و ہند اور دیگر ممالک کے علماء سے حاصل کردہ ایسے فتاویٰ جمع کر دیئے ہیں جو
 مسئلہ توسل سے متعلق ہیں۔ اس کتاب کے چند اقتباسات ذیل میں پیش کیے جاتے ہیں:

خطیب بغداد

حضرت سیدنا غوث اعظم شیخ عبدالقادر جیلانی رضی اللہ تعالیٰ عنہ کی جامع مسجد بغداد
 کے امام اور مدرس، مولانا عبدالکریم محمد، توسل کے جائز ہونے پر دلائل پیش کرنے کے بعد
 فرماتے ہیں:

فکیف یبقی مجال انکار التوسل بذوات الرسل علیہم
 الصلوٰۃ والسلام فالتوسل بهم وبالاولیاء الکرام و
 باعمالہم الصالحۃ و باعمال نفس الذاعین کل ذالک حق

لہ اشرف علی تھانوی: ضمان تکمیل فی زمان التجیل (مطبع مجتہائی دہلی) ص ۱۲

ص ۲۵ - ۲۳

حرفِ حقانیت

لہ محمد عاشق الرحمن قادری

مشروع ولا ینکرہ الا جاہل غبی انخر ف عت
 طرق الرشید و اجماع المسلمین و ما سواہ المسلمون
 حسنا فهو عند اللہ حسن لہ

”پس رسولانِ گرامی علیہم السلام کی ذواتِ مبارکہ سے توسل کے انکار کی گنجائش
 کیسے رہ جائے گی؟ ان سے اولیاءِ کرام، ان کے اعمالِ صالحہ اور دُعا کرنے
 والے کے اپنے اعمال سے توسل، سب حق اور مشروع ہے۔ اس کا انکار
 وہ جاہل اور غبی ہی کرے گا جو راہِ ہدایت اور مسلمانوں کے اجماع سے برگشتہ ہو،
 جس کام کو مسلمان اچھا سمجھیں، وہ اللہ تعالیٰ کے نزدیک بھی اچھا ہے۔“

اس جواب پر جن علماء نے تصدیقی دستخط فرمائے ہیں، ان کے اسماء یہ ہیں:

مولانا محمد نمر، خطیب جامع مسجد قادریہ، بغداد شریف

مولانا نوری سیاب، امام جامع مسجد قادریہ، بغداد شریف

مولانا رشید حسن، بغداد شریف

مولانا محمد شیخ عبدالقادر، امام و خطیب مقام ابو شیخ، بغداد شریف

کلیۃ الشریعہ، بغداد کے استاذ علامہ احمد حسن ظہ فرماتے ہیں:

فان اللہ تعالیٰ هو الموثر فی کل شیء و بناء علی

ہذہ العقیدۃ فلا مانع شرعا فی التوسل بالانبیاء

علیہم الصلاۃ والسلام مطلقا۔ بل ان التوسل

لا یخل بالتوحید کما لا یخل الشفاعۃ بالتوحید

”ہر شے میں موثر اللہ تعالیٰ ہی ہے۔ اس عقیدے کی بناء پر انبیاءِ کرام علیہم السلام

لہ محمد عاشق الرحمن قادری؛ مجاہد ملت کا حرفِ حقانیت (مکتبہ الحیب آباد) ص ۴۱

ص ۴۳-۴۵

لہ ایضاً

سے توسل میں شرعاً برگز کوئی مانع نہیں ہے، بلکہ شفاعت کی طرح توسل بھی توحید کے منافی نہیں ہے۔“

حماتہ شام کے جلیل القدر عالم مولانا محمد علی تحریر فرماتے ہیں،
 واذا كان التوسل مشروعاً بالاعمال الصالحة دون
 معارض وھی مخلوقۃ مع كونها لاندري هل تلك
 الاعمال مقبولة ام لا؟ فكيف لا يجوز التوسل بالنبي
 صلى الله تعالى عليه وسلم وهو افضل مخلوق ومقبول
 لدى الله تعالى في حياته وبعد وفاته باعتبار احياء
 وتعرض عليه اعمالنا كما ورد له

”جب اعمال صالحہ سے توسل جائز ہے اور اس کا کوئی مخالف نہیں ہے حالانکہ
 یہ مخلوق ہیں اور ہمیں معلوم نہیں کہ وہ اعمال مقبول ہیں یا نہیں، تو حضور نبی کریم
 صلی اللہ تعالیٰ علیہ وسلم سے توسل کیوں جائز نہ ہوگا؟ جبکہ آپ اللہ تعالیٰ کی بارگاہ
 میں ہر مخلوق سے افضل ہیں، اپنی ظاہری حیات میں بھی اور وصال کے بعد بھی
 کیونکہ آپ زندہ ہیں اور ہمارے اعمال آپ کے سامنے ہمیشہ پیش کیے جاتے
 ہیں، جیسے کہ احادیث میں وارد ہے۔“

خطیب شام حماتہ شام کے علامہ عبدالعزیز طہماز مدرس وخطیب
 جامع سلطان فرماتے ہیں:

واذا كانت الشفاعة ليست شركاً فالوسيلة ايضاً
 ليست شركاً لانها بمعناها فهمي ليست سوى مكانة
 يتفضل بها على من يشاء من عباده اظهار الفضل

لہ محمد عاشق الرحمن قادری؛ حرف حق نیت ص ۴۱

سُبْحَانَ عَلِيٍّ عَبْدُهُ، قَالَ سُبْحَانَ فِي حَقِّ مُوسَى عَلَيْهِ السَّلَامُ
وَكَانَ عِنْدَ اللَّهِ وَجِيهًا (الانبیاء) اَفْلا يَكُونُ خَاتِمَ

الرِّسَالِ وَالْاَنْبِيَاءِ وَجِيهًا عِنْدَ اللَّهِ سُبْحَانَہ ؟ لہ

” جب شفاعت شرک نہیں ہے، تو وسیلہ بھی شرک نہیں ہے، کیونکہ ان دونوں

کا ایک ہی مطلب ہے۔ وسیلہ کا مطلب اس کے علاوہ نہیں کہ وہ اللہ تعالیٰ کی بارگاہ میں

ایک مقام ہے کہ اللہ تعالیٰ اپنے عبد مکرم پر احسان کو ظاہر کرنے کے لیے اس مقام

کی بدولت جس بندے پر چاہتا ہے فضل فرماتا ہے۔ اللہ تعالیٰ سورۃ انبیاء میں

حضرت موسیٰ علیہ السلام کے بارے میں فرماتا ہے: وَكَانَ عِنْدَ اللَّهِ وَجِيهًا

کیا انبیاء و رسل کے خاتم اللہ تعالیٰ کی بارگاہ میں معزز نہیں ہوں گے؟

حماة شام کے مفتی علامہ صالح النعمان، خطیب جامع مدفن لکھنؤ میں:

وقد اجمعت الامة على جواز التوسل اذا صحت العقيدة

واجتماع الامة حجة شرعية كما قال عليه السلام

لا تجتمع امتي على ضلالة اماما يدعي بعض الغلاة

من الوهابية بان حكم التوسل انه شرك فلا دليل

عليه شرعاً ولا عقلاً

توسل کے جائز ہونے پر امت کا اجماع ہے، بشرطیکہ عقیدہ صحیح ہو اور جماعت

امت حجت شرعیہ ہے جیسا کہ نبی اکرم صلی اللہ تعالیٰ علیہ وسلم نے فرمایا: میری

امت گمراہی پر متنق نہ ہوگی۔ بعض غالی و ہابی جو دعویٰ کرتے ہیں کہ توسل شرک

ہے تو اس پر شرعی یا عقلی کوئی دلیل نہیں ہے۔

دشوق کی جامع النجارین کے امام، علامہ ابوسلیمان زبیبی نے مسئلہ التوسل پر تفصیلی گفتگو فرمائی ہے اور اپنا موقف ان الفاظ میں بیان کیا ہے:

ان الاعتقاد بالتوسل بالانبياء والمرسلين عليهم الصلوة
والتسليم والاولياء الصالحين المجمع على فضلهم
وصلاحهم وعد لهم وولايتهم ايمان لا كفر بجائز
عندى لا محذور وان التوسل بهؤلاء الى الله تعالى
لتقضى حاجاته يكون مؤمنا موحد الیس بمشرك و
تصح جميع عباداته۔ لہ

”انبياء و مرسلين عليهم الصلوة والسلام اور ان اولياء صالحين سے توسل کرنا جن
کی فضیلت، تقویٰ اور عدالت و ولایت پر اتفاق ہے، ایمان ہے کفر نہیں ہے
اور میرے نزدیک جائز ہے، ممنوع نہیں ہے اور جو شخص اپنی حاجتوں کے حصول
کے لیے اللہ تعالیٰ کی بارگاہ میں ان حضرات کا وسیلہ پیش کرتا ہے، وہ مومن موحد
ہے مشرک نہیں اور اس کی تمام عبادتیں صحیح ہیں۔“

جمہوریہ لبنان کے مفتی شیخ حسن خالد (بیروت) فرماتے ہیں،
واما التوسل بالنبي صلى الله تعالى عليه وسلم
والتوجه به في كلام الصحابة فيريدون به التوسل
بدعاء وشفاعته وعلى التوسل
بالانبياء والصالحين احياء وامواتا جرت الامة
طبقة طبقة۔ لہ

لہ محمد عاشق الرحمن قادری،
حرف حقانیت، ص ۹۵
لہ ایضاً،
ص ۷۱

”صحابہ کرام رضی اللہ تعالیٰ عنہم کے کلام میں نبی اکرم صلی اللہ تعالیٰ علیہ وسلم سے توسل اور آپ کی طرف متوجہ ہونے سے ان کی مراد آپ کی دعا و شفاقت کو وسیلہ بنانا ہے۔ امت مسلمہ انبیاء و اولیاء سے ان کی ظاہری حیات میں اور وصال کے بعد ہر دور میں توسل کرتی رہی ہے۔“

صدر مجلس اتحاد مبلغین انڈونیشیا

جاکرتا انڈونیشیا کی مرکزی مجلس اتحاد مبلغین کے صدر شیخ احمد شیخو فرماتے ہیں،
 واقول ان التوسل بالنبی صلی اللہ تعالیٰ علیہ وسلم جائز فی کل قبل خلقه وبعد خلقه فی مدۃ حیاتہ فی الدنیا وبعد موته فی مدۃ البرزخ وبعد الموت فی عرصات القیامۃ والجنۃ لہ
 ”میں کہتا ہوں کہ نبی اکرم صلی اللہ تعالیٰ علیہ وسلم سے توسل ہر حال میں جائز ہے آپ کی ولادت باسعادت سے پہلے، ولادت کے بعد حیات ظاہری میں، وصال کے بعد جب تک کہ آپ عالم برزخ میں رہیں گے اور قبروں سے اٹھائے جانے کے بعد قیامت اور جنت کے میدانوں میں۔“

ندوة العلماء لکھنؤ

ندوة العلماء لکھنؤ کے ناظم مجلس تحقیقات شرعیہ مولوی محمد ربان الدین نے علامہ ابوالحسن علی ندوی کے ایما پر ایک استفتاء کے جواب میں یہ فتویٰ صادر کیا:

ان الاعتقاد بالتوسل بالانبياء ليس شركا
 فالمتوسل ليس بمشرك فارجوا لله تعالى ان يتقبل
 اعماله الصالحة من الصلوة والحج وغيرهما
 "انبياء سے توسل کا عقیدہ رکھنا شرک نہیں ہے، لہذا وسیلہ پکڑنے والا
 مشرک نہیں ہے۔ ہمیں امید ہے کہ اللہ تعالیٰ اس کے اعمال صالحہ نماز، حج
 وغیرہ کو قبول فرمائے گا۔"

دارالعلوم دیوبند

دارالعلوم دیوبند کے دارالافتاء سے شیخ نظام الدین نے متعدد احادیث نقل
 کرنے کے بعد لکھا:

"ان عبارتوں سے معلوم ہوا اور واضح ہوا کہ یہ لوگ نہ تو مشرک ہیں اور نہ یہ
 فعل شرک ہے۔ ان کے روزے، نماز، حج، زکوٰۃ سب مثل دیگر مسلمانوں
 کے جائز و صحیح ہیں۔" لے

شیخ عبدالعزیز بن باز

سعودی عرب کے ادارہ بحوث اسلامیہ و افتاء کے رئیس شیخ عبدالعزیز بن عبداللہ
 بن باز نے مولانا محمد عاشق الرحمن قادری الہ آبادی کے استفتاء کے جواب میں ۲۰ ذوالحجہ
 ۱۴۰۰ھ کو پہلے سے لکھا ہوا ایک جواب بھجوایا جس میں اولیاء کرام سے توسل کی چار قسمیں
 بیان کی ہیں، خلاصہ درج ذیل ہے:

(۱) زندہ ولی سے درخواست کی جائے کہ میرے لیے رزق کی وسعت، مرض سے شفا، یا ہدایت و توفیق کی دعا فرمائیں، یہ جائز ہے۔

(۲) اللہ تعالیٰ کی بارگاہ میں، نبی اکرم صلی اللہ تعالیٰ علیہ وسلم کی محبت و اتباع اور محبت اولیاء کا وسیلہ پیش کیا جائے، یہ بھی جائز ہے۔

(۳) اللہ تعالیٰ سے انبیاء و اولیاء کے جاہ و منزلت کے وسیلہ سے دعا کرے یہ ناجائز ہے۔

(۴) بندہ اپنی حاجت اللہ تعالیٰ سے طلب کرتے ہوئے نبی یا ولی کی قسم دے یا بحق نبیہ یا بحق اولیاء کہے، تو یہ ناجائز ہے۔

الثالث، ان یسأل اللہ بجاہ انبیاءہ او ولی من اولیائہ... فہذا لایجوز۔

الرابع، ان یسأل العبد ربہ حاجتہ مقسمًا بولیہ او نبیہ او بحق نبیہ او اولیائہ... فہذا لایجوز۔
اس فتویٰ پر نائب رئیس عبدالرزاق عقیفی اور ارکان لجنہ عبدالقدوس اور عبداللہ قدیران کے دستخط ہیں۔

گزشتہ صفحات میں تیسری اور چوتھی قسم کا حکم صحابہ کرام اور علماء اسلام کے حوالے بیان کیا جا چکا ہے۔ اس جگہ صرف اس قدر کہنا ہے کہ نجدی علماء اور ندوۃ العلماء کے نے اپنے تمام تر تشدد کے باوجود ان قسموں کو سرف ناجائز کہا ہے، شرک قطعاً کہا ہے۔ مدعی لاکھ پہ بھاری ہے گواہی تیری

مسئلہ توسل پر مولانا مفتی محمد عبدالقیوم سزاروی قادری مدظلہ کا ایک مبسوط اور مدلل فتویٰ بھی حرف حقانیت میں شامل ہے جس میں بیسیوں مستند ماخذ کے حوالہ جات

درج ہیں۔ یہ فتویٰ مکتبہ قادریہ لاہور کی طرف سے اُردو ترجمہ کے ساتھ طبع ہو چکا ہے۔
مکتبہ ایشیق، استانبول، ترکیا کی طرف سے التوسل کے نام سے عربی میں چھپ چکا ہے۔

السید یوسف السید ہاشم الرفاعی، کویت

حضرت شیخ سید احمد رفاعی کبیر قدس سرہ کی اولاد امجاد میں سے کویت کے معروف اور
عظیم المرتبت سکالر، سید یوسف ہاشم رفاعی مدظلہ تحریر فرماتے ہیں:

والمحصل ان مذهب اهل السنة والجماعة صحة
التوسل وجوازہ بالنبي صلى الله تعالى عليه وسلم في
حياته وبعد وفاته وكذا بغيرة من الانبياء
والمرسلين والاولياء والصالحين كما دللت
الاحاديث السابقة..... واما الذين يفرقون
بين الاحياء والاموات حيث جوزوا بعض التوسلات
بالاحياء لا للاموات، فهم القريبون من الزلل
لانهم اغتبروا ان الاحياء لهم التأثير دون
الاموات، مع انه لا تأثير ايجاد يا لغير الله سبحانه
وتعالى على الاطلاق واما الافادة وفيض البركات
والاستفادة من امر احصم استفادة اعتيادية،
وتوجه امر واحصم الى الله سبحانه وتعالى طالبين
فيض الرحمة على ذلك المتوسل، فهو شئ حائز و
واقع وخال عن كل خلل بدون الفرق بين الاحياء والاموات

لہ السید یوسف السید ہاشم الرفاعی، الرد المکمل المنیع (کویت ۱۹۸۴ء) ص ۶-۸۶

”ماصل یہ کہ اہل سنت و جماعت کا مذہب یہ ہے کہ نبی اکرم صلی اللہ تعالیٰ علیہ وسلم کی حیاتِ ظاہرہ میں اور وصال کے بعد اسی طرح باقی انبیاء و مرسلین اور اولیاء و صالحین سے تو تسلیم صحیح اور جائز ہے جیسے کہ گزشتہ احادیث سے ثابت ہوا جو لوگ زندوں اور مردوں میں فرق کرتے ہیں اور کہتے ہیں کہ زندوں سے تو تسلیم کی بعض قسمیں جائز ہیں اور جو وصال فرما چکے ہیں، ان کے جائز نہیں، وہ لغزش کے قریب ہیں، کیونکہ وہ سمجھ بیٹھے ہیں کہ زندہ تاثیر کر سکتے ہیں مردے نہیں کر سکتے، حالانکہ ایجادی تاثیر اللہ تعالیٰ کے سوا مطلقاً کوئی بھی نہیں کر سکتا۔ رہا فائدہ دینا اور بکتیں عطا فرمانا اور ان کی روحوں سے عادی استفادہ اور ان کی روحوں کا اللہ تعالیٰ کی طرف منوجہ ہو کر اس متوسل کے لیے فیضِ رحمت کا طالب کرنا تو یہ جائز اور واقع ہے اور برخلل سے خالی ہے، زندوں اور وصال یافتہ حضرات میں فرق نہیں ہے۔“

حضور سید الانبیاء صلی اللہ تعالیٰ علیہ وسلم

سے قیامت کے دن تو تسلیم!

امام علامہ تقی الدین سبکی رحمہ اللہ تعالیٰ فرماتے ہیں:

الحالة الثانية بعد موته صلى الله تعالى عليه وسلم
في عرصات القيامة بالشفاعة من صلى الله تعالى عليه
وسلم وذاك مما قام عليه الاجماع وتواترت
الاجبار به۔

شفاعة السقام

امام تقی الدین سبکی

”دوسری حالت، حضور اکرم صلی اللہ تعالیٰ علیہ وآلہ وسلم کے وصال کے بعد
قیامت کے میدان میں آپ کی شفاعت طلب کی جائے گی۔ اس پر اجماع
ہو چکا ہے اور احادیث حد تو اتر کو پہنچ چکی ہیں۔“

اربابِ ولایت سے توسل

^{TAHIR - MA}
حضرت شاہ ولی اللہ محدث دہلوی رحمہ اللہ تعالیٰ فرماتے ہیں کہ ہمارے علاقے میں
طریقہ شطاریہ صرف شیخ محمد غوث گوالیاری کے ذریعے سے رائج ہے، ورنہ ان سے پہلے یہ
طریقہ زیادہ شہرت نہیں رکھتا تھا؛

و بالجملہ ایں فقیر خرقہ از دست شیخ ابوطاہر کردی پوشید و ایشان بعمل آنچه
”جو اہر خمسہ“ بہت اجازت دادند۔ لہ
”مختصر یہ کہ اس فقیر نے یہ خرقہ شیخ ابوطاہر کردی سے پہنا اور انہوں نے
”جو اہر خمسہ“ کے اعمال کی اجازت دی۔“

اس کے بعد دو سندیں بیان کیں، جو شیخ ابوطاہر سے شیخ محمد غوث گوالیاری
تک پہنچتی ہیں، بعد ازاں فرماتے ہیں؛

ایں فقیر در سفر حج بچوں بہ لاہور رسید و دست بوس شیخ محمد سعید لاہوری
یافت ایشان اجازت ”دُعائے سیفی“ دادند بل اجازت جمیع اعمال
ہو اہر خمسہ و سند خود بیان کردند و ایشان دریں زمانہ یکے از اعیان مشائخ
طریقہ احسنیہ و شطاریہ بودند۔ لہ

لہ شاہ ولی اللہ محدث دہلوی، انتباہ (کتب خانہ علوم و رضویہ فیصل آباد) س ۸-۱۵۷

لہ ایضاً

س ۸-۱۵۷

”یہ فقیر سفر حج میں جب لاہور پہنچا اور شیخ محمد سعید لاہوری کی دست بوسی کی تو انہوں نے مجھے دعائے سینفی کی اجازت دی۔ بلکہ جو اہرِ خمسہ کے تمام اعمال کی اجازت دی اور اپنی سند بیان کی، وہ اُس زمانہ میں طریقہ آسنیہ اور شطاریہ کے اکابر مشائخ میں سے تھے۔“

اسی جو اہرِ خمسہ میں یہ عمل بھی ہے:

فتوح ابواب اقبال کے واسطے ہر روز پانسو بار پڑھے:

ناد علیا مظہر العجائب تجدد عونالک
فی النوائب کل ہم وغم سینجلی بندتک یا محمد
وبولایتک یا علیٰ یا علیٰ یا علیٰ۔ ۱۷

یہ ورد کیا ہے؟ حضور نبی اکرم صلی اللہ تعالیٰ علیہ وسلم اور حضرت علی رضی اللہ تعالیٰ عنہ سے استعانت اور توسل ہے۔ اس میں اگر شرک کی کوئی بات ہوتی تو حضرت شاہ ولی اللہ محدث دہلوی جو اہرِ خمسہ کے اعمال کی اجازتیں لیتے؟ حضرت شاہ صاحب اور ان کے مشائخ اس شرک کو برداشت کرتے؟ ہرگز نہیں!

شیخ الاسلام شہاب الدین رملی کا عقیدہ ملاحظہ ہو:

سئل شیخ الاسلام الرملی عما یقع من العامة
عند الشدائد یا شیخ فلان و نحو ذالک فهل للمشاخ
اغاثة بعد موتهم؟ اجاب بان الاستغاثة بالاولیاء
والانبیاء والصالحین والعلماء جائزة فان لهم اغاثة
بعد موتهم کحیاتهم فان معجزات الانبیاء کرامتہم للاولیاء۔ ۱۷

۱۷ شاہ محمد غوث گوالیاری، جو اہرِ خمسہ (دارالاشاعت، کراچی) ص ۴۵۳

۱۷ شیخ حسن العدوی الحمزاوی، مشارق الانوار (المطبعة الشرفیة، مصر) ص ۵۹

”شیخ الاسلام رملی سے پوچھا گیا کہ عوام الناس جو مسیبتوں کے وقت یا شیخ فلاں وغیرہ کہتے ہیں کیا مشائخ وصال کے بعد امداد فرماتے ہیں؟ انہوں نے فرمایا: اولیاء، انبیاء، صالحین اور علماء سے استغاثہ جائز ہے کیونکہ وہ وصال کے بعد امداد فرماتے ہیں جیسے اپنی حیات میں امداد فرماتے تھے، اس لیے کہ انبیاء کے معجزے اولیاء کی کرامتیں ہیں۔“

علامہ ابن الحاج فرماتے ہیں:

فان قال القائل: هذه الصفات مختصة بالسوولي سبحانه وتعالى فالجواب ان كل من انتقل الى الآخرة من المؤمنين، فهم يعلمون احوال الاحياء غالباً وقد وقع ذلك في الكثرة بحيث المنتهى من حكايات وقعت منهم ويحتمل ان يكون علمهم بذلك حين عرض اعمال الاحياء عليهم ويحتمل غير ذلك وهذه اشياء مغيبة عنا۔

وقد اخبر الصادق عليه الصلوة والسلام بعرض للاعمال عليهم فلا بد من وقوع ذلك والكيفية فيه غير معلومة، والله اعلم بها، وكفى في هذا بياناً قوله عليه الصلوة والسلام ”المؤمن ينظر بنور الله“ ونور الله لا يحجب شيئاً، هذا في حق الاحياء من المؤمنين، فكيف من كان منهم في الدار الآخرة۔

”اگر کوئی شخص کہے کہ یہ صفات اللہ تعالیٰ کے ساتھ خاص ہیں، تو اس کا جواب یہ ہے کہ وہ تمام مومنین جو آخرت کی طرف انتقال کر چکے ہیں، اکثر پیشہ زندگی کے احوال جانتے ہیں۔ اس سلسلے میں ان کے واقعات انتہائی کثرت کو پہنچے ہوئے ہیں۔ ایک احتمال یہ ہے کہ انہیں اس وقت علم موجب زندگی کے اعمال ان پر پیش کیے جائیں۔ اس کے علاوہ بھی کوئی صورت ہو سکتی ہے اور یہ چیزیں ہم سے مخفی ہیں۔

نبی صادق صلی اللہ تعالیٰ علیہ وسلم نے خبر دی ہے کہ اموات پر اعمال پیش کیے جاتے ہیں، لہذا اس کا وقوع ضروری ہے، البتہ کیفیت معلوم نہیں ہے، اس کا علم اللہ تعالیٰ کو ہے۔ اس حقیقت کے بیان کے لیے حضور اکرم صلی اللہ علیہ وسلم کا یہ فرمان کافی ہے کہ ”مومن اللہ کے نور سے دیکھتا ہے“ اور اللہ تعالیٰ کے نور کو کوئی چیز نہیں روک سکتی، یہ زندہ مومنوں کے حق میں ہے۔ ان مومنوں کا کب عالم ہوگا جو دارِ آخرت میں ہیں؟“

حضرت علامہ نے واضح طور پر بتا دیا کہ اس عقیدے میں شرک کا کوئی شائبہ نہیں ہے۔ نیز جب زندہ مومن اللہ تعالیٰ کے نور سے دیکھتا ہے تو جو حضرات اگلے جہان میں جا چکے ہیں، ان کی قوت اور اک تو اور بھی بڑھ جائے گی۔

حضرت علامہ شیخ حسن العدوی الحمزاوی فرماتے ہیں:

وما يقع من بعض العوام من قولهم يا سيدي فلان مثلا ان قضيت لي كذا او شفيت لي مريضتي فلان علي كذا فهو من الجهل بالنسبة بكيفية الطلب ولكن لا يعد كفرا لانهم لا يقصدون بذلك الايجاد من الولي وانما يجعلونه في نياتهم وسيلة الى مولا هم

حيث كان المتوسل به في اعتقادهم من اهل القرب
 والمحبة للخالق الا ترى انهم يكررون في اثناء
 كلامهم يا صاحب النفس الطاهر عند ربك اطلب
 لي من مولاك يفعل بي كذا فان ذلك دليل منهم
 على انفراد الله بالفعل وانه لا شئي للولي الا مجرد
 التسبب وانه لا يراد المتوسل به لان التسبب
 المحبوب لا يرد -

فهو من باب قوله صلى الله تعالى عليه وسلم رب
 اشعث اغبر ذى طمرين لو اقسام على الله لا بتره و
 قد ذكر بعض العارفين ان الولي بعد موته اشد
 كرامة منه في حال حياته لا لقطاع تعلقه بالمخلوق
 وتجرد روحه للخالق فيكرمه الله بقضاء حاجة
 المتوسلين به له

” یہ جو بعض عوام کہتے ہیں یا سیدی فلاں مثلاً اگر آپ میری یہ مراد پوری کر دیں
 یا میرے مریض کو شفا دیں، تو آپ کے لیے میرے ذمے اتنی چیز ہے، تو یہ
 مانگنے کے طریقے سے جہالت ہے، کہنا یہ چاہیے کہ یا اللہ فلاں بزرگ کے
 طفیل میری حاجت پوری فرما، لیکن اسے کفر قرار نہیں دیا جائے گا، کیونکہ
 ان لوگوں کا مقصد یہ نہیں ہوتا کہ ولی میرے مقصد کو پیدا کرے گا، ان کی نیت
 تویہ ہوتی ہے کہ اس ولی کو بارگاہ الہی میں وسیلہ بنائیں، کیونکہ جس کا وسیلہ
 پیش کیا جا رہا ہے وہ ان کے اعتقاد میں اللہ تعالیٰ کا مقرب اور محبوب ہے

کیا تو نہیں دیکھتا کہ وہ اپنی گفتگو میں بار بار اس قسم کی باتیں کہتے ہیں اسے
 بارگاہِ خدا میں پاکیزہ نفس والے اپنے رب سے درخواست کریں کہ میرا یہ مقصد
 پورا فرمادے۔ یہ اس بات کی دلیل ہے کہ ان کے نزدیک فاعل صرف
 اللہ تعالیٰ ہے، ولی صرف سبب اور وسیلہ ہے اور اس کا وسیلہ بکڑنے والا
 مردود نہیں ہوتا، کیونکہ محبوب اور مقرب کے سوال کو رد نہیں کیا جاتا۔
 تو یہ حضور اکرم صلی اللہ تعالیٰ علیہ وسلم کے اس فرمان کے قبیلے سے ہے
 کہ کئی پرانگندہ بالوں والے گرد آلود جن کا سرمایہ حیات دو چادریں ہوں ایسے
 ہوتے ہیں کہ اگر قسم دے کر بارگاہِ الہی میں کچھ عرض کریں تو اللہ تعالیٰ اُسے
 پورا فرمادیتا ہے۔ بعض عارفین نے فرمایا، ولی کی زندگی کی نسبت، وصال
 کے بعد کرامت کا زیادہ ظہور ہوتا ہے، کیونکہ اس کا تعلق مخلوق سے منقطع ہو چکا
 ہے اور اس کی روح کا تعلق صرف اللہ تعالیٰ سے ہے، لہذا اللہ تعالیٰ ان کا
 وسیلہ پیش کرنے والوں کی حاجتیں پوری فرمادیتا ہے۔“

حضرت شیخ فرید الدین عطار رحمہ اللہ تعالیٰ فرماتے ہیں کہ حضرت محمود غزنوی
 کے پاس حضرت خواجہ ابوالحسن خرقانی رحمہ اللہ تعالیٰ کا جبہ مبارک تھا۔ سومنات کی جنگ
 میں ایک موقع پر خدشہ ہوا کہ مسلمانوں کو شکست ہو جائے گی۔ سلطان محمود غزنوی،
 اچانک کھوڑے سے اتر کر ایک گوشے میں چلے گئے۔ وہ جبہ ہاتھ میں لے کر سجدے
 میں چلے گئے اور دعا مانگی؛

”الہی بابر و تے خداوندی این خرقہ کہ مارا بریں کفار ظفروہ کہ بر چہ از غنیمت

می گیرم بدرویشاں دہم لے

”بار الہا! اس جتے والے کے وسیلے سے ہمیں کافروں پر فتح عطا فرما جو

کچھ مال غنیمت ہاتھ آتے گا، درویشوں میں تقسیم کر دوں گا۔“

اچانک دشمن کی طرف سے شور اٹھا اور تاریکی چھا گئی اور کافر آپس میں ایک دوسرے کو قتل کرنے لگے اور مختلف حصوں میں بٹ گئے، لشکرِ اسلام کو فتح حاصل ہو گئی۔ اس رات محمود غزنوی نے حضرت ابوالحسن خرقانی رحمہ اللہ تعالیٰ کو خواب میں فرماتے ہوئے سنا:
اے محمود! آبرو سے خرقہ ما برودی بردر گاہ حق کہ اگر دریاں ساعت
درخواستی جملہ کفار را اسلام روزی کر دے۔

”محمود! تم نے دربار الہی میں ہمارے جتے کی قدر نہ کی، اگر تم چاہتے تو
تمام کافروں کے لیے اسلام کی درخواست کرتے۔“

فقیر جلیل حضرت علامہ ابن عابدین شامی، کتاب اللقطہ کے آخر میں ایک منہیہ
(حاشیہ) میں فرماتے ہیں:

قر ر الزیادی ان الانسان اذا ضاع له شیئی وامراد
ان یؤد الله سبحانہ علیہ فلیقف علی مکان عال
مستقبل القبلة ویقرأ الفاتحة ویهدی ثوابها
للنبی صلی الله تعالیٰ علیہ وسلم ثم یهدی ثواب ذالک
لسیدی احمد بن علوان ویقول یاسیدی احمد
یا ابن علوان ان لم تؤد علی ضالتي والا نزعتك
من دیوان الاولیاء فان الله یرد علی من قال
ذالک ضالته ببرکتہ، اجمہوری مع زیادة کذافی
حاشیة شرح المنہج للداؤدی رحمہ اللہ - ۱۲ منہ لہ
”حضرت زیادی فرماتے ہیں کہ جب کسی انسان کی کوئی چیز گم ہو جائے اور وہ
چاہے کہ اللہ تعالیٰ اسے واپس فرمادے تو بلند جگہ کھڑا ہو کر سورۃ فاتحہ پڑھے

اور اس کا ثواب حضور نبی اکرم صلی اللہ تعالیٰ علیہ وسلم پھر سیدی احمد بن علوان کی خدمت میں پیش کرے اور کہے سیدی احمد! اے ابن علوان! اگر آپ نے میری گم شدہ چیز واپس نہ کی، تو میں آپ کا نام دفترِ اولیاء سے حنا ساج کر دوں گا۔ اللہ تعالیٰ ان کی برکت سے وہ چیز واپس فرمادے گا۔ یہ علامہ اجہوری کا کلام مع اضافہ ہے جیسے کہ داؤدی نے شرح منہج میں نقل فرمایا۔

حضرت شاہ عبدالعزیز محدث دہلوی رحمہ اللہ تعالیٰ نے حضرت سیدی زروق رحمہ اللہ تعالیٰ محشی بخاری کا تذکرہ بڑے شاندار انداز میں کیا ہے، فرماتے ہیں،
بالجملہ مردے جلیل القدر است کہ مرتبہ اذ فوق الذکر است و اواخر
محققان صوفیہ است کہ بین الحقیقۃ و الشریعۃ جامع بودہ اند و بشاگردی
او اجلہ علماء مفتخر و مباہی بودہ اند مثل شہاب الدین القسطلانی و
شمس الدین لقانی۔

و اور قصیدہ ایست بہ طور قصیدہ خیالانیہ کہ بعض ابیات او ایست
اَنَا لمریدی جامع لشتاتہ اذا ما سطا جور الزمان بنکبۃ
وان کنت فی ضیق فکور و وحشتہ فنا و بیا ذوق ات بسرعتہ
مختصر یہ کہ وہ عظیم الشان شخصیت ہیں جن کا مرتبہ بیان نہیں کیا جاسکتا، وہ
محققین صوفیہ کے آخری بزرگ ہیں جنہوں نے حقیقت و شریعت کو جمع کیا۔
بڑے بڑے علماء مثلاً شہاب الدین قسطلانی اور شمس الدین لقانی نے
ان کی شاگردی پر فخر کیا۔

قصیدہ غوثیہ کے طریقے پر ان کا قصیدہ ہے، جس کے چند شعر یہ ہیں،

• میں اپنے مرید کے بکھرے ہوئے حالات کو جمع کرنے والا ہوں، جب زمانے کی تندی اس پر کوئی مصیبت ڈھادے۔

• اگر تو تنگی، تکلیف اور وحشت میں ہے، تو یا زرق پکار میں فوراً آجاؤں گا۔

اگر ان اشعار کو مشرکانہ قرار دیا جائے، تو شاہ عبدالعزیز اور ان کی سند سے وابستہ لوگوں کو کیا حکم ہوگا؟ جو یہ اشعار و صوم و صرطے سے نقل کر رہے ہیں۔

صاحبِ دُرِّ مختار کے استاذ علامہ خیر الدین رملی ایک سوال کے جواب میں فرماتے ہیں:

واما قولہم یا شیخ عبد القادر فہو نداء و اذا اذیف الیہ شیئی اکراما للہ فما الموجب لحرمتہ (الی ان قال) ووجہ التکفیر بانہ طلب شیئی للہ وھو ھل و علا غنی عن کل شیئی والکل محتاج الیہ وھذا لا یختلج فی خاطر احد فان ذکرہ تعالیٰ للتعظیم کما فی قولہ تعالیٰ فان للہ خمسہ ومثلہ کثیر لہ "عامۃ المسلمین کا یا شیخ عبد القادر کہنا ندا ہے اور جب اس کے ساتھ شیئا للہ کا اضافہ کیا، تو یہ اللہ تعالیٰ کی تعظیم و رضا کے لیے کسی شے کا مطالبہ ہے اس کے حرام ہونے کی کیا وجہ ہے؟ اس کے کفر قرار دینے کی وجہ یہ بتائی جاتی ہے کہ یہ اللہ تعالیٰ کے لیے کسی شے کا مطالبہ ہے حالانکہ اللہ تعالیٰ ہر شے سے بے نیاز ہے اور سب اس کے محتاج ہیں اور یہ مطلب کسی کے تصور میں بھی نہیں آتا، کیونکہ اللہ تعالیٰ کا ذکر تعظیم کے لیے ہے جیسے ارشادِ ربانی ہے: فان للہ خمسہ (الآیۃ) اس کی مثالیں بہت ہیں۔

۱۔ خیر الدین رملی، علامہ، فتاویٰ خیریہ، برصانیہ فتاویٰ حادیہ (صاحبی عبدالغفار، قندہار) ج ۲: ص ۲۸۲

صلوة غوثیہ

شہباز لاکھانی، محبوب سبحانی حضرت سیدنا شیخ عبدالقادر جیلانی رضی اللہ تعالیٰ عنہ
اللہ تعالیٰ کے محبوب ولی اور سرتاج اولیاء ہیں، ان کے وسیلے سے دُعا مانگنے والا اللہ تعالیٰ
کی رحمتوں سے محروم نہیں رہتا۔

سیدنا غوثِ اعظم رضی اللہ تعالیٰ عنہ فرماتے ہیں:

من استغاثت بی فی کربہ کُشِفَتْ عنہ و من نادانی
باسمی فی شدّة فرجت عنہ و من توّسل بی الحی اللہ
عز وجل فی حاجۃ قضیت لہ و من صلی رکعتین یقرأ
فی کل رکعة بعد الفاتحة سورة الاخلاص احدى
عشرة مرة ثم یصلی علی رسول اللہ بعد السلام
ویسلم علیہ ویذکر فی ثم یخطو الی جهة العراق احدى
عشرة خطوة ویذکر اسمی ویذکر حاجتہ فانہا
تقضى باذن اللہ - لہ

”جو شخص کسی تکلیف میں میرے وسیلے سے امداد کی درخواست کرے، اس
کی وہ تکلیف دُور کی جائے گی اور جو کسی مصیبت میں میرا نام پکارے، وہ
مصیبت دُور کر دی جائے گی اور جو کسی حاجت میں میرا وسیلہ اللہ تعالیٰ
کی بارگاہ میں پیش کرے، اس کی حاجت پوری کر دی جائے گی۔
اور جو شخص دو رکعتیں ادا کرے، ہر رکعت میں سورۃ فاتحہ کے بعد گیارہ

مرتبہ سورۃ اخلاص پڑھے۔ سلام کے بعد رسول اللہ صلی اللہ تعالیٰ علیہ وآلہ وسلم پر درود و سلام بھیجے، پھر عراق کی جانب گیارہ قدم چلے، میرا نام لے اور اپنی حاجت بیان کرے۔ اللہ تعالیٰ کے اذن سے اس کی حاجت پوری کر دی جائے گی۔
اس کے بعد یہ شعر پڑھے؛

أَيُّدِرِكُنِي ضِيمٌ وَأَنْتَ ذَخِيرَتِي وَأُظْلَمَ فِي الدُّنْيَا وَأَنْتَ نَصِيرِي
وَعَارَ عَلَيَّ حَامِي الْحَمِيُّ وَهُوَ مُنْجِدِي إِذَا ضَلَّ فِي الْبَيْدِ اعْقَالَ بَعِيرِي

• کیا مجھ پر ظلم کیا جائے گا جبکہ آپ میرا ذخیرہ ہیں اور کیا دنیا میں مجھ پر ستم کیا جائے گا، جبکہ آپ میرے مددگار ہیں۔

• حضور غوث پاک کے پشت پناہ ہوتے ہونے اگر جنگل میں میرے اُونٹ

کی رسی گم ہو جائے تو یہ بات محافظ کے لیے باعثِ عار ہے۔

غور کیا جائے تو صلوة غوثیہ میں شرک کا کوئی پہلو نہیں نکلتا، کیونکہ اس سے پہلے گزر چکا کہ حضور نبی اکرم صلی اللہ تعالیٰ علیہ وسلم نے ایک نابینا صحابی کو حکم فرمایا کہ دو رکعت نماز پڑھ کر میرے ویسے سے بارگاہِ الہی میں دُعا مانگو۔ انہوں نے دُعا مانگی، تو ان کی بینائی بحال ہو گئی۔ حضرت عثمان بن حنیف رضی اللہ تعالیٰ عنہ کے فرمانے پر ایک صاحب نے دو عثمانی میں یہی عمل کیا، تو ان کا مقصد پورا ہو گیا، وہی طریقہ اس جگہ ہے کہ دو رکعت پڑھ کر سیدنا حضور غوثِ اعظم رضی اللہ تعالیٰ عنہ سے توسل کیا گیا ہے، اللہ تعالیٰ کے فضل و کرم سے حاجت برآتی ہے۔

دوسری بات یہ ہے کہ صلوة غوثیہ کا طریقہ خود سیدنا غوثِ اعظم رضی اللہ تعالیٰ عنہ نے بیان فرمایا ہے جسے علامہ علی بن یوسف اللخمی الشطنوفی پھر علامہ محمد بن یحییٰ التازنی الحلبی

۹۶۳ھ) پھر حضرت ملا علی قاری اور شیخ محقق شاہ عبدالحق محدث دہلوی نے روایت کیا۔
اگر کوئی شخص یہ کہہ دے کہ معاذ اللہ! حضور سیدنا غوث اعظم رضی اللہ تعالیٰ عنہ نے شرک کی
سیم دی ہے، تو اس کی مرضی! لیکن جہاں تک روایت کا تعلق ہے، اس میں کوئی شک نہیں
اور اسے جھوٹ قرار دینا بھی محض سینہ زوری ہے۔

امام احمد رضا بریلوی، حضرت علامہ شطنوفی کے بارے میں فرماتے ہیں:
”یہ امام ابوالحسن نورالدین علی مصنف بہجتہ الاسرار شریف اعظم علماء واکمہ
قرات واکابر اولیاء و سادات طریقت سے ہیں۔ حضور غوث الثقلین رضی اللہ تعالیٰ عنہ
تک صرف دو واسطے رکھتے ہیں۔ امام اجل حضرت ابوصالح نصر قدس سرہ سے
فیض حاصل کیا۔ انہوں نے اپنے والد ماجد حضرت ابوبکر تاج الدین عبدالرزاق
نور اللہ مرقدہ سے انہوں نے اپنے والد ماجد حضور پرنور سید السادات
غوث اعظم رضی اللہ تعالیٰ عنہ سے۔“

شیخ محقق رحمۃ اللہ تعالیٰ علیہ زبدۃ الآثار شریف میں فرماتے ہیں یہ کتاب
بہجتہ الاسرار کتاب عظیم و شریف و مشہور ہے اور اس کے مصنف علمائے قرابت
سے عالم معروف و مشہور اور ان کے احوال شریفہ کتابوں میں مذکور و مسطورہ
امام شمس الدین ذہبی کہ علم حدیث و اسماء الرجال میں جن کی جلالتِ شان
عالم آشکار اس جناب کی مجلس درس میں حاضر ہوئے اور اپنی کتاب طبقات المقرین
میں ان کے مدائح لکھے۔ امام محدث محمد بن محمد بن محمد بن جزری مصنف حسن حصین
اس جناب کے سلسلہ تلامذہ میں سے ہیں۔ انہوں نے یہ کتاب مستطاب بہجتہ الاسرار
شریف اپنے شیخ سے پڑھی اور اس کی سند و اجازت حاصل کی۔“

علی بن سلطان محمد القاری، علامہ؛ نزہۃ الخاطر الفاتر، اردو ترجمہ (سنی دارالاشاعت فیصل آباد) ص ۹
عبدالحق محدث دہلوی، شیخ محقق، زبدۃ الاسرار (مطبع بکسلنگ کمپنی بمبئی) ص ۱۰۱
احمد رضا بریلوی، امام، انوارالانتباہ (مکتبہ نوریہ رضویہ، گوجرانوالہ) ص ۱۵

علامہ انور شاہ کشمیری (دیوبندی) کہتے ہیں،

هكذا نقل الشطنوفى ووثقه السحدثون - ۱
 ”اسی طرح شطنوفی نے نقل کیا ہے اور محدثین نے ان کی توثیق کی ہے“

اللہ تعالیٰ کے مقبول اور محبوب بندوں کو وسیلہ بنانے اور ان سے استعانت کا یہ وہ عقیدہ ہے جو حضور نبی اکرم صلی اللہ تعالیٰ علیہ وسلم کے زمانہ مبارکہ سے آج تک جمہور امت اور ائمہ اسلام کے نزدیک مقبول اور معمول چلا آیا ہے۔ یہی عقیدہ امام احمد رضا بریلوی قدس سرہ کا ہے۔ انہوں نے اپنی تصانیف میں دنیا سے اسلام کے مسلم اور مستند علماء کے ارشادات اور قرآن و حدیث کے حوالے سے اپنے معتقدات کو پیش کیا ہے۔

مخالفین یہ تاثر دینے کی کوشش کرتے ہیں کہ یہ عقیدہ بریلویوں کے خصوصی عقائد میں سے ہے اور اسی آڑ میں وہ اپنے تمام فتوے جاری کر دیتے ہیں۔ انتہا پسندی اور فرقہ وارانہ ذہنیت کا یہ عالم ہے کہ شدید سے شدید زبان استعمال کرنے کے باوجود ان کا دل ٹھنڈا نہیں ہوتا۔

مثلاً کہا جاتا ہے؛

”بریلویوں کے امتیازی عقائد وہی ہیں جو دین کے نام پر بت پرستوں، عیسائیوں، یہودیوں اور مشرکوں سے مسلمانوں کی طرف منتقل ہوئے ہیں۔ ائمہ اسلام اور ملتِ حنیفیہ کے مجددین نے ان عقائد کے خلاف جہاد کیا، ان میں سے کچھ دور جاہلیت میں موجود تھے، ان کے خلاف قرآن اور حامل قرآن نے جہاد کیا۔“

وہ عقائد کیا تھے؟ غیر اللہ سے استعانت وغیرہ (ملخصاً)

اب آپ ہی انصاف کریں کہ سلف صالحین کا تسلسل حق پر ہے یا یہ مخصوص فرقہ؟

فیض الباری (مطبعہ حجازی، قاہرہ) ج ۱، ص ۶۱

البریلویہ، ص ۵۵

۱۔ انور شاہ کشمیری؛

۲۔ احسان بی ظہیر؛

تین سو کیسٹ گھر بیٹھے مفت سماعوت کا

سنہری موقع

بزم قاسمی برکاتی کے زیر اہتمام برکاتی کیسٹ

لائبریری کا اہتمام کیا گیا ہے جس میں وترات

نعت شریف علماء اہلسنت کی تقاریر کی کیسٹ

مفت سماعوت کے لئے دی جاتی ہے۔

اوقات :- بروز پیر: صبح ۱۱ بجے تا ۲ بجے تک دوپہر ۳ بجے تا ۶ بجے تک

بروز جمعرات: صبح ۱۱ بجے تا ۲ بجے تک دوپہر ۳ بجے تا نماز عصر

بمقام: مین مسجد فصیح الدین گارڈن (سابقہ کھوڑی گارڈن کراچی)

بمقام :- بزم و تاسمی برکاتی

۱۲۳ چھانگل اسٹریٹ کھاراد رکراچی

- بارگاہ الوہیت کے تقدس اور احترام نبوت کا کماحقہ پاسدار
- مسلک اہلسنت و جماعت اور سلف صالحین کا صحیح ترجمان
- قرآن پاک کا صحیح اور سب سے زیادہ مقبول ترجمہ
- کوثر و تسنیم سے دھلی ہوئی زبان

کنز الایمان

ترجمہ قرآن (اردو)

اعلیٰ حضرت امام احمد رضا خان بریلوی قدس سرہ العزیز

- قاری محمد ظفر احمد ابن مفتی محمد مظفر احمد کی خوش الحان تلاوت قرآن پاک
- محترم سید محمد علی حمزہ گوہر کے منفرد انداز میں ترجمہ قرآن
- جدید ترین اسٹوڈیو میں ماہرین کی زیر نگرانی اسٹیریو ریکارڈنگ
- تین کیسٹوں پر مشتمل مکمل سیٹ - ہر پارہ علیحدہ کیسٹ میں

منجانب: ضیاء ٹیپ لائبریری
مبین مسجد - مصلح الدین کارڈن
پوسٹ بکس نمبر ۱۳۲۳۵ - کراچی ۲
فون ۲۲۶۵۶۸

تعاون: آن اسٹوڈیو - (آن ڈیکوریشن) - میٹھا در - کراچی

الانسی کتب خانہ

چراغ جامع مسجد

بھمبر آزاد کشمیر

ہماری مطبوعات

قیمت = ۹ روپے		مسائل امامت
۴/۵۰ روپے	حصہ اول	اسلامی گفتگو
۴/۵۰ روپے	حصہ دوم	اسلامی گفتگو
۱۰/۱۰ روپے		کرامات صحابہ کرام
۵/۵ روپے		اسلام اور شادی
۶/۴۵ روپے		تذاتے یا رسول اللہ
۱۲/۱۲ روپے		سیر اعلیٰ حضرت
۵/۲۵ روپے		ماہ رمضان اور شب بے ات
۴/۵۰ روپے		آداب زندگی
۶/۴۵ روپے		امام احمد رضا اور ریشیہ
	زیر طبع	اصح التواریخ سیرتنامہ ان بركات
	زیر طبع	گنبد خضراء

برکاتی پبلشرز

۱۲۳ - چھانگرا سٹریٹ کھارادر - گراچی نمبر ۲

ہماری مطبوعات

قیمت = ۹ روپے		مسائل امامت
۴/۵۰ روپے	حصہ اول	اسلامی گفتگو
۴/۵۰ روپے	حصہ دوم	اسلامی گفتگو
۱۰/۰ روپے		کرامات صحابہ کرام
۵/۰ روپے		اسلام اور شادی
۶/۴۵ روپے		تذاتے یا رسول اللہ
۱۲/۰ روپے		سیر اعلیٰ حضرت
۵/۲۵ روپے		ماہ رمضان اور شب بے ات
۴/۵۰ روپے		آداب زندگی
۶/۴۵ روپے		امام احمد رضا اور ریشیہ
	زیر طبع	اصح التواریخ سیرتنامہ ان بركات
	زیر طبع	گنبد خضراء

برکاتی پبلشرز

۱۲۳ - چھانگرا سٹریٹ کھارادر - گراچی نمبر ۲